

# بلوچستان اور برطانوی مورخین

ڈاکٹر فاروق بلوج



بلوچی اکیڈمی کوئٹہ  
عدالت روڈ، کوئٹہ

(c) All rights are reserved.

اے کتاب، درائیں حق گوں بلوچی اکیڈمی، انت۔  
بیدے بلوچی اکیڈمی، رضا، کش ایشی، مواداں چاپ کُت نہ کنت۔

بلوچستان اور برطانوی مؤرخین

(تاریخ)

ڈاکٹر فاروق بلوچ

ء 2018ء

ISBN # 978-969-680-047-7

نہاد: 150/-

بلوچی اکیڈمی، اے کتاب ذکی پرنٹنگ پریس کراچی، چاپ کنگ۔

---

## فہرست

### صفحہ نمبر

### عنوان

4	..... حرف اول	باب اول
8	..... بلوچستان جغرافیائی کیفیت (ایک تعارف)	باب دوم
17	..... برطانوی جاسوسوں کی آمد سے قبل بلوچستان کے سیاسی حالات ...	باب سوم
33	..... برطانوی جاسوسوں کی آمد اور ان کے مقاصد	باب چہارم
75	..... برطانوی جاسوسوں کی آمد کے اثرات	.....
99	..... حرف آخر	.....
108	..... کتابیات	.....

## حرف اول

زیر نظر تحقیقی کتاب ایک ایسے موضوع کے بارے میں ہے کہ جس کو اب تک علیحدہ موضوع کے طور پر زیر تحریر نہیں لایا گیا مگر سیاسی و تاریخی موضوعات اور خصوصاً بلوچستان کے بارے میں مباحثت کے دوران اکثر اس موضوع کا نہ صرف تذکرہ کیا جاتا ہے بلکہ اس کی روشنی میں بلوچستان پر برطانوی قبضے کی تاریخ دیکھی جاتی ہے۔ اس کتاب کا عنوان ”بلوچستان اور برطانوی مورخین“ ہے۔

مورخین اکثر و بیشتر انگریزوں کی آمد اور ان کے مقاصد کو زیر تحریر لاتے ہیں اور اس موضوع پر تصنیفات رقم کرتے ہیں مگر کبھی ان سیاسی و فوجی قبضہ گیروں کے لئے راستہ ہموار کرنے اور ان کے قبضے کو مستحکم کرنے والے جاسوسوں کے مقاصد پر الگ موضوع کے طور پر بحث کرنے اور تصنیفات رقم کرنے کی ضرورت محسوس نہیں کی گئی۔ وہ حضرات جوان جاسوسی مہماں کے لئے آمادہ ہوئے اور بعد ازاں انہوں نے بلوچستان کے مختلف خطوط کی سیاحت کی۔ انہوں نے انتہائی اہم معلومات اپنی حکومت کو بہم پہنچائیں اس سے قطعہ نظر کہ انہوں نے اس خط پر اپنی افواج کے قبضہ کو ممکن بنانے کے لئے سب سے اہم ترین کام کیا اور بلوچستان سمیت ایک وسیع خطہ زمین کو ان کے آزاد و خود مختار باسیوں سمیت غلام بنایا، ان کے اس جذبے کی داد دینی پڑتی ہے کہ انہوں نے ایک ایسے خطے کی سیاحت کی کہ جس کی وسعتوں میں آج کے اس جدید دور میں بھی سیاحت کرنا آسان کام نہیں ہے چہ جائید آج سے دو سو سال قبل اس خطے کی سیاحت کرنا۔ مگر ان جاسوسوں اور ایجنٹوں کی ہمت کی داد دینی پڑتے

گی کہ جنہوں نے اپنی جان کی پروادہ کئے بغیر اس دشت و بیابان کی پوری مقصدیت کے ساتھ سیاحت کی اور برطانوی قبضے کے لئے راہ ہموار کی۔

ایسی لاتعداد کتابیں ہیں کہ جن میں ان مہم جوؤں کی مہماں کی تفصیلات ملتی ہیں ان میں سے کچھ ان کی اپنی تحریریں ہیں جبکہ بعض دیگر مورخین نے اپنی کتابوں میں ان کا ضمناً ذکر کیا ہے مگر اس کے باوجود ان کے آنے کے اصل مقاصد پر الگ سے کوئی تحقیقی تحریر نہیں ملتی جب کہ اس کی تعلیمی و تحقیقی مقاصد کے لئے اشد ضرورت بھی ہے یہ موضوع بلوجستان یونیورسٹی کے کئی شعبہ جات مثلاً بلوجستان سٹڈی سینٹر، پاکستان سٹڈی سینٹر، شعبہ تاریخ، شعبہ برآہوئی اور شعبہ بلوچی میں امتحانی مقاصد کے لئے پڑھایا جاتا ہے۔ لہذا یہ ضروری ہے کہ اس موضوع پر اتنا مواد ہو کہ جس سے نہ صرف ایم اے کے طالب علم استفادہ کر سکیں بلکہ ایم فل اور پی ایچ ڈی کرنے والے سکالر بھی اس سے مستفید ہو سکیں۔

زیرِ نظر موضوع کو پانچ ابواب میں تقسیم کیا گیا ہے۔ پہلے باب میں بلوجستان کی جغرافیائی و علاقائی کیفیت و سیاسی تاریخ کا مختصر تعارف شامل ہے جبکہ باب دوسرم میں برطانوی جاسوسوں کی آمد سے قبل بلوجستان کے سیاسی حالات کا جائزہ لیا گیا ہے۔ باب سوم بلوجستان میں برطانوی جاسوسوں کی آمد اور ان کے مقاصد پر مشتمل ہے یعنی جن مقاصد کے حصول کے لئے وہ مہم جوئی کرتے رہے وہ مقاصد کیا تھے اور کیا انہیں اپنے مقاصد کے حصول میں کامیابی حاصل ہوئی؟ باب چہارم میں انگریز جاسوسوں کے مقاصد کے نتیجے میں جواہرات بلوجستان پر مرتب ہوئے اور جس طرح یہاں سیاسی، معاشرتی، معاشی اور لسانی ابتری پھیلائی گئی ان کا جائزہ لیا گیا ہے اور ساتھ ہی یہ باب انگریزوں کی توسعی پسندانہ پالیسی برائے بلوجستان کا احاطہ کرتا ہے۔ آخری باب یعنی باب پنجم نتیجہ بحث پر مشتمل ہے۔

اس موضوع کے آغاز سے انجام تک کتابوں کی نایابی آڑے آئی مگر کوشش جستجو نے اس مرحلے میں مشکل کشائی کی اور اللہ کے کرم اور دوستوں کے تعاون سے یہ مرحلہ با آسانی طے پایا۔

اس کتاب کی کامیابی کے ساتھ تکمیل پر میں اپنے احباب میں سے جناب وحید رزاق ریسیرچ آفیسر براہوئی زبان و ادب بلوچستان سٹڈی سنٹر جامعہ بلوچستان کوئٹہ، جناب خالد رضا مینگل لائبریریں بلوچستان سٹڈی سنٹر جامعہ بلوچستان کوئٹہ، جناب اکبر ساسولی تجزیہ نگار و مترجم فارسی واردو، جناب ناطق سونگی چیف ایڈیٹر تہذیب بلوچستان (کچھی) جناب عبدالوحید بلوچ نیشنل بنک آف پاکستان، جناب یوسف علی رومنی پروفیسر پاکستان سٹڈی سنٹر جامعہ بلوچستان کوئٹہ، جناب ظاہر مینگل پروفیسر پولیٹیکل سائنس ڈیپارٹمنٹ جامعہ بلوچستان کوئٹہ، جناب محمد پناہ بلوچ جزل سیکریٹری بلوچی اکیڈمی، جناب عبدالواحد ھسپت ان ریسیرچ سکالر بلوچستان سٹڈی سنٹر اور ڈسٹرکٹ پروگرام منجھر این سی ایچ ڈی بارکھان کا بے حد شکر گزار ہوں کہ جو اپنی ذاتی مصروفیات چھوڑ کر اس موضوع کی تکمیل کے لیے مجھے اپنا قیمتی وقت دیتے رہے۔

ہمیشہ حوصلہ افزائی، رہنمائی اور قیمتی آراء سے مستفید کرنے پر میں شکر گزار ہوں اپنے خیرخواہوں اور دوستوں والیں چانسلر یونیورسٹی آف میرین سائنسز اینڈ ٹیکنالوجی او تھل لسیلہ جناب ڈاکٹر گل حسن بلوچ صاحب اور رجسٹرار بلوچستان یونیورسٹی آف انجینئرنگ ٹکنالوجی خضدار جناب شیراحمد قمرانی صاحب کا، کہ جنہوں نے ہمیشہ میری نہ صرف حوصلہ افزائی کی بلکہ میری کاؤشوں کو سراہا اور میری ہمت افزائی کے ساتھ ساتھ اپنے قیمتی مشوروں سے بھی مستفید کرتے رہے۔

کتاب کی پروف اور اغلاط کی اصلاح کے ساتھ ساتھ اپنے قیمتی آراء سے مستفید کرنے پر میں تہہ دل سے مشکور ہوں جناب ڈاکٹر خالد خان خطک صاحب چیئرمین

شعبہ اردو جامعہ بلوچستان کوئٹہ کا کہ جنہوں نے اپنی بے پناہ مصروفیات میں سے اپنا فتحیتی ترین وقت میرے کام کو دیا۔ یقیناً ان کا تعاون میرے لیے رہنمائی کا بڑا ذریعہ ہے۔

اپنے مرحوم استادِ محترم جناب عبدالواہب شاہ سابقہ پروفیسر ہسٹری ڈپارٹمنٹ کا ہمیشہ مشکور و ممنون رہو گا کہ جنہوں نے مجھ ناچیز کو ہمیشہ اپنے دل اور دعاوں میں جگہ دی۔

پروفیسر ڈاکٹر عبدالرزاق صابر والی چانسلر تربت یونیورسٹی کیج مکران، وہ ہستی بیں کہ جنہوں نے مجھے اپنے عمل و کردار، محنت و سنجھا اور محبت وایثار سے ہمیشہ متاثر کیا اور ان کی ہی رہنمائی نے مجھے علم و تحقیق کے راستے پر گامزن کیا اور ہمیشہ میری حوصلہ افزائی کرتے رہے۔ میری کوئی بھی تحریر اور کے تذکرے کے بغیر ناکمل ہو گی۔

زیر نظر دلچسپ اور انوکھا موضوع قارئین کی خدمت میں حاضر ہے جو یقیناً ان کی تشنہ لبی دور کرنے میں مدد و معاون ثابت ہو گا۔

والسلام

فاروق بلوچ

روم نمبر 23، میل ٹیچر ہاسٹل،

جامعہ بلوچستان - کوئٹہ

## بلوچستان جغرافیائی کیفیت (ایک تعارف)

بلوچستان ایک وسیع و عریض خط زمین ہے جو وسط ایشیاء جنوب مغربی ایشیا اور مشرق وسطیٰ کے عین نکٹ پر واقع ہے۔ قومی و سلی حوالے سے اس قطعہ ارضی کا کل رقبہ تو 6 سے 7 لاکھ مربع میل تک پھیلا ہوا ہے کہ جہاں تک بلوج آباد ہیں مگر سیاسی و جغرافیائی حوالے سے اس کا کل رقبہ بیان کرنے میں مورخین و ماہرین میں اختلاف رائے پایا جاتا ہے۔

اکثر مورخین جن میں عنایت اللہ بلوج اور محمد سردار خان قابل ذکر ہیں بلوچستان کا کل رقبہ 3,40,000 مربع میل بیان کرتے ہیں۔ (1) موجودہ وقت میں یہ رقبہ تین مختلف ممالک ایران افغانستان اور پاکستان میں منقسم ہے جبکہ پاکستانی حصے کے بھی بعض علاقے مثلاً کراچی، جیکب آباد (خان گڑھ) شکار پور سندھ میں، ڈیرہ غازی خان، راجن پور اور کوہ سلیمان کا ایک وسیع حصہ پنجاب میں جبکہ ڈیرہ اسماعیل خان کے علاقے کلاچی اور اتلا تک صوبہ خیرپختونخواہ میں شامل ہیں۔ یہ وسیع و عریض خط مختلف اقسام کی طبعی کیفیت کا حامل ہے جو اس کی اہمیت میں مزید اضافہ کرتی ہیں۔ اس کا زیادہ تر حصہ تقریباً 60 سے 70 فیصد اونچے نیچے پہاڑی سلسلوں پر مشتمل ہے۔ بلند ترین پہاڑی سلسلے 12 ہزار فٹ سے 5000 فٹ جبکہ نسبی پہاڑی سلسلے 5000 سے 1200 فٹ

تک بلند ہیں۔ بسی، کچھی، بیلے اور دشت مکران کے علاقے میدانی جبکہ خاران اور چاغی ریگستانی علاقے ہیں، کچھ پہاڑی سلسلوں میں گھنے جنگلات بھی ہیں مگر کافی حد تک کم۔ زرغون، ہربوئی اور خواجہ عمران کے پہاڑی سلسلوں میں جنگلات اور گھاس سے بھرنی ہوتی وادیاں ہیں جہاں سارا سال بلوچ چروائے اپنی بھیری بکریاں چراتے رہتے ہیں۔ علاوہ ازیں کوه سیاہاں، کوه وسطی مکران، ساحلی مکران، کوه پب، کوه کیر تھر، کوه سلیمان وغیرہ کے مشہور پہاڑی سلسلے بھی اسی خطے کے مختلف حصوں میں پھیلے ہوئے ہیں۔ کچھی کا علاقہ تو ماضی قدیم سے زرخیز و آباد چلا آ رہا ہے مگر لسبیلہ اور دشت مکران کے وسیع میدان آہستہ آہستہ ویرانی سے ہریالی میں تبدیل ہو رہا ہے ہیں۔ چاغی، نوشکی اور خاران کے علاقے ریگستانی ہیں۔ یہاں ریت کے بڑے بڑے ٹیلے اور گڑھے عام طور پر ملتے ہیں جو بڑے خطرناک ہوتے ہیں۔ یہ دراصل دشت لوٹ ہی کا حصہ ہیں جہاں سارا سال ریت کا سفر جاری رہتا ہے۔ یہاں ایک ہوا چلتی ہے جسے بادِ صد و بیست روز (ایک سوبیس دن یعنی چار مہینے چلنے والی ہوا) (2) کہتے ہیں۔ ان ہواوں کے چلنے کے دوران ان صحرائی خطوں میں سفر کرنا مشکل ہی نہیں بلکہ ناممکن ہے کیونکہ اس دوران ریت کے مہیب پہاڑ تیز جھکڑوں کی وجہ سے شدید شکست و ریخت سے دو چار ہوتے ہیں اور گھرے گڑھے یا ریت کے گھرے کنوں بھر جاتے ہیں اور ان کی جگہ نئے گڑھے بن جاتے ہیں اس دوران جب ہوا چلتی ہے اور ریت اڑتی ہے تو بعض اوقات حد نظر صفر ہو جاتی ہے اور تیز ہواوں اور جھکڑوں کی وجہ سے آگے چلننا ناممکن ہو جاتا ہے اور بسا اوقات انسان اور جانور سمجھی ریت کے سمندر میں دفن ہو جاتے ہیں۔

ان پہاڑی سلسلوں، دشتوں اور میدانوں میں کئی اقسام کے جانور اور پرندے ملتے ہیں جن میں لگڑ بھگڑ، بھیری، لومڑی، گیدڑ، خرگوش، جنگلی کتے، کئی اقسام کے دیگر گوشت خور جانور، جنگلی بکرے، ہرن، غزال اور کئی اقسام کے پرندے شامل ہیں۔ چلتی نیشنل پارک اور ہنگول نیشنل پارک میں درج بالا جانور اور پرندے عام طور پر نظر آتے ہیں جبکہ دریجی، وڈھ، سارونہ، خضدار اور لسپیلہ کے کئی پہاڑی علاقوں کو مقامی طور پر تحفظ دیکر جانوروں کے لئے پناہ گاہیں بنائی گئی ہیں جبکہ زیارت، کوہ سلیمان کے گھنے جنگلات اور لسپیلہ کے ہنگول پارک میں چیتوں کی بھی موجودگی کی تصدیق ہوتی ہے۔

بلوچستان کا ساحل ایک طویل مسافت پر مشتمل ہے۔ ساحلی علاقہ ایران اور پاکستان میں تقسیم ہے جبکہ پاکستان میں بھی کچھ حصہ صوبہ سندھ میں شامل ہے۔ یہ کل ساحل کراچی سے میناب (بندر عباس کے قریب ایک بندرگاہ) تک پھیلایا ہوا ہے۔ اس کی طوالت کے بارے میں ماہرین میں اختلافات پائے جاتے ہیں۔ ڈاکٹر عنایت اللہ بلوج اور بعض دیگر مستند مورخین اس ساحل کی طوالت 600 میل رقم کرتے ہیں۔ (3) جن میں سے 771 کلومیٹر یعنی 454 میل پاکستانی بلوچستان میں شامل ہے جبکہ 146 میل ایرانی بلوچستان میں واقع ہے۔ اس کے علاوہ چند میل کی طوالت سندھ میں شامل کی گئی ہے۔ خوردنی اور دیگر مچھلیاں، جھینگے، سبز کچھوے اور دیگر آبی حیات اور سمندری پرندوں کی لاتعداد اقسام ملتی ہیں، ساحلی علاقہ زیادہ تر بے ترتیب اور کٹا کٹا ہے مگر بعض مقامات پر ساحلی طاپو اور جزیرہ نما پائے جاتے ہیں کہ جہاں آسانی کے ساتھ بڑی بندرگاہیں بنائی جاسکتی ہیں ایسا ہی ایک میگا پروجیکٹ گودار میں مکمل کیا گیا ہے کہ جہاں بڑے بحری جہاز آ کر لنگر انداز ہوتے ہیں۔

بلوچستان کے وسیع و عریض خطے میں جہاں موسموں اور زمین کی طبی ساخت میں فرق ہے اسی طرح پانی کے ذخائر بھی مختلف ہیں مگر بحیثیت مجموعی پانی کا کوئی باقاعدہ ذریعہ مثلاً دریا، نہر وغیرہ کہ جس سے وسیع پیانے پر زراعت کی جاسکے نہیں ہے البتہ کچھی کامیدانی علاقہ دریائے بولان، ناڑی وغیرہ کے پانی سے سیراب ہوتا ہے۔ کافی زمین پٹ فیڈر کینال، کیر تھر کینال اور رنچ کینال سے پانی حاصل کر کے زرخیزی پھیلاتی ہیں مگر اس کے باوجود بلوچستان میں کوئی باقاعدہ دریا جو سارا سال بہتا ہو، نہیں ہے الہذا جن علاقوں میں پانی کی قلت ہے وہاں زمین دوز نالیوں یعنی کاریزات کے ذریعے آپاشی کی جاتی ہے یا پھر باران رحمت کا انتظار کیا جاتا ہے۔ مشہور دریاؤں میں دریا بولان، دریا مولہ، دریا ناڑی، دریا کچ، دریا نہنگ، شادی کھور، دریا رخشان، دریا ٹدو دریا حب، دریا پب، کوئٹہ ندی، دریا ژوب، دریا پورا لی، دریا ہنگول وغیرہ زیادہ قابل ذکر ہیں۔ ان دریاؤں میں سارا سال پانی دستیاب ہوتا ہے البتہ بارانی دنوں میں ان دریاؤں میں شدید طغیانی آتی ہے جس سے بعض اوقات نشیبی علاقوں میں شدید تباہی مجھ جاتی ہے۔ ہامون ماشکیل، زنگی ناول، سرنندہ جھیل، ہنہ جھیل، سپین کاریز پانی کی جھیلیں ہیں جن میں کچھ قدرتی اور کچھ مصنوعی ہیں۔ ان جھیلیوں پر سردیوں اور گرمیوں میں ہر قسم کے آبی پرندے ملتے ہیں جنکا بیدردی کے ساتھ شکار کیا جاتا ہے۔ پھلوں کے لحاظ سے بلوچستان دنیا کا خوش قسمت خطہ ہے یہاں موسموں کی تنوع اور زمینی ساخت میں تبدیلی کی وجہ سے ہر موسم اور ہر خطے کے پھل ملتے ہیں۔ یہاں سرد، گرم، معتدل، میدانی، ریگستانی، ساحلی اور پہاڑی ہر قسم کے خطوں کے پھل، سبزیاں، دالیں و انانج اگتے ہیں۔ بلوچستان کی کل آبادی 1998ء کی مردم شماری کے مطابق لگ

بھگ 69 لاکھ ہے۔ مگر درحقیقت یہ اعداد سرکاری خانہ پُری تھی و گرنہ بلوچستان کے دور دراز اور ناقابل گزر علاقوں کے لوگ اس میں شامل ہی نہیں ہیں اندازاً بلوچستان کی آبادی ڈیڑھ سے دو کروڑ کے مابین ہے اور موجودہ دور میں یہ تعداد زیادہ بڑھ گئی ہو گی بلوچستان کی نوے فیصد آبادی بلوچ قبائل پر مشتمل ہے جو مشرق، مغرب، جنوب اور وسط میں آباد ہیں جبکہ شمال میں زیادہ تر پشتون قبائل ہیں جن کی اکثریت پاکستان بننے کے بعد افغانستان کے نامساعد حالات سے تنگ آ کر مہاجرت کر کے بلوچستان میں آ کر آباد ہوئی۔ پاکستان میں شامل بلوچستان 13 اضلاع اور 6 کمشنریوں پر مشتمل ہے۔ یہاں اکثریت بلوچی زبان بولنے والوں کی ہے اور کئی لہجوں مثلاً براہوئی، جنکلی، سرائیکی اور دہواری میں بات کرتے ہیں جبکہ پشتو صوبے کے شمال میں بولی جاتی ہے۔

بلوچستان گوکہ پاکستان کا دورافتادہ علاقہ ہے اور یہاں باقی ملک کی نسبت کوئی ترقی نہیں ہوئی مگر سیاسی و جغرافیائی حوالے سے اس خطے کی اہمیت سب سے زیادہ ہے۔ بلوچستان کی جغرافیائی اہمیت ماضی قدیم سے مسلم چلی آ رہی ہے اور تاریخ کے تمام ادوار میں اس خطے نے اہم ترین کردار ادا کیا ہے۔ بلوچستان میں پائے جانے اور دریافت کئے جانے والے آثار قدیمہ بلوچستان کے تہذیبی سفر کو 11 ہزار سال ماضی میں لے جاتے ہیں۔ (4) جبکہ انسان اس وقت زمین پر آباد ہونے کے ابتدائی مراحل میں تھا۔ مہر گڑھ، شاہی تمپ، کوئٹہ کے آثار، خاران اور خضدار کے آثار نال، مشکے اور بیلہ کی قدیم تباہ شدہ بستیاں اس حقیقت کو اور زیادہ مدلل بناتی ہیں کہ انسان نے ابتدائی بستیوں کا آغاز ہی بلوچستان کے خطے سے کیا تھا اور یہیں سے انسانی معاشرتی نظام اور تہذیب کی بنیاد ڈالی تھی۔ بلوچستان کی قدیم

بستیاں جدید جگہی دور سے تعلق رکھتی ہیں (5) جبکہ اس وقت کسی بڑی سلطنت کا وجود تک نہ تھا۔ مہر گڑھ کی بستی دنیا کی قدیم ترین بستی شمار کی جاتی ہے کہ جس کی قدامت لگ بھک 11000 سال ہے۔ (6)

بلوچستان میں آرین قبائل کا دور 2000 قم سے 1500 قبل مسح میں ہوا (7) مگر شواہد یہ بتاتے ہیں کہ ان قبائل نے یہاں سکونت اختیار کرنے کی وجائے درہ بولان کے راستے سندھ و ہند کی جانب اپنا سفر جاری رکھا (8) البتہ یہاں انہوں نے آگ و خون کا کھیل خوب کھیلا اور جو بھی آبادی ان کے سامنے آئی وہاں انہوں نے خوب تباہی و بر بادی مچائی، آرین یلغار کے صدیوں بعد مشرق و مغرب میں عظیم سلطنتوں کا ظہور ہوا۔ تابنے کی دریافت و ترقی نے بلوچستان کی دم توڑتی ہوئی قدیم تہذیب کو بالآخر مغلوب کیا اور بلوچستان بڑی طاقتیوں کے مابین ایک فوجی و تجارتی گزرگاہ بن کر رہ گیا۔ موئخین کے مطابق بلوچستان (مکران) پر پہلا حملہ آشوری ملکہ سیبی رامس نے کیا جب اسے ہندوستان میں شکست ہوئی تو وہ مشرق وسطیٰ جانے کے لئے مکران پر حملہ آور ہوئی (9) مگر بڑی مشکل سے اپنی پوری فوج گنو کروہ صرف 20 سپاہیوں کے ساتھ عراق پہنچنے میں کامیاب ہوئی تھی۔ (10) بعد ازاں جب ایران میں ہنخا منشیوں کو اقتدار ملا تو انہوں نے بھی اس خطے کو اپنے زیر اثر رکھا۔ یونانی دور میں بلوچستان سکندر مقدونی کی ترکتازیوں کا شکار ہوا اور 326 قم میں اس نے اپنی فوج کے ساتھ سبیله اور مکران پر یلغار کی۔ (11) حتیٰ کہ بیرونی یلغاروں کا سلسلہ تاحال جاری ہے۔ گزرے ساڑھے تین ہزار سال کی تاریخ میں بلوچستان مسلسل بیرونی حملوں کا شکار ہوتا چلا آ رہا ہے۔ وسطیٰ دور یعنی 15 ویں صدی عیسوی میں بلوج قبائل

نے کافی طاقت پکڑ لی تھی اور انہیں آہستہ آہستہ خطے پر کنٹرول حاصل ہوتا جا رہا تھا۔ حتیٰ کہ ستر ہویں صدی کے اختتام اور اٹھارویں صدی کے آغاز سے وسط تک بلوچستان ایک مرکز کے تحت متعدد ہو چکا تھا اور اٹھارویں صدی میں اس کی سرحدیں ایران میں بیرجندا اور طبس سے شمال میں بیناب کے ساحلوں تک اور شرقاً غرباً کرمان سے کوہ سلیمان تک پھیل چکی تھیں انیسویں صدی میں برطانیہ کے ہندوستان میں مضبوط معاشری منڈی کے حصول کی جنگ اب اختتام پذیر ہونے والی تھی اور برطانیہ نے ہندوستان کے تقریباً تمام معاشری اداروں پر تسلط حاصل کر لیا تھا مگر اس کی ہوس ملک گیری کی پیاس ختم نہیں ہوئی اور اس نے برطانیہ کی نوازدیات کو روں سے بچانے کے بہانے ہندوستان سے افغانستان کی جانب جنگ کا دائرہ بڑھایا۔ راستے میں آنے والی ریاستوں سندھ، بہاولپور، بلوچستان وغیرہ پر جابرانہ طریقے سے جنگ مسلط کر کے انہیں کچل دیا اور ان خطوط پر قبضہ کر کے انہیں افغانستان کی جنگ میں جنگی اڈے، فوجی گزرگاہ اور نوازدیات کے طور پر استعمال کیا۔ گریٹ گیم کے دوران بلوچستان کی جغرافیائی و علاقائی اہمیت زیادہ شدت اختیار کر چکی تھی اور ہر بڑی طاقت کی خواہش تھی کہ انہیں بلوچستان کے گرم ساحلوں اور تنگ دروں پر رسائی حاصل ہو، بین الاقوامی سطح پر ہونے والی سازشوں اور بلوچ سرزوں میں اور وسائل کا بے دردی کے ساتھ غیر اخلاقی استعمال نے بلوچ قوم پرستانہ جدوجہد کو جنم دیا اور نوجوانوں کو متعدد ہونے کا موقع فراہم کیا۔ آج جدید دور میں لاتعداً معدنیات کی دریافت، ایندھن کے بے شمار وسائل کی موجودگی اہم جغرافیائی محل و قوع، امریکہ کے افغانستان پر حملے اور بلوچستان کی جغرافیائی اہمیت، مشرق وسطیٰ اور ایران کی ہمسایلگی، طویل ساحل سمندر حتیٰ کہ کئی وجہات ہیں

کہ جن کی وجہ سے بلوچستان زیادہ اہمیت کا حامل بن چکا ہے اور جتنی شدت کے ساتھ بلوچستان کے خلاف عالمی سازشیں ہو رہی ہیں ان کی وجہ سے یہ خط مستقبل میں متوقع کسی بڑی عالمی جنگ کا میدان بن جائیگا۔

برطانوی دور میں بھی بلوچستان بیرونی سازشوں کے تسلط کا شکار ہوا جس کی وجہ سے یہاں پر غیر منظم انداز میں رد عمل سامنے آیا آئندہ اوراق میں بلوچستان میں برطانوی جاسوسوں کی آمد سے قبل بلوچستان کے سیاسی حالات کا جائزہ پیش کیا جائے گا۔

## حوالہ جات:

- 1 عنایت اللہ بلوچ - دی پرالیم آف گریٹر بلوچستان، اے کیس سٹڈی آف بلوچ نیشنل ازم، سٹٹ گرت، جی ایکم بی ایچ، جمنی، 19,1987
- 2 ملک صالح محمد خان لہڑی، تاریخ بلوچستان ون یونٹ تک، ہفتہ وار با غ و بہار، کوئٹہ، 3,4,1952
- 3 عنایت اللہ بلوچ، 21
- 4 فاروق بلوچ، مہر گڑھ، ایشیاء کی تہذیب میں اس کی اہمیت، بلوچستان سٹڈی سینٹر، جامعہ بلوچستان، کوئٹہ، 5,6,2011
- 5 محمد سعید دہوار، تاریخ بلوچستان، نساء ٹریڈرز، کوئٹہ، 1990, 750
- 6 فاروق بلوچ، 6
- 7 ای مارسٹن، تاریخ ہند، بک ہوم، لاہور، 23,2006, 20
- 8 محمد سعید دہوار - 48, 147
- 9 ونسٹ اے سمٹھ، قدیم تاریخ ہند، ترجمہ: مولانا محمد جمیل الرحمن، تخلیقات، لاہور، 125, 2001
- 10 محمد سعید دہوار، 170
- 11 ونسٹ - اے سمٹھ، 142, 125

## برطانوی جاسوسوں کی آمد سے قبل بلوچستان کے سیاسی حالات

بلوچستان میں برطانوی جاسوسوں کی آمد کا سلسلہ اٹھا رہویں صدی کے اوآخر اور انیسویں صدی کے اوائل میں شروع ہوا۔ برطانوی مداخلت سے قبل بلوچستان ایک منظم ملک تھا جس میں بلوچ قوم کی حکومت قائم تھی۔ 1410ء سے جس حکومت کا آغاز بلوچوں کے کمربانی میروانی قبائل نے کیا تھا وہ اب پھیل کر ایک مضبوط، مستحکم اور وسیع سلطنت کی شکل اختیار کر چکی تھی۔ گو کہ آغاز میں ان قبائل کا دائرہ کارز زیادہ وسیع نہ تھا اور وہ سوراب، نغارت، چپر، زیارت اور قلات تک محدود تھے اور بلوچستان پر مغلوں کی حکومت قائم تھی مگر سارے بلوچستان پر انہیں تسلط حاصل نہ تھا بلکہ وہ پایہ تخت قلات، مستونگ، کوئٹہ اور سبی وغیرہ پر تسلط رکھتے تھے یہ قبضہ صرف فوجی نوعیت کا تھا اور وہ لوگوں کے دلوں کو مسخر کرنے میں ناکام رہے تھے لہذا ایک عام بلوچ منگلوی تسلط کو اپنی غلامی سے تعبیر کرتا تھا اور ان کے بنائے ہوئے قوانین پر عمل پیرا ہونے کی بجائے اپنی قومی اور قبائلی اقدار کو ترجیح دیتا تھا۔ لہذا منگول کبھی بھی ان قبائل کی تسخیر نہ کر سکے۔ 1410ء میں میروانی بلوچوں نے قلات کے دہواروں اور آس پاس کے دیگر قبائل سے مل کر منگول اقتدار کا خاتمه کیا اور پایہ تخت پر قبضہ کر لیا اور بلوچ حکومت کی داغ بیل ڈالی۔ جس وقت کمربانی میروانی قبائل کو قلات اور سوراب میں اقتدار حاصل ہوا تو اس زمانے میں بلوچستان کا شیرازہ مکمل طور پر بکھرا ہوا

تھا اور یہ مختلف علاقوں میں منقسم ہو کر مختلف قبائل کے زیر اثر تھا۔ مکران پر ملکوں کے بعد بلیدی قبائل نے قبضہ کیا اور مکران کو ایک ایسی ریاست کی حیثیت حاصل ہو گئی تھی کہ جو مقامی قبائل کے زیر اثر اور وسط ایشیائی یا ایرانی حکمرانوں کے ماتحت تھا۔ سیستان پر قبائل بلوچ کا تسلط ہونے کے باوجود وسط ایشیائی اور ایرانی خاندانوں نے ہمیشہ اسے اپنے زیر قبضہ رکھا حتیٰ کہ باقی ماندہ بلوچستان بھی ہمیشہ بیرونی اقتدار کے ماتحت رہا اور بیرونی حکمران ہمیشہ اس کے حصے بخرا کرتے رہے تا آنکہ کمبرانی بلوچوں نے قلات پر قبضہ کر کے بلوچی اقتدار کا آغاز کیا۔ 1410ء سے 1666ء تک میروانی قبائل انتہائی نامساعد حالات اور وسائل نہ ہونے کے باوجود اپنی محنت اور خون سے اپنے خطے کی نہ صرف حفاظت کرتے رہے بلکہ اس کے مختلف حصوں کے اتحاد کے لئے بھی کوشش رہے۔ 1666ء میں کمبرانی قبائل کی ایک اور ذیلی شاخ نے اقتدار سنجھالا اور میر احمد خان اول نے قلات پر اپنی حکمرانی شروع کی۔ (1) اس دلیرو دنگ حکمران نے بلوچستان کے بیشتر ٹوٹے ہوئے انگوں کو اکٹھا کر کے منظم کیا اور طمطراق کے ساتھ 29 سال حکمرانی کرنے کے بعد 1695ء میں رحلت فرمائی۔ (2) اس کے بعد تخت قلات کو جو بھی حکمران ملے وہ میر احمد خان جیسے عظیم حکمران (خان) کی مناسبت سے احمدزی کہلائے۔ احمد زی خاندان کے کئی قابل حکمرانوں نے بلوچستان کے بکھرے ہوئے شیرازے کو یکجا کرنے اور بلوچ قبائل کو ایک قومی دائرے میں لانے کے لئے گرانقدر خدمات سرانجام دیں۔ خصوصاً میر احمد خان اول (1666-1695) میر عبداللہ خان قہار (1716-1731) اور میر نصیر خان نوری (1749-1794) بلوچستان کے قدیم جغرافیہ کی بحالی، اتحاد اور

بلوچ قومی یکجہتی کے لئے ناقابل فراموش کردار ادا کرتے رہے۔ میر نصیر خان نوری کے عہد میں پہلی بار بلوچستان کی جغرافیائی حیثیت واضح ہوئی اور بلوچستان کے خارجی تعلقات بیرونی دنیا کے ساتھ قائم ہو گئے اور بلوچستان کا رقبہ 3,40,000 مربع میل تک پھیل گیا۔ میر نصیر خان نوری کے زمانے کو اس لئے اہمیت حاصل ہے کیونکہ یہ برطانوی جاسوسی مہماں سے فوراً پہلے کا دور ہے میر نصیر خان نے قلات (بلوچستان) پر اٹھا رہو ہیں صدی کے وسط سے آخری عشرے کے وسط تک یعنی 1749ء سے لے کر 1794ء تک حکمرانی کی اور اس دوران نہ صرف بلوچستان کے بکھرے اور علیحدہ ہوئے حصوں کو متحد کرنے میں کامیاب ہوا اور انہیں ایک ہی جغرافیائی لڑی میں پروردیا بلکہ منشر اور قبائلی عصبیتوں کا شکار بلوچ قوم کو بھی متحد و منظم کرنے میں کامیاب ہوا۔

انگریزی مداخلت سے قبل بلوچستان میں ایک وسیع قومی حکومت قائم تھی کہ جس کا مرکز قلات تھا۔ یہ حکومت کئی نشیب و فراز سے گزر کر اٹھا رہو ہیں صدی میں بام عروج پر جا پہنچی۔ اٹھا رہو ہیں صدی میں قلات کو دو ایسے حکمران نصیب ہوئے کہ جنہوں نے گمنامی اور پستی میں پڑی ہوئی بلوچ قوم کو سیاسی عروج اور شہرت عطا کی۔ ان میں اول شخصیت میر عبداللہ خان قہار کی تھی کہ جنہوں نے مرکز قلات سے چاروں سمتیوں میں دور تک کامیاب یلغاریں کر کے قندھار کی سرحدوں سے لے کر ساحل مکران تک اور بندر عباس سے ڈیرہ غازی خان تک وسیع علاقے کو 15 سالوں تک جولان گاہ بنائے رکھا، اور ان تمام حدود میں اپنے گھوڑے دوڑائے کہ جہاں بلوچ قبائل آباد تھے مگر مرکز قلات بلکہ بلوچ قومی دھارے سے کٹے ہوئے تھے میر عبداللہ خان ایک عظیم سپاہی تھے مگر ان کا

جانشین میر محبت خان ان کی طرح قابل اور بہادر ثابت نہ ہوا۔ ایران میں نادر شاہ افشار نے ظہور پذیر ہو کر تمام ایران، افغانستان، سندھ، ہند اور وسط ایشیاء کی ریاستوں پر قبضہ کر لیا تو بلوچستان کے خان میر محبت خان بھی ان کے اتحادیوں میں شامل ہوئے اور نادری کیمپ کا ایک اہم حصہ بن گئے مگر اس کے اس فیصلے نے مستقبل میں بلوچستان کے لئے بہت مسائل پیدا کئے۔

میر محبت خان اور میر اہلتاز خان یکے بعد دیگرے حکمران بنے مگر دونوں نااہل ثابت ہوئے اور بلوچستان بدنستور نادر شاہ افشار کے زیر اثر ہا 1747ء میں نادر شاہ افشار اپنے بھتیجے کے ہاتھوں ایران میں قتل ہوا (3) تو احمد خان سدوزی المعروف احمد شاہ عبدالی نے اپنی افغان سپاہ اور قبائلی سرداروں کے تعاون سے قندھار میں افغان حکومت کی داغ بیل ڈالی۔ (4)

1749ء میں نصیر خان قلات میں برسر اقتدار آیا تو اس پر جلد ہی یہ حقیقت واضح ہو گئی کہ وہ بلوچستان کا آزاد اور خود مختار حاکم نہیں ہے بلکہ افغانستان کی نوزاںیہ مملکت قلات کو اپنا حصہ تصور کرتی ہے اور احمد شاہ عبدالی اپنے آپ کو نادر شاہ افشار کا وارث قرار دے کر قلات کو اپنی میراث سمجھتا ہے (5) پچھلے 18 سالوں کی حکومت کے دوران میر محبت خان اور میر اہلتاز خان نے تمام ملکی ادارے تباہ کر دیئے تھے۔ خارجہ پالیسی، داخلہ پالیسی، مالیات، عدالیہ، مقتنہ حتیٰ کہ کوئی ریاستی ستون ایسا نہیں تھا کہ جو شکستہ و ریختہ نہ ہو۔ قومی آزادی سلب ہو چکی تھی۔ قبائل آپس میں برسر پیکار تھے اور ان میں تنظیم نامی کوئی شے نہیں تھی۔ وہ قبائلی لشکر کہ جس کی مدد سے میر محبت خان کے والد میر عبد اللہ خان قہار نے مغرب میں بندر عباس سے لے کر مشرق میں ڈیرہ جات ہٹرنڈ و داجل تک اور شمال میں قندھار

سے لے کر جنوب میں ساحل مکران تک اپنے سطوت و جبروت کے پرچم گاڑھ تھے اب تتر بتر ہو چکا تھا اور میر محبت خان و میر اہلتاز خان کے ناروا رویوں کی وجہ سے قبائلی سردار حکومتی معاملات سے کنارہ کش ہو چکے تھے اور چند ایک سرداروں کے علاوہ اکثریتی سردار انہیں قبائلی لشکر دینے سے کتراتے تھے۔ ملکی نظام حکومت درہام برہم ہو چکا تھا میر محبت خان کی ناروا داری اور متشددا نہ پالیسیوں کی وجہ سے تمام قبائلی سردار اس سے تنفر ہو کر میر نصیر خان کو خان بنانے کی کوششوں میں سرگرم ہو گئے۔ میر نصیر خان کو بھی ورثے میں جو حکومت ملی اور جس ملک کا وہ خان (حکمران) بنا اس میں نہ تو ادارے تھے اور نہ ہی ملکی جغرافیہ معلوم تھا۔ اوپر سے احمد شاہ ابدالی کے بلوجستان پر ملکیت کے دعوے نے حکومت قلات اور ان کی آزادانہ اقتدار کو مشکوک بنادیا۔ 1758ء میں میر نصیر خان اور احمد شاہ ابدالی کے مابین کئی خونریز جھپڑپوں کے بعد ایک معاهدہ طے پایا جسے معاهدہ قلات یا معاهدہ عدم مداخلت 1758ء کہا جاتا ہے۔ (6) اس معاهدے کے بعد نہ صرف یہ کہ بلوجستان کی آزادانہ حیثیت کو افغانستان نے تسليم کیا اور آئندہ بلوجستان کے معاملات میں مداخلت نہ کرنے کا اقرار کیا بلکہ اس معاهدے نے بلوجستان کے حقیقی جغرافیہ کو بھی واضح کیا اور ساتھ ہی اس معاهدے کی وجہ سے میر نصیر خان کی اندرونی و بیرونی مہمات کے لئے بھی راستہ کھل گیا۔ انہوں نے اپنی آزادانہ خارجہ پالیسی کو تکمیل دیتے ہوئے کئی ممالک میں اپنے سفیر روانہ کئے اور کئی ممالک کے سفیر قلات چلے آئے۔ بیرونی دنیا کے ساتھ تجارت شروع ہوئی اور بلوجستان کی مختلف شاہراہیں تجاری سرگرمیوں کی وجہ سے مصروف نظر آنے لگیں، قلات شہر میں کئی اقسام کے کارخانے لگ گئے اور یہاں کی آبادی نوے ہزار سے تجاوز کر گئی۔ زرعی نظام میں زبردست انقلاب آیا۔ نئے ڈیم تعمیر ہوئے جبکہ

پہاڑی وادیوں میں جہاں پانی کی کمی تھی پرانی کاریزات کی صفائی کے ساتھ ساتھ نئی کاریزات کھدو اکر زراعت کو مزید ترقی دی گئی اور ملکی مالیہ میں اضافہ کیا گیا۔

سیاسی اداروں کو ترقی دی گئی۔ دربار قلات کو نئے سرے سے ایرانی طرز پر بنا کر اس میں سرداروں اور عوام کے لئے نشستیں مخصوص کی گئیں۔ سراوان و جھالاوان کے سرداروں کی حیثیت بڑھا دی گئی اور انہیں خان نے اپنے دائیں اور بائیں پہلو میں جگہ دی جبکہ دیگر سرداروں اور مصاحبین کی بھی ان کے مرتبہ کے مطابق نشستیں مخصوص تھیں۔ تمام اداروں کو منظم کر کے مالیات، عدالیہ، انتظامیہ اور فوج کو مضبوط بنایا۔ مالیات کے شعبہ کا سربراہ وکیل کہلاتا تھا جبکہ عدالیہ کا سربراہ قاضی القضاۃ یا چیف جسٹس ہوتا تھا۔ علاوہ ازیں پولیس یا انتظامیہ کا سربراہ داروغہ کہلاتا تھا۔ وزیر اعظم کو آخوند جبکہ وزیر دربار کوشاغاسی کہا جاتا تھا۔ (7) ان تمام عہدیداروں کو ان کے مکملوں کے تمام تر اختیارات کلی طور پر سونپ دیئے گئے اور یہ عہدیدار صرف خان کے سامنے جوابدہ تھے۔ ملک میں قانون کی بالادستی قائم کرنے اور لوگوں کو قانون کے مطابق زندگی گزارنے کے لئے ایک آئین مرتبا کیا گیا۔ (8) جس میں عوام و خواص کے حقوق برابر رکھے گئے تھے اور سب کے لئے آئین کی پاسداری لازمی قرار دی گئی تھی۔ انتظامی طور پر ملک کو مختلف نیابتیوں (صوبوں) میں تقسیم کیا گیا اور ہر نیابت پر ایک نائب مقرر کیا گیا۔ نائب کا تقریخان، مجلس مصاحبین (مجلس مشاورت) میں کرتا تھا کہ جس کے پانچ ارکان تھے جو ضروری جانچ پڑتاں کے بعد نائبوں یا مرکزی عہدیداروں کے تقرر کا فیصلہ کرتے۔ بلوج قبائل سے ایک مضبوط اور لڑاکا فوج تیار کی جسے تین حصوں میں تقسیم کیا گیا یعنی دستہ سراوان جسے سراوان کے

چیف (رئیسانی) قبیلہ اور دستے جھلاواں کو چیف آف جھلاواں (زرکرنی) قبیلہ کے زیر کمان رکھا۔ اس کے علاوہ ہر اول دستہ جو دستہ خاص اور دستہ خان بھی کہلاتا تھا کو خان نے براہ راست اپنی زیر کمان رکھا۔ بوقت ضرورت وہ مختصر مدت میں دولاکھ جوان اکٹھا کرنے کی صلاحیت رکھتا تھا۔ جیسا کہ انہوں نے احمد شاہ عبدالی کو ایک رجسٹر میں دولاکھ جوانوں کے نام لکھ کر اس پیغام کے ساتھ بھیج چھے کہ دولاکھ تلواریں قلات میں آپ کا انتظار کر رہی ہیں (9) جب کہ مختلف بیرونی مہماں میں انہوں نے احمد شاہ عبدالی کی 10 ہزار سے لے کر پچھیس ہزار فوج کے ساتھ مدد بھی کی اور افغان فتوحات میں ہمیشہ مرکزی کردار ادا کیا۔ فوج کے حصول کا ذریعہ قبائل ہوتے تھے خصوصاً سراواں و جھلاواں کے قبائل قلات کے لئے دو مضبوط بازوؤں کی حیثیت رکھتے تھے جہاں سے زیادہ تر فوج حاصل ہوتی تھی جب کہ دیگر علاقوں کے جوان بھی قلات کو اپنی فوجی خدمات پیش کرتے تھے۔ فوج کے تمام تر اخراجات اور تنخواہ جات قومی خزانہ پورا کرتا تھا جب کہ بیرونی مہماں میں احمد شاہ عبدالی کی جب مدد کی جاتی تو فوجی اخراجات، ساز و سامان، اسلحہ جنگ، راشن وغیرہ کے علاوہ ایک لاکھ روپے سالانہ کے حساب سے افغان حکومت، خان بلوج کو ادا کرتی تھی جو کہ عہد نامہ قلات یا معاہدہ عدم مداخلت 1758 میں طے پایا تھا (10) اسی طرح قائم کئے گئے صوبوں کی نوعیت بھی مختلف تھی۔ بیلہ، خاران اور مکران نیم آزاد ریاستیں تھیں۔

جہاں کا نصف مالیہ قلات کو ملتا تھا اور فوجی امداد کی صورت میں مکمل مالیہ معاف تھا جبکہ خان کا نائب ریاستی نواب کے ساتھ مل کر حکومتی معاملات چلاتا تھا جبکہ آئین و قانون اور احکامات مرکز قلات کے ہوتے تھے۔ ایرانی

بلوچستان اور سیستان کے صوبوں پر فوجی امداد اور مالیہ حسب توفیق اور رضا کارانہ طور پر لاگو تھا یہ ان پر منحصر تھا کہ وہ مرکز کو کچھ ادا کرتے ہیں یا نہیں البتہ وہ قلات کی بالادستی اور آئین و قانون کی مکمل پاسداری کرتے تھے۔ ڈیرہ غازی خان اور ڈیرہ اسماعیل خان مالیہ دینے والے صوبے تھے جن سے سالانہ بالترتیب 6,70,000 اور 120,000 روپے مالیہ وصول کیا جاتا تھا اور خان کا نائب وہاں بیٹھ کر ملکی معاملات چلاتا تھا، سراوان و جھلاؤ ان فوجی قوت تھے اور ریاست کی بنیادوں کو انہوں نے ہمیشہ اپنے خون سے استحکامت دی تھی لہذا ان سے کوئی مالیہ نہیں لیا جاتا تھا بلکہ ان قبائل اور ان کے سرداروں کو بڑی مراعات حاصل تھیں اور انہیں خصوصاً سراوان کے قبائل کو کچھی کے زرخیز صوبے میں بڑی بڑی زرعی اراضیات ملی تھیں جو ان کی خدمات کا صلہ تھیں۔ کچھی سب سے زرخیز صوبہ تھا کہ جو دراصل قلات کی حکومت کے استحکام میں مرکزی کردار ادا کرتا تھا، کچھی خان کا سرمائی دار حکومت بھی تھا۔ سردیوں میں خوانین قلات کچھی منتقل ہوتے تھے اور ڈھاڑر اور گندواہ میں قیام کرتے تھے اور قلات کی تمام رونقیں کچھی منتقل ہوتی تھیں۔ مالیہ وصولی کے بھی کئی ذرائع تھے یعنی تجارت، سنگ، مالیہ، ماہی گیری، زراعت، قالین بافی، اسلحہ سازی، درآمدات و برآمدات، جزیہ، خراج، مال غنیمت وغیرہ۔ سندھ سے 40 ہزار روپے سالانہ ٹیکس وصول کیا جاتا تھا۔ (11)

اٹھارہویں صدی کے دوسرے نصف کے دوران بلوچستان میں حقیقتاً ایک مثالی حکومت قائم تھی حکمران اور اس کے نائبین کے زیر سایہ بلوج عوام آرام و آسائش کی زندگی گزار رہے تھے میر نصیر خان ایک ذہین اور فطین انسان تھے انہوں نے اپنی زندگی کے وہ ماہ و سال دربار نادری میں ایک یرغماںی شہزادے

کے طور پر گزارے تھے کہ جس میں ایک انسان سن بلوغت میں داخل ہو رہا ہوتا ہے۔ اس عمر میں انسان میں سیکھنے اور ذہن نشین کرنے کا عمل تیز ہوتا ہے اور نصیر خان کو اللہ نے ویسے ہی ذہانت دی تھی۔ انہوں نے دربار نادری میں رہتے ہوئے ہبیت نادری اور طرز حکومت نادری کا بغور مشاہدہ و مطالعہ کیا تھا اور کئی مہماں میں اس کے ہمراہ کاب رہا تھا لہذا جب انہیں قلات پر حکومت کرنے کا موقع ملا تو انہوں نے اپنے انہی تجربات کو استعمال کیا اور نہ صرف اپنے ملک کا جغرافیہ واضح کیا بلکہ اس پورے خطے میں کہ جس کی آبادی مورخین ایک سے دو کروڑ کے مابین بیان کرتے ہیں۔ (12) ایک ہی آئین و قانون کی حکومت قائم کی اور تمام لوگوں کو ان کی استطاعت کے مطابق مرتبہ عطا کیا اور ان کو محفوظ و مامون بنایا۔ ان کے 45 سالہ دور حکومت میں بلوچستان میں امن و امان رہا اور بلوچ حکومت کو عروج حاصل ہوا۔ سیاسی، معاشی، معاشرتی، عسکری حتیٰ کہ ہر لحاظ سے یہ ایک مثالی خطہ تھا کہ جس کے اختیار میں اتنے وسائل تھے کہ جو اس پورے علاقے کے لوگوں کی خوشحالی اور استحکام کا ضامن بن سکتے تھے اور نصیر خان جیسا ایک ذہین سیاستدان ان وسائل سے بھر پور فائدہ اٹھا کر انہیں ملکی استحکام اور عوامی خوشحالی و آسودگی پر خرچ کر رہا تھا۔ اٹھارہویں صدی کے دوران بلوچستان ایک مضبوط اور مستحکم مملکت میں تبدیل ہو چکا تھا اور اس وسیع و عریض خطے میں ہر طرف امن، آشتی اور سکون تھا۔ عوام الناس جو کہ بلوچ قبائل پر مشتمل تھے اور خواص جو کہ قبائلی سردار اور حکومتی عمامہ دین تھے سبھی مملکت کی خوشحالی اور امن واستحکام میں خوش تھے اور اسے مزید مضبوط بنانے کے لئے کوشش تھے ہمسایہ ممالک خصوصاً افغانستان کے ساتھ انتہائی دوستانہ تعلقات کے استوار

ہونے کے بعد بلوجستان روز افزوں ترقی وجدت کی طرف گامزن تھا۔ حتیٰ کہ یہ سلسلہ 1794ء تک اسی طرح چلتا رہا تا آنکہ میر نصیر خان نوری کا انتقال ہوا۔ ان کی وفات کے بعد بلوج قبائلی سرداروں اور عوام دین نے متفقہ طور پر ان کے بڑے بیٹے میر محمود خان اول کو قلات کے تخت پر متمکن کیا جبکہ اس وقت ان کی عمر 10 سال اور بعض موخرین کے مطابق 7 سال تھی۔ (13) لہذا ان کی کمسنی اور ناجربہ کاری کو مد نظر رکھتے ہوئے آخوند فتح محمد کو ان کا اتالیق مقرر کیا گیا (14) کمسن محمود خان کی ناجربہ کاری اور آخوند فتح محمد کے اتالیق مقرر ہونے کے بعد بلوج حکومت آہستہ آہستہ رو بے زوال ہونے لگی۔ 1795ء میں تالپوروں نے کراچی کی بندرگاہ پر قبضہ کر کے اسے سندھ میں شامل کیا (15) بعد ازاں میر محمود خان نے اپنے چھوٹے بھائیوں میر رحیم خان اور میر مصطفیٰ خان کو بھی مختلف اوقات میں قتل کروائے بلوجستان میں عدم استحکام پیدا کرنے کا سبب پیدا کیا۔ (16)

1795ء میں انگریزی جاسوسوں کا ورود ہوا اور برطانوی حکومت ہند نے جو کہ اس وقت ایسٹ انڈیا کمپنی کہلاتی تھی۔ غلام سرور نامی ایک شخص کو اندر ہون بلوجستان و سیستان جاسوئی کی غرض سے روانہ کیا (17) میر نصیر خان کی رحلت کے بعد حالات نے یکسر پلٹا کھایا اور غیر ملکی اکابرین کا دربار قلات میں اثر ورسو خ بڑھتا گیا۔ قبائلی سرداروں نے اپنی من مانیاں شروع کیں اور سرکاری اراضیات اور انعامی زمینوں پر قبضہ کرنے لگے آئین و قانون کا نام آہستہ آہستہ مٹتا جا رہا تھا اور حالات روز بروز خراب ہوتے جا رہے تھے۔

دوسری طرف ہندوستان میں جب 1761ء میں مرہٹوں کو شکست ہوئی اور پانی پت کے میدان میں افغان و بلوج اشکر نے لاشوں کے انبار لگادیئے (18) تو

مہبتوں کا زور ٹوٹ گیا مگر افغان بھی دہلی میں قدم نہ جمانے کے اور مغل حکمران کو مزید دولت سے محروم کر کے اکیلا اور تن تھا چھوڑ دیا جس کی وجہ سے انگریزوں کو ہندوستان میں اپنے قدم مضبوطی سے جمانے کا موقع مل گیا۔ 1757ء میں انگریزوں نے بنگال کے حکمران نواب سراج الدولہ کو شکست دے کر بنگال پر قبضہ کر لیا۔ (19) اور ساتھ ہی سلطان فتح علی ٹیپو کو بھی شکست ہوئی جس کی وجہ سے جنوبی ہندوستان پر انگریزوں نے قبضہ کر کے فرانسیسی اثر و رسوخ کا مکمل طور پر صفائی کر دیا۔ (20) ہندوستان میں اٹھارہویں صدی کے اختتام تک انگریز ایک بہترین پوزیشن پر آچکے تھے اور مغل حکمران محض بے بسی کی تصویر بننے ہوئے تھے۔ ہندوستان میں قدم جمانے اور یہاں کی وسیع معاشی منڈی پر اختیار حاصل کرنے کے بعد انگریزوں نے اپنی پیش قدمی مزید شمال اور مغرب کی جانب جاری رکھی اور نام نہاد روئی خطرے کا بہانہ کر کے کئی آزاد اور خود مختار یاستوں مثلاً سندھ، بہاولپور، بلوچستان اور افغانستان پر اپنا قبضہ جمایا۔

اٹھارہویں صدی کے اختتام پر برطانوی حکام نے محسوس کیا کہ شمال اور شمال مغرب کی جانب ان کی برطانوی مقبوضات کو روئی جا رہیت سے خطرہ درپیش ہے اور انہیں اس بات کا بھی ڈر تھا کہ افغانستان اور ایران سے روئی اور فرانسیسی افواج ہندوستان میں مداخلت کر سکتی ہیں جس کی وجہ سے انہیں بدترین صورتحال کا سامنا کرنا پڑ سکتا ہے۔ یہ صرف ایک بہانہ تھا وگرنہ برطانیہ کی پالیسی مزید زمینوں پر قبضہ کرنا تھا۔ یہ ہر طاقت ور کی خواہش ہوتی ہے کہ وہ نام نمود کی خاطر زیادہ سے زیادہ فوجی کارنا مے سرا نجام دے اور بڑے سے بڑا حکم کہلانے۔ اپنی ہوس کی آگ بجھانے کی خاطر یہ طاقتو رہا مالک چھوٹے اور نسبتاً کمزور رہا مالک پر قبضہ جماتے جاتے ہیں اور اپنی سرحدات کی توسعی میں اضافہ کر کے اپنی ہوس

ملک گیری کی خواہش کو پایہ تکمیل تک پہنچاتے ہیں۔ اپنی ان خواہشات کی تکمیل کی خاطر انہیں صرف بہانے تراشے کی ضرورت ہوتی ہے جیسا کہ سکندر نے نام و نمود کی خاطر مختلف بہانوں سے دنیا کے پر امن خطوط پر قبضہ جمایا، جیسا کہ روس نے افغانستان میں انقلاب کے تحفظ کے بہانے فوجی مداخلت کی اور موجودہ دور میں امریکہ کے توسعی پسندانہ عزائم نمایاں ہیں کہ کس طرح وہ عراق پر جوہری ہتھیاروں کے بنانے کا الزام عائد کر کے اور افغانستان میں اسامہ بن لادن کی موجودگی کا بہانہ بنائے کے ان ممالک پر حملہ آور ہوا۔ لہذا طاقتوں کو بہانے تراشے سے کوئی نہیں روک سکتا اسے صرف اپنے خواہشات کی تکمیل چاہیے ہوتی ہے اور برطانیہ کی خواہش بھی یہی تھی کہ وہ اپنی سرحدات کو زیادہ سے زیادہ توسعی دے۔

انگریزوں کی مداخلت سے قبل بلوچستان کا خط ایک مثالی خط تھا اور یہاں پر وسط ایشیائی طرز کی خانیت قائم تھی مگر وسط ایشیا کے وحشی قبائل کی طرح یہاں بدامنی نہیں پائی جاتی تھی اور پورا خط سیاسی و معاشرتی طور پر پر امن اور معاشی طور پر مستحکم تھا۔ یہ ایک عظیم گزرگاہ تھی کہ جہاں سے بڑے بڑے قافی مشرق سے مغرب اور شمال سے جنوب کی جانب رواں دواں رہتے تھے ایک طویل ساحل کی وجہ سے بحری تجارت اپنے عروج پر تھی اور کئی ممالک کے تاجران ساحلی بندگا ہوں پر تجارتی مال کی خرید و فروخت کرتے نظر آتے تھے جبکہ یہ وہ زمانہ تھا جب آس پاس کے خطوط ایران، افغانستان، سندھ، پنجاب حتیٰ کہ ہندوستان بھر میں شدید سیاسی، معاشرتی اور معاشی بحران تھا اور یہ تمام خطے انارکیت کا شکار تھے، مورخین بھی اٹھا رہویں صدی کے بلوچستان اور خصوصاً میر نصیر خان نوری کے عہد 1749ء تا 1794ء کو وسط ایشیائی طرز کی مثالی حکومت قرار دیتے ہیں (21) نہ صرف

ملکی مورخین بلکہ خود برطانوی مورخین اور دیگر کئی اقوام سے تعلق رکھنے والے مصنفین میر نصیر خان کے عہد کو اس زمانے کا بہترین اور حکومت کو مثالی تحریر کرتے ہیں۔ (22) مگر جوں ہی برطانوی جاسوسوں نے یہاں مداخلت کر کے برطانوی افواج کے لئے راستہ ہموار کرنا شروع کیا تب سے یہاں عدم استحکام کا سلسلہ شروع ہوا جو بالآخر قلات کی حکمرانی کے خاتمے اور بلوچستان پر قبضہ کرنے پر منتج ہوا۔

میر محمود خان اول کا دور گو کہ عدم استحکام کا تھا مگر بلوچستان میں عوامی سلطنت پر اب بھی لوگ دور نصیری کو یاد کرتے تھے کہ جس کا مطلب تھا کہ ان میں اجتماعی شعور کی کمی نہ تھی اور وہ دوبارہ استحکام اور خوشحالی کی جانب گامزن ہونا چاہتے تھے مگر درباری وزراء، وکلا، مشیر اور دیگر اعلیٰ ترین عہدے غیر ملکی افراد کے پاس تھے کہ جن کے دل میں بلوچستان کے لئے محبت اور دلچسپی کے کوئی جذبات نہیں تھے وہ صرف اپنی دولت میں اضافہ کرنے کے خواہاں تھے حتیٰ کہ ان میں سے بعض میر محرب خان کے دور میں حکمرانی کی گدی کے لئے بھی سرگرم رہے۔ جو ملکی سردار اور قبائلی رہنماء تھے یا تو انہیں نظر انداز کیا گیا یا پھر انہوں نے اپنے مفادات کو ترجیح دی اور اپنے اختیارات سے تجاوز کرتے ہوئے ملکی نقصان کا سبب بنتے گئے وہ سرکاری اراضیات پر قابض ہو کر ریاست کے استحکام کو نقصان پہنچاتے اور غداران قوم و وطن کے ارادوں اور کوششوں کو استقامت بہم پہنچا رہے تھے اور نہ صرف یہ کہ انہیں قلات پر بیرونی اقتدار قائم کرنے میں مددگار ثابت ہو رہے تھے بلکہ اپنے لئے اور اپنے قبائل کے لئے دائمی غلامی کا سامان بھی پیدا کر رہے تھے۔

بلوچستان کے سیاسی حالات کا صحیح تجزیہ کرنے کا ذریعہ یہی برطانوی جاسوسوں، ایجنٹوں، سول اور فوجی افسران کی تحریریں ہیں کہ جن سے مورخین اور قارئین نہ صرف استفادہ کرتے ہیں بلکہ ان پر تجزیہ بھی کرتے ہیں یہ ضروری نہیں کہ انگریز جاسوسوں کی آمد سے قبل کے بلوچستان کے حالات کو صرف ان ہی تحریروں کی روشنی میں دیکھا جائے کہ جوانگریزوں کی اپنی تحریر کردہ ہیں بلکہ بعض دیگر ذرائع بھی ان حالات کا تجزیہ کرنے میں مددگار ثابت ہوتے ہیں البتہ انگریزی جاسوسوں کی تحریروں سے ان کی اپنی خواہشات اور حکمت عملیوں Policies کا بخوبی اندازہ ہو جاتا ہے۔

بلوچستان کے پر امن اور آسودہ و خوشحال ماحول کو پرا گنہ کرنے کا آغاز 1795ء سے ہوا مگر باقاعدہ برطانوی فوجی جاسوسوں کا ورود اس خطے میں 1810ء میں شروع ہوا اور پہلا انگریزی جاسوس ہنسری پٹینگر اپنے ساتھی جاسوس کیپٹن کرستی کے ساتھ ساحلی علاقوں سے بلوچستان میں داخل ہوا اور بلوچستان اور بلوچ عوام کے لئے ایک لمبی غلامی کا سند یہ سمجھی ساتھ لے کر آیا۔

## حوالہ جات:

- 1 - میر احمد یار خان، تاریخ خوانین بلوج، اسلامیہ پریس، کوئٹہ، 24، 1974
- 2 - ایضاً، 30
- 3 - لارنس لاک بارٹ، نادر شاہ، مترجم، طاہر منصور فاروقی، تخلیقات، لاہور، 367، 2007
- 4 - جی۔ پی۔ ٹیٹ، کنگدم آف افغانستان، انڈس پبلیکیشنز، کراچی، 68، 1973
- 5 - ایضاً، 75
- 6 - گند اسنگھ، احمد شاہ درانی، گوشہ ادب، کوئٹہ، 1990، 214
- 7 - میر گل خان نصیر، تاریخ بلوجستان، قلات پبلیشرز، کوئٹہ، 2000، 88-95
- 8 - میر احمد یار خان، 63-65
- 9 - گند اسنگھ، 210
- 10 - عنایت اللہ بلوج، دی پر ایلم آف گریٹر بلوجستان، جی ایم بی ایچ، سٹٹ گرت، جمنی، 21، 1987
- 11 - ایضاً، 119
- 12 - پروفیسر، ایم انور رومان، کوئٹہ قلات کے براہوئی، مترجم، ڈاکٹر انعام الحق کوثر، قریشی پبلیکیشنز، کوئٹہ، 1987، 104
- 13 - میر گل خان نصیر، 94
- 14 - ایضاً، 94-95

- 15۔ احمد حسین صدیقی، گوہر بھیرہ عرب (کراچی)، محمد حسین اکیدمی، فیڈرل بی ایریا کراچی، 1995، 68،
- 16۔ میر گل خان نصیر، 94،
- 17۔ عنایت اللہ بلوج، 119،
- 18۔ جی۔ پی۔ طیب، 83،
- 19۔ کارل مارکس، ہندوستان کا تاریخی خاکہ، تخلیقات، لاہور، 2002، 94،
- 20۔ ایضاً، 45-144،
- 21۔ میر احمد یار خان، 56-55،
- 22۔ ایڈورڈ۔ ای آلیور، پھان اور بلوج، مترجم، ایم انور رومان، نساء ٹریڈرز، کوئٹہ، 1984، 42-41

## برطانوی جاسوسوں کی آمد اور ان کے مقاصد

بلوچستان برطانوی مداخلت سے قبل ایک وسیع و عریض خطے زمین پر مشتمل تھا۔ اس کا کل رقبہ ماہرین و موخرین کے مطابق 3,40,000 مربع میل تھا (1) اس خطے زمین میں تقریباً 100 فیصد بلوج قبائل قلات کی مرکزیت میں آرام و سکون کی زندگی گزار رہے تھے۔ اٹھار ہویں صدی کے اختتام تک تقریباً تمام بلوج علاقہ قلات کی مرکزیت میں متعدد ہو چکا تھا۔ بلوج قبائل قدیم طرز قبائلیت سے جدید قوم پرستانہ اتحاد کی طرف گامزن تھے اور دور نزدیک یہ حکومت حکومت بلوجی، کے نام سے شہرت پا چکی تھی اور قلات کے حکمران قبائلی حکمران کی بجائے قومی حکمران یعنی خان بلوج کہلاتے تھے۔

جس زمانے میں بلوچستان امن و استحکام کی جانب گامزن تھا آس پاس کے دیگر خطوں افغانستان، ایران، سندھ، اور ہندوستان میں شورشیں بلند ہو رہی تھیں اور ان خطوں میں بیرونی مداخلت اپنی انتہا کو پہنچ چکی تھی۔ خصوصاً ہندوستان کی وسیع و عریض مغل سلطنت پانی پت کی تیسری لڑائی 1761ء (2) کے بعد مغل حکمران کسی بھی بیرونی جارحیت کے خلاف مزاحمت کرنے کے قابل نہیں رہے تھے۔ پانی پت سے قبل مرہٹوں نے ان کا بھر کس نکال دیا تھا اور مرہٹوں کی شکست کے بعد افغانوں نے انہیں بے یار و مددگار ایسٹ انڈیا کمپنی کے غیر ملکی تاجریوں کے رحم و کرم پر چھوڑ دیا تھا لہذا اب مغل ایک ایسے خطے کے حکمران تھے کہ جس پر انہیں

کوئی اختیار نہیں تھا اور پورے ملک میں انگریزوں کے احکامات کی پیروی ہونے لگی تھی۔ انگریز آہستہ آہستہ برصغیر کی سیاست و معيشت پر حاوی ہونے لگے اور آخر کار انہیں ہندوستان جیسی ایک عظیم معاشری منڈی پر قبضہ حاصل ہوا۔ اس عظیم خطے پر دسترس حاصل کرنے کے باوجود ان کی ہوس ملک گیری کی خواہش میں کوئی کمی نہیں آئی اور وہ مزید مالک پر قبضہ کرنے کے لئے آگے بڑھتے گئے۔ برطانوی حکام کی سب سے بڑی خواہش یہی تھی کہ وہ اپنی سرحدیں روس کے ساتھ ملا کر نہ صرف اس کے آگے بڑھنے کی راہیں مسدود کر دی جائیں بلکہ دنیا کی عظیم ترین مملکت قائم کرنے کا اعزاز بھی حاصل کر سکیں۔ مورخین کے مطابق برطانیہ نے روس کو برطانوی ہندوستانی مقبوضات سے دور رکھنے کے بہانے افغانستان پر حملہ اور قبضہ کرنے کی پالیسی ترتیب دی۔ (3) مگر دراصل طاقتور قوتیں ہمیشہ مختلف حیلوں بہانوں اور الزام تراشیوں کو سبب بنا کر آزاد اور خود مختار مالک پر قبضہ کرتی ہیں اور یہ قانون ازل سے اسی طرح چلا آرہا ہے۔ طاقتور کو کہیں پر حملہ کرنے یا قبضہ کرنے یا ان دونوں مقاصد کے حصول کے لئے بہانے تراشے سے کمزور اور نہتے ممالک روک نہیں سکتے۔ لہذا برطانیہ نے بھی اٹھا رہویں صدی میں ہندوستان میں غیر معمولی کامیابیاں حاصل کرنے کے بعد اپنی توسعی پسندانہ پالیسی کو روی جاریت کے بہانے افغانستان پر قبضہ کرنے کی پالیسی کو تختی شکل دی۔ مگر یہ پالیسی اس وقت تک کامیاب نہیں ہو سکتی تھی جب تک کہ ہندوستان اور افغانستان کے مابین آزاد اور خود مختار ریاستوں کو کچلانہ جاتا یا پھر انہیں معاهدات کے ذریعے راستہ دینے پر رضا مند نہ کیا جاتا۔ لہذا ان خطوں یعنی سندھ و بلوچستان میں انگریزوں نے اپنے جاسوسی نیٹ ورک کا جال پھیلانا شروع کیا۔ برطانوی مقاصد کا ذکر تو گذشتہ سطور میں ہوا کہ وہ

صرف اپنی ہوں ملک گیری کی خواہش پوری کرنے کی خاطر آزاد اور خود مختار خطوط پر چڑھ دوڑا البتہ انگریز جاسوسوں کے مقاصد ان کے سپاہیوں اور جرنیلوں سے بھی زیادہ کریمہ اور مکروہ تھے۔ انہیں برطانوی حکام اور اختیارداروں کی جانب سے سندھ، بلوچستان اور افغانستان کے فوجی، سیاسی، جغرافیائی حالات معلوم کرنے کی غرض سے مذکورہ بالا خطوط کی جانب بھیجا گیا تھا مگر اس کے علاوہ ان جاسوسوں نے مزید کئی موضوعات پر کام کیا اور ان آزاد خطوط میں انتشار پھیلایا۔

برطانوی جاسوسوں کے عزائم ان کی اپنی تحریروں سے واضح ہوتے ہیں۔  
ان کے عزم پر روشی ڈالنے سے قبل ان کی آمد کا تذکرہ ضروری ہے یعنی یہ کہ وہ کون تھے۔ وہ کیا کام کرتے تھے اور بلوچستان میں ان کی آمد کب اور کہاں کہاں سے شروع ہوئی۔

انگریزوں نے اپنی جاسوسی مہماں برائے بلوچستان کا آغاز 1795ء میں کیا جب انہوں نے غلام سرور نامی ایک شخص کو سفر خرچ اور دوسری سہولیات دے کر بلوچستان اور سیستان کے حالات معلوم کرنے کی غرض سے ان خطوط کی جانب روانہ کیا (4) (غلام سرور ایک سال تک بلوچستان اور سیستان میں مہم جوئی کرتا رہا اور بھیاں کے جغرافیائی، سیاسی، معاشرتی، فوجی اور معاشی حالات کے بارے میں معلومات اکٹھا کرتا رہا اور ایک سال بعد یہ تمام معلومات اس نے بمبئی میں تعینات برطانوی حکام تک پہنچا دی (5) (غلام سرور کی حاصل اور مہیا کردہ معلومات کی روشنی میں برسوں برطانوی حکام والیں کارسو چتے رہے اور آئندہ کا لائجہ عمل ترتیب دیتے رہے اور بلوچستان کی عظیم و سعتوں، وادیوں، پہاڑی سلسلوں، میدانی بھول بھلیوں اور دشتوں میں مہم جوئی کے لئے مناسب افراد تلاش کرتے رہے اور ساتھ

ہی بلوچستان و سیستان میں سفر کرنے اور ممکنہ خطرات کی تمام تر جزئیات کا مطالعہ کرتے رہے۔ آخر کار 1809ء میں انگریزی حکام نے اپنے تین فوجی افسروں کا اس خطرناک مہم کے لئے انتخاب کر لیا ان فوجی افسران میں لیفٹینٹ ہنری یوٹینگر، لیفٹینٹ گرانٹ اور کیپٹن کرستی شامل تھے۔ علاوہ ازیں افغانستان کے لئے افسنٹ، میلکم، ڈپری، میلسن کا انتخاب کیا گیا جبکہ ایران کے لئے پرسی مونسون تھے سائیکس کو منتخب کیا گیا۔ ان کے علاوہ بھی ان خطوں میں جاسوسی یا سرکاری خدمات بجالانے کے لئے کئی دیگر برطانوی فوجی اور رسول افسران کو بھیجا گیا جو مختلف طریقوں سے اپنے ملک و قوم کی خدمات بجالاتے رہے اور رسولوں تک اپنے فوجیوں اور حاکموں کی خوشنودیاں حاصل کرتے رہے۔ اپنی مہماں کی تکمیل کے بعد ان برطانوی جاسوسوں میں سے اکثر نے اپنے تجربات اور سفر کے حالات و واقعات کو تحریری شکل دی اور انہیں شائع کروایا ان جاسوسوں کی اپنی تحریروں سے ہی ان کے عزائم واضح ہوتے ہیں۔ اگر ایک طرف ان کی حکومتوں نے انہیں جغرافیائی اور فوجی مقاصد کے حصول کی ممکنات کے بارے میں معلومات کی غرض سے ان مذکورہ خطوں کی جانب بھیجا تھا تو دوسری طرف ان جاسوسوں نے کئی دیگر موضوعات کو بھی اپنی تحریروں میں شامل کیا ہے جو ان کو تقویض کردہ اختیارات سے تجاوز کی واضح نشاندہی کرتے ہیں۔ ان جاسوسوں کی تحریروں سے ایک طرف اگر ان کے مکروہ عزم کی وضاحت ہوتی ہے تو دوسری طرف اس خطے اور یہاں بودو باش رکھنے والوں کے بارے میں معلومات ملتی ہیں۔

مورخین کے مطابق بلوچستان میں داخل ہونے والا پہلا یورپی باشندہ سکندر اعظم تھا جو 326ق میں اپنی ہندوستانی مہم سے واپسی پر سندھ سے ہوتے ہوئے

بلوچستان کے جنوبی خطوط یعنی لسپیلہ اور مکران میں سے ہوتے ہوئے عازم ایران ہوا تھا (6) مگر یہاں ذرا تصحیح کی ضرورت ہے کیونکہ جدید تحقیق اور تاریخی ذرائع یہ ثابت کرتے ہیں کہ بلوچستان یونانی مداخلت سے بھی بہت پہلے سے ایک تجارتی گزرگاہ تھی الہذا ممکن ہے کہ سکندر سے قبل کئی دیگر یورپی مہم جوؤں نے اس سختے میں مداخلت کی ہو۔ گوکہ وسیع پیانا نے پر ایسی معلومات ناپید ہیں مگر باباۓ تاریخ ہیرودوٹوس کی مشہور زمانہ کتاب تاریخ ہیرودوٹوس History of Herodotus کے مطابق ہیرودوٹوس نے بذات خود ایک سرکاری آفیسر اور اہم ترین نمائندے کے طور پر اس سختے کی سیاحت کی تھی۔ اپنی کتاب میں وہ بلوچستان کی جغرافیائی حالات کے ساتھ ساتھ بہت سے اہم بلوج قبائل کا تذکرہ بھی کرتا ہے (7) اسی طرح مکران کے ساحلوں پر برطانوی مداخلت سے قبل پرتگیزی قراقوں نے حملے کئے اور یہاں کالوںی یعنی نوآبادیات بنانے کی کوشش کی تو مکران کے سپوتوں نے انہیں ساحلوں پر ٹکنے نہیں دیا اور شدید ہزیمت دے کر بھاگنے پر مجبور کیا۔ (8) بہر حال پوٹینگر اور کرسٹی اہم برطانوی نمائندوں کی حیثیت سے مگر کھیس بدلت کر بلوچستان میں داخل ہوئے اور بلوچستان کی آنے والی تاریخ کو بدلتے کا سبب بنے۔ اگر ان کا کردار دیکھا جائے تو بالکل وہی تھا کہ جو میجر لارنس نے مشرق وسطیٰ میں ادا کیا تھا اور اسلامی خلافت کو نہ صرف توڑنے کا سبب بنا تھا بلکہ عرب ترک تنازعہ بھی اسی نے پیدا کیا تھا (9) بالکل اسی طرح پوٹینگر نے بلوچستان میں بلوج بر اہوئی تنازعہ کو پیدا کیا اور اس کے سبب بلوچستان میں آگ لگانے کی مذموم کوشش کی کہ جوان کو تفویض کرنے والی ذمہ داریوں میں شامل نہیں تھا۔

1910ء میں پوٹینگر اور کرسٹی کا بلوچستان میں ورود ہوا خود پوٹینگر کے

مطابق،

”شام گئے کرسٹی اور میں 2 جنوری 1810ء کو ایک چھوٹی سی مقامی کشتی میں بمبئی کی بندرگاہ سے سوار ہوئے جو ہمیں سونمیانی بندر تک پہنچانے کے لئے کرائے پر لی گئی تھی یہ فوراً ہی روانہ ہو گئی۔ اگلی صبح طلوع آفتاب پر ہم نے دیکھا کہ ہماری جماعت مانخھیوں کو چھوڑ کر دو ہندوستانی ملازموں سندر جی کے گماشتہ اور اس کے نوکر اور گھوڑوں کے متعدد افغان سوداگروں پر مشتمل تھی جو اپنے وطن کو واپس جا رہے تھے اور جنہیں ہم نے یہ سوچ کر بھالیا تھا کہ ان کی آشنا تر نے پر کار آمد ہو گی۔ (10)

وہ مزید لکھتا ہے کہ :

”جب ہم ساحل سے روانہ ہوئے تو کافی اندر ہمراہ ہو چکا تھا اور چونکہ ایک تازہ بتازہ نسیم بھری چلنے لگی اور ہم رات گئے سوار ہوئے تھے لہذا ہمیں ہمسفروں کے پالینے کا خطرہ کم تھا پھر بھی ہم نے ایسے کامیابی سے بھیس بدلا اور یورپی لباس کو مقامی لباس سے تبدیل کیا کہ افغان ہمیں رنگ کے اعتبار سے یورپی سمجھنے کے باوجود ہمارے اصل کرداروں پر ذرہ بھر بھی شک نہ کر سکے۔ ان میں سے دو تین ہمیں ذہین اور شاستہ معلوم ہوئے اور انہوں نے ایسی معلومات ہم پہنچانی جو فوری طور پر دلچسپ تھیں اور بعد میں ہمیں منصوبے بنانے کے لئے بہت مدد و معاون ثابت ہوئیں۔“ (11)

درج بالا دو اقتباسات ہی سے اندازہ ہو جاتا ہے کہ ان نووارد برطانوی جاسوسوں کی نیت کتنی خراب تھی اور وہ کتنے خطرناک ارادوں کے ساتھ بلوچستان کی جانب بڑھ رہے تھے گو کہ وہ بظاہر سیاح تھے مگر وہ جانتے تھے کہ انہیں اپنی سلطنت کی عظمت کو چہار سو پھیلانے کے لئے ذمہ داریاں سونپی گئی ہیں کہ وہ سیاحت کے ذریعے اپنے ہدف کو پالیں اور خطہ بلوچستان و سیستان و افغانستان سمیت ایرانی خطے کا

سیاسی وجغرافیائی جائزہ لیں اور ساتھ ہی ساتھ ان جاسوسوں نے اپنی ذہنی استعداد کے مطابق برطانوی سامراج کے لئے راستہ صاف کرنے کے امکانات کا جائزہ لے کر اپنی حکومتوں کو اطلاع فراہم کرنا تھا ان کی ذہنی استعداد نے یہاں پر مستقبل میں کئی سوالات کو جنم دیا اور کئی قومی اور جغرافیائی مسائل پیدا ہوئے یہ ہرگز ضروری نہیں کہ انگریز جاسوسوں کی تمام تحریریں اور بیانات درست ہوں یہ ذہن میں رہے کہ ان کا مقصد جاسوسی کرنا تھا اور وہ جو کچھ تحریر کر رہے ہے تھے اپنے ملکی و قومی مفادات کے حصول کی خاطر کر رہے ہے تھے۔ وہ ہر ممکن کوشش سے یہاں کے مقامی ماحول کے لئے مسائل جبکہ اپنے آقاوں، حکمرانوں اور جنریلوں کے لئے آسانیاں پیدا کر رہے ہے تھے۔ ان بیانات کی درستگی یا غیر درستگی کا اندازہ ان کی اپنی تحریروں سے ہو جاتا ہے مثلاً پٹینگر اپنے سفرنامے میں نوشکی کے قریب سنگ مرمر کی موجودگی کی نشاندہی کرتا ہے (12) جو مستقبل میں حرف بہ حرف درست ثابت ہوئی اور آج ان پہاڑوں سے بھاری مقدار میں سنگ مرمر حاصل کیا جا رہا ہے۔ مگر اس کے بعض بیانات حقائق کے بالکل برعکس ہیں۔ مثلاً قبلہ کو حضور پاکؐ کا مزار بتانا، مسلمانوں کے متعلق یہ کہنا کہ وہ گوشت کے ہر لقمہ کو کھانے کے بعد منہ دھوتے ہیں۔ حضور پاکؐ کے متعلق یہ کہنا کہ وہ جب بیرون ملک لکتے تھے تو کئی ممالک کا چکر کاٹتے تھے ہندوستان کے قدیم شہنشاہوں کو باختری (سیلوکسی) آشکانی اور ساسانی حکمرانوں کا باجگزار بتانا (13) حتیٰ کہ وہ شکست خورده خوارزم (علاؤ الدین خوارزم شاہ اور جلال الدین خوارزم شاہ) کے متعلق یہ لکھتا ہے کہ انہوں نے منگولوں کو ایران سے نکال کر سندھ میں آباد ہونے پر مجبور کیا تھا (14) اس طرح کے بے معنی اور غلط قسم کے بیانات کی برطانوی تحریروں میں بھرمار ہے۔ حالانکہ یہ وہ موضوعات تھے کہ جو ان کے فوجی مشن کا حصہ نہیں تھے مگر انہیں اپنی استعداد کے مطابق ان علاقوں میں

بے چینی اور انتشار پیدا کرنے اور پھوٹ ڈالنے کی اجازت تھی۔ لہذا وہ اسی طرح کی بے تکلی باتوں کو ہتھیار کے طور پر استعمال کرتے تھے۔

پٹینگر اور کرسٹی بمبئی سے گجرات اور پھر 10 جنوری 1810ء کو بلوجستان کے حدود میں داخل ہوئے اپنی 10 جنوری کی رواداد میں وہ لکھتا ہے کہ،

”اسی دن شام کو 8 بجے ہم راس مواری (موتر) اور جزیرہ چرنا (چلنی) کے درمیان سے گزرے۔ ہمارا سفر وسطی رودبار پر تھا جو پون میل (ایک چوتھائی) سے زیادہ لمبی نہیں ہے۔ لیکن گھری اور خطرے سے محفوظ ہے چاندنی میں جزیرہ اور مقابل کنارہ ویران معلوم ہوتا تھا اور اول الذکر میں نہ تازہ پانی ہے اور نہ ہی کسی قسم کی روشنی دیگی۔ اب ہم خلیج سونمیانی (بلوجستان) میں داخل ہوئے اور جو ایک طرف راس مواری اور جزیرہ چرنا اور دوسری طرف راس عربو (عرب) سے تشکیل پاتی ہے۔ یہ ایک نفیس چادر آب ہے جس میں چٹانیں اور خفیہ رکاوٹیں نہیں ہیں اور بڑے سے بڑا بیڑہ بھی یہاں لنگر انداز ہو سکتا ہے۔ مشہور ہے کہ یہ نیارکس (نیروخس) کا مستقر رہا اور وہ یہاں کچھ عرصہ قیام پذیر رہا۔ ڈاکٹر فنسٹ نے ایرین کی سند پر بندر اسکندر کی جو تصویر لکھنی ہے وہ اصل سے اتنی مشابہ ہے کہ یونانی سورخ کی ثقاہت و صداقت کا واضح ثبوت ہے۔“ (15)

16 جنوری کو پٹینگر اور کرسٹی سونمیانی میں ایک گاؤں میں ٹھہرے اور یہیں سے انہوں نے اندر وون ملک داخل ہونے کی حکمت عملی کو آخری شکل دی۔ اور براستہ لسیلہ جانب قلات عزم سفر کر لیا حالانکہ ان کے ایک قندھاری سوداگر فریق سفر نے اس راستے پر ممکنہ طور پر خطرات کے پیش آنے سے انہیں متنبہ کیا اور خود ان کا ساتھ چھوڑ دیا مگر یہ دونوں محہم جو فوجی اپنے مقصد کے حصول کی خاطر کسی بھی قسم

کے خطرے کو خاطر میں نہ لاتے ہوئے اپنے راستے پر گامزن رہے اور 21 جنوری کو اونچل اور 22 جنوری کو بیلہ میں داخل ہوئے (16) ہر مقام پر ان کا استقبال ہندوستان کے ایک بنیتے سندھی کے ہندو گماشے کر رہے تھے کہ جو اٹھا رہوں صدی میں بلوجستان میں تجارت کے تمام ذرائع پر قابض تھے۔ اپنے مذموم مقاصد کے حصول کی خاطر پوٹینگر اور اس کے ساتھی کرسٹی نے بہروپ بدلا تھا اور وہ ایک گھوڑے کے تاجر کے بھیس میں سفر کر رہے تھے۔ جب وہ لسیلہ میں جام آف لسیلہ سے ملے تو جام نے ان سے کئی سوالات کئے۔ پوٹینگر لکھتا ہے کہ:

”اس نے ہمارے نظریات و عزائم پر استفسار کیا اور ہم نے اسے ذرا تفصیل سے بتایا کہ ہم بمبئی کے ایک ہندو سوداگر سندھی کے ملازم تھے جس نے ہمیں ہندوستانی منڈی کے لئے گھوڑے خریدنے کے لئے بھیجا تھا۔ آخر میں ہم نے استدعا کی کہ وہ ہمیں قلات بھیجنے کے لئے انتظامات فرمادے۔“ (17)

پوٹینگر اور دیگر برطانوی مصنفین کی غلط بیانیوں کا اندازہ درج ذیل تحریر سے بخوبی ہوتا ہے کہ جس میں وہ براہوئی قبائل کو ایک طرف تو جوشی اور غیر مہذب خانہ بدلوش تحریر کرتا ہے تو دوسری طرف ان کی نفاست، مہمان نوازی، خلوص، حرص وہوس اور لالچ سے مبرامخلصانہ محبت ان کی صفائی سترھائی اور امن و سکون کی بات کرتا ہے جس سے اس کے خیالات میں موجود تضاد آشکارا ہوتا ہے۔ لکھتا ہے کہ:

”(3 فروری) غروب آفتاب سے کچھ قبل ہم نے شب بسری کے لئے نین چار براہوئی چرواحوں کے گدانوں کے پاس ڈیرہ ڈالا۔ ان میں سے ایک نے ہمیں باافراط دودھ، ایندھن اور پانی مہیا کیا۔ اس گروہ نے ایک بڑے سلسلہ کوہ کے سائے میں ایک نہایت رومانوی اور پر سکون مقام کو اپنے ڈیرے کے

لئے چنا تھا۔ ان کے طور طریقے معتدل، سادہ اور دل کو موه لینے والی تھیں اور اس پناہ گاہ میں ان کی واحد کوشش اپنے ریوڑوں کو بھیڑیوں اور لگڑ بگڑوں کے راتوں کو ہونے والے حملوں سے بچانا تھا۔ دن کے وقت بحفاظت چرانا اور صحیح و شام ان کا دودھ دوہنا تھا اور ان تمام موقع پر مرد و عورت یکساں طور پر چست اور ماہر تھے۔ ہمارے اترنے سے ذرا ہی قبل ریوڑ گھر لائے گئے تھے اور حیران کن طور پر ان سب کو نہایت عجلت اور باقاعدگی سے دواہ گیا اور باڑوں میں بند کر دیا گیا۔ اس وقت ہر شخص سربراہ سے لیکر چھوٹے بچے تک نے کام میں ہاتھ بٹایا بھیڑوں کو بکریوں سے علیحدہ برتوں میں دواہ گیا کیونکہ ان کے لکھن سے بننے والا گھنی دیر پا نہیں سمجھا جاتا جبکہ ان قبائل کے نزد یہ کام آنے کی مخلصانہ کوشش خواہش کا اظہار ہوتا تھا۔ گھر یو کام پورے ہو گئے تو مستورات اور بچے ہمارے الاؤ کے گرد آگئے اور نہایت بے تکلف گپ شپ کرتے رہے۔ ان خواتین بچوں اور مردوں کے طور طریقوں اور گفتگو سے دوسروں کے کام آنے کی مخلصانہ کوشش خواہش کا اظہار ہوتا تھا۔ جس میں انعام واکرام کی کوئی خواہش نہیں تھی۔ ہمیں ان وحشی اور غیر مہذب چرداہوں سے جو حسن و سلوک نصیب ہوا اس کی مسرت صرف وہی محدود چند لوگ محسوس کر سکتے ہیں جو ہماری جیسی صورت حال سے گزرے ہوں۔ اپنے میزان کی بیٹی کو روٹی پکانے کے لئے کچھ آٹا دینے کے بعد مجھے روٹی کی تیاری یا عدم تیاری کے بہانے گدان کو اندر سے دیکھنے کا موقع مل گیا۔ میں اس غیر معمولی رہائش گاہ کی صفائی اور سکون سے بہت متاثر ہوا۔ یہ چند پتلی خمیدہ چھڑیوں کی ایک محرابی چھت تھی جسے کھر درے اور کالے کمبلوں سے ڈھانپ دیا گیا تھا جس گدان میں داخل ہوا اس میں مشکل کھڑا ہو سکتا تھا۔ مجھے اس کی لمبائی اور چوڑائی یکساں طور پر دس یا بارہ گز معلوم ہوئی۔ اس کے فرش پر کھر دری دریاں بچھائی ہوئی تھیں، جو خود

براہوئی خواتین کی بافت ساختہ تھیں۔ آگ ایک کونے میں تھی اور صرف یہی باعث تکلیف تھی کیونکہ دھواں چمنی نہ ہونے کی وجہ سے دروازے سے نکلتا تھا۔ البتہ اسکا فائدہ یہ تھا کہ اس سے گدان خوب گرم رہتا تھا جو ان غریب، معمولی کپڑے پہنے ہوئے لوگوں کے لئے واقعی ایک بہت بڑا مصرف ہے۔“ (18)

درج بالا بیان سے ہنسی پوٹینگر کے خیالات و افکار میں موجود تضادات کی واضح نشاندہی ہوتی ہے کہ جہاں ایک طرف وہ براہوئی قبائل کی معاشرتی و تہذیبی خوبیوں کے گن گاتا ہے تو دوسری طرف انہیں وحشی اور غیر مہذب لکھتا ہے۔ دراصل یہ ایک تاریخی ستم ہے کہ طاقتوار اور فاتح اقوام جب کسی مفتوح قوم کی تاریخ لکھتے ہیں تو اس میں مفتوح اور مغلوب کی رائے کو مقدم نہیں سمجھا جاتا اور نہ ہی ان کی رائے کو کوئی اہمیت دی جاتی ہے بلکہ فاتح ہمیشہ اپنی تلوار کی نوک مفتوح کے خون میں ڈبو کر اپنی مرضی کی تاریخ رقم کرتا ہے۔ اگر انسانی جذبات و احساسات کے تناظر میں دیکھا جائے تو اصل وحشی تو خود یہی یورپی اقوام تھیں اور ہیں کہ جنہوں نے طاقت پکڑتے ہی پوری دنیا میں ایسے اقدامات کئے کہ جن سے انسانیت کی روح تک کانپ اٹھتی ہے۔ برطانیہ نے ہندوستان اور دیگر ایشیائی ممالک بشمول افغانستان و بلوچستان پر کیوں بلاوجہ حملے کئے اور اپنے سو سالہ دور میں لاکھوں انسانوں کو کس جرم کے تحت موت کے گھاٹ اتارا۔ اپنے خوفناک اور جدید ہتھیاروں سے آگ برسا کر ہندوستان، سندھ، خیبر پختونخواہ، بلوچستان، افغانستان اور کئی دیگر آزاد اور خود مختار پر امن ممالک کے گلی کو چوں میں انسانوں کا تن من اور دھن سب کچھ جلا کر خاکستر کر دیا مگر اس سارے عمل کے باوجود وہ دنیا کے مہذب ترین لوگ کہلانے۔ پچھلی صدی میں روس نے افغانستان میں انقلاب کے دفاع کے بہانے مداخلت

کر کے دس سالوں میں 30 لاکھ سے زائد افغانوں کا قتل عام کیا اور اتنی ہی تعداد کو ملک چھوڑنے پر مجبور کر کے دیگر ممالک کی جانب ڈکھلیل دیا جس سے دنیا بھر میں بے چینی اور کھلبیلی پھی مگر روس مہذب ترین تھا۔ زیادہ دور نہیں جاتے کیا آج دنیا کا سب سے مہذب ترین اور ترقی یافتہ ملک یونائیٹڈ سٹیٹس آف امریکہ کے ہاتھ اور سارا جسم ویتنام، انگولا، السلاواڈور، لاطینی امریکی ممالک، لیبیا، مصر، فلسطین، عراق اور افغانستان کے لاکھوں نہیں بلکہ کروڑوں انسانوں کے خون میں رنگا ہوانہیں ہے اور پورے امریکہ سے انسانوں کے خون کی بونہیں آتی؟ مگر اس آلوہ چہرے کے باوجود آج امریکہ دنیا کا مہذب ترین معاشرہ کھلاتا ہے اور درج بالا مظلوم ممالک کی اقوام کو حشی اور جنگجو قرار دیکر انہیں اپنے تباہ کن آتشیں ہتھیاروں سے بھوننا دنیا وی امن کے لئے ضروری قرار دیا جاتا ہے۔ یقیناً وہ پہاڑی دامنوں میں اپنے اور دوسروں کے لئے امن کا باعث بننے والا چروہا زیادہ مہذب ہے بہ نسبت اس حشی اور درندے کے کہ جو اپنے خوفناک اور تباہ کن ہتھیار و عزائم کے ساتھ اپنے خوبصورت محلات کو چھوڑ کر ان معصوم اور پر امن لوگوں کے گدانوں پر حملہ آور ہوا۔ پٹینگر 9 رفروری کو قلات پہنچا بلاشبہ لسپیلہ سے خضدار و سوراب اور وہاں سے قلات تک کا سفر انتہائی تکلیف دہ تھا مگر ان مہم جوؤں نے ان تکالیف اور پریشانیوں کو اپنی راہ میں حائل نہیں ہونے دیا۔

قلات ان جاسوسوں کا اصل مرکز تھا اور وہ بلوچ دار الحکومت کے بارے میں تمام تر معلومات حاصل کر کے اپنے افسروں کو بھجواتے تھے اور بظاہر وہ مسلمان اُزبک گھوڑوں کے سوداگر تھے جیسا کہ کرسٹی نے ایک افغان غلزنی اونٹوں کے تاجر کو کہا تھا کہ:

”ہم ایک ازبک خاندان سے تعلق رکھتے ہیں جو کچھ زمانہ قبل ہندوستان میں آباد ہو گیا تھا وہ اس جواب پر مطمئن ہو گیا اور کہنے لگا کہ ہمارے رنگ سے یہی ظاہر ہوتا ہے۔“ (19)

15 رفروری کو نئے سلے ہوئے کپڑے پہن کر دونوں جاسوس قلات شہر میں گھومنے کی غرض سے نکل آئے اور اپنے اصل مقصد کو مدنظر رکھتے ہوئے قلات شہر، قلعہ اور گردنواح سمتیت پورے علاقے کا جائزہ لیا پوٹینگر کا جائزہ مکمل فوجی نوعیت کا تھا اور یہی ذمہ داری اسے سونپ کر برتاؤی راج نے اسے اور اس کے ساتھی کو قلات اور باقی ماندہ بلوچستان کی جانب روانہ کیا تھا۔ وہ لکھتا ہے کہ:

”یہ شہر پورے بلوچستان کا دارالحکومت ہے اور اس لئے یہ قلات یا شہر کہلاتا ہے جو بلوچی میں اس کا مفہوم ہے۔ یہ ایک سیراب و شاداب میدان یا وادی کی مغربی طرف ایک اوپنجی جگہ پر واقع ہے جو تقریباً آٹھ میل لمبا اور دو تین میل چوڑا ہے اور جس کا بیشتر حصہ باغات اور دیگر احاطوں پر مشتمل ہے شہر ایک مستطیل مربع صورت میں بنा ہوا ہے اور اس کی تین اطراف کے گرد ایک مٹی کی دیوار ہے جو اٹھا رہے یا بیس فٹ اوپنجی ہے۔ اور جس پر ڈھائی سو قدموں کے فاصلے پر برج بنے ہوئے ہیں۔ برجوں اور دیواروں میں <sup>تین</sup> چھپوں کے لئے بے شمار سوراخ ہیں لیکن ان پر تو پیس کہیں نصب نہیں اور نہ ہی شاید میرے اندازے کے مطابق یہ شکستہ تعمیرات ان کی متحمل ہو سکتی ہیں۔ شہر کی چوتحی طرف پہاڑی کے مغربی حصے سے محفوظ ہے جس پر یہ جزوی طور پر ایستادہ ہے اور جسے عموداً کاظماً گیا ہے۔ اس پہاڑی کی چوٹی پر خان قلات یہ گلر یہی بلوچستان، محمود خان کا محل بنا ہوا ہے جہاں سے شہر اور مضائقات کا منظر واضح طور پر نظر آتا ہے۔ مجھے اندر وہ محل

دیکھنے کا موقع نہ مل سکا لیکن باہر سے یہ عام مٹی کی عمارتوں کا ایک بے ہنگم ڈھیر معلوم ہوتا ہے۔ ان کی چھتیں مسطح اور ڈھلوان ہیں جن کی حفاظت کے لئے چھوٹی چھوٹی دیواریں ہیں جو قلعہ کی دیواروں کی طرح سوراخ دار ہیں۔

پہاڑی کے اس حصے کے گرد ایک برجدار خاکی دیوار بنی ہوئی ہے جس پر خان کا محل واقع ہے۔ اس کی حالت دیگر قلعہ بندیوں کی نسبت بہتر ہے اور میرے خیال میں مجموعی طور پر یہ قلعہ تھوڑی سی مزید توجہ سے بلوچستان بھر میں دفاعی طور پر محفوظ ترین بنایا جاسکتا ہے۔ اس کا باب داخلہ جنوب مغربی طرف ہے اور یہاں مستقلًا <sup>تفنگ</sup> چیزوں کا ایک حفاظتی دستہ ہوتا ہے۔ شہر کے تین دروازے ہیں جو خانی، قندھاری اور بیلائی کہلاتے ہیں۔ آخری دونوں قندھار اور بیلہ جانیوالی سڑکوں پر موسوم ہیں اور پہلا خان سے منسوب ہے۔ ان دروازوں پر بھی حفاظتی دستے متعین ہیں فصیل کے اندر ڈھائی ہزار سے زیادہ مکانات ہیں اور مضافات میں ان کے نصف سے زیادہ ہوں گے۔ وہ نیم سونختہ اینٹوں کے بننے ہوئے ہیں جو چوبی ڈھانچوں پر لگی ہوئی ہیں اور ان پر گارے چونے کا پلستر ہوا ہے۔ گلیاں عموماً دیگر مقامی قصبوں کی نسبت زیادہ چوڑی ہیں اور ان کے دورویہ پاپیادہ لوگوں کے لئے اوپرچی پلڈنڈیاں بنی ہوئی ہیں لیکن ان کے وسط میں کچھہ دان ہے جس میں کوڑا کرکٹ پھینکا جاتا ہے اور بارش کا بد بودار پانی بھی اس میں رکا رہتا ہے لہذا یہ وبال جان بنی ہوئی ہے کیونکہ اس کی صفائی کے کوئی سخت انتظامات و احکامات نہیں ہیں۔ ایک اور مشکل (جو شہر کی صفائی اور آرام کو متاثر کرتی ہے) یہ ہے کہ مکانات کی بالائی منزلیں گلیوں کے اوپر تک پھیلی ہوئی ہیں اور ان کے نچلے حصے تاریک اور مرطوب رہتے ہیں یہ اصل میں ایران اور کابل کے بازاروں کی بے حد بھونڈی تقليد ہے۔<sup>(20)</sup>

پٹینگر اپنا جائزہ جاری رکھتے ہوئے مزید لکھتا ہے کہ:

”قلات کا بازار وسیع ہے اور ہر قسم کے سامان سے معور ہے۔ گشت سبز یاں اور دیگر ضروریات زندگی مناسب قیمت پر دستیاب ہیں۔ میدان کے مقابل پہاڑی کا ایک چشمہ شہر کو لندن پانی مہیا کرتا ہے، اور شہر بمعہ مضافات اور باغات کے پیچوں نیچے بل کھاتا ہوا گذرتا ہے۔ پانی کا دھارا اتنا تیز اور بھر پور ہے کہ چوتھائی میل طے کرنے سے پہلے پہلے اس سے بہت سی پن چکیاں چلتی ہیں۔ اس کا منبع چٹان کے ایک قدرتی غار میں واقع ہے۔ جس کے اندر میں دس بارہ گز تک گیا یہاں دو تین فٹ گہرا دھارا آئندہ کی طرح شفاف اور بہت تیز ہے یہ یہاں سے ہی چار پانچ شاخوں میں بٹ جاتا ہے جن کے بہاؤ کے راستے اتنے نشیبی اور تنگ ہیں کہ آگے نہ جاسکا۔ اس سے زیادہ مملو چشمہ میری دید و شنید میں نہیں آیا۔ ایک خاص قابل ذکر بات یہ ہے کہ چشمے کا پانی چھوٹی نالیوں سے نکلنے کے بعد طلوع آفتاب کے بعد تک اچھا خاصہ نیم گرم ہوتا ہے اور پھر یکخت ٹھنڈا ہو جاتا ہے اور سارا دن ٹھنڈا ہی رہتا ہے۔“ (21)

پٹینگر کی درج بالا آراؤ اور قلات کا جائزاتی نقشہ مکمل طور پر فوجی نقطہ نظر کی عکاس ہے پورے بازار میں گھومتے ہوئے بھی اس کی نظریں قلات کے قلعے کے دیواروں اور اندر وون فصیل تعمیرات اور ان کی فوجی نقطہ نظر سے اہمیت پر لگی ہوئی تھیں۔ وہ ہر چیز کا بغور جائزہ لے رہا تھا اور برطانوی افواج کے ممکنہ حملے کے طور پر قلات کے دفاعی پوزیشن کو دیکھ رہا تھا وہ خود اپنے ارادوں اور منصوبوں کے بارے میں یوں رقمطراز ہے کہ:

”ہم روزنہایت اشتیاق سے ان ممالک کے جغرافیہ اور ماہیت کے متعلق معلومات اندازی کرتے رہے جن سے ہمارا آئندہ راستہ گزنا تھا۔“ (22)

قلات میں کچھ عرصہ مزید قیام کرنے اور ضروری معلومات جمع کرنے کے علاوہ اگلی منزل اور راستوں کا تعین کرنے کے بعد یہ بہروپیئے اپنے سامان تجارت، ہندو گماشتوں اور افغان تاجروں سمیت آگے نکل گئے۔ حتیٰ کہ پورے بلوچستان اور سیستان کی سیاحت کی اور ہر جگہ کے بارے میں ضروری معلومات اکٹھا کرتے رہے یہ لوگ نوشکی اور قندر ہمار بھی گئے اور وہاں کے معاشرتی حالات کے ساتھ ساتھ دفاعی استحکامات اور انتظامات کا بھی جائزہ لیا۔ وہ جہاں جاتے وہاں کے معتبرین تک رسائی حاصل کرتے۔ ان کی محفلوں میں بیٹھتے اور ان سے اپنے مقاصد سے متعلق معلومات حاصل کرتے۔ تجارتی رستوں، اہم شہروں اور قصبوں، قبائل اور ان کے طرز عمل، پانی اور خوراک کے ذرائع وغیرہ کے بارے میں معلومات اکٹھا کرتے۔ ایسے لوگوں سے ملتے کہ جنہوں نے ان کے مطلوبہ علاقوں میں سیاحت کی ہوتی۔ وہ ایسے لوگوں سے مختلف قسم کے سوالات کرتے اور ضروری معلومات حاصل کرتے اور ان معلومات کی روشنی میں اپنے آئندہ کالائجہ عمل ترتیب دیتے۔

کلیپن چارلس کرستی اور لیفٹینٹ ہنری پٹینگر کے راستے نوشکی سے الگ ہو گئے اور کلیپن کرستی 22 مارچ 1810ء کو نوشکی سے کرمان کے لئے روانہ ہوا جبکہ ہنری پٹینگر 25 مارچ 1870ء کو نوشکی سے ہرات کی جانب روانہ ہوا۔ قدم قدم پر ان کی مہماں نوازی بلوج قبائلی معتبرین کر رہے تھے مگر وہ بے قصور تھے کیونکہ ان مکار انگریزوں نے مسلمان تاجروں کا بہروپ بھرا تھا اور وہ اپنے سرخ و سفید چہروں سے ایرانی یا وسط ایشیائی مسلمان لگتے تھے۔ ان کی رہنمائی اور مالی مدد ہندو ساہو کار اور گماشتبہ کر رہے تھے کہ جنکی جڑیں بمبئی میں پیوسٹ تھیں۔ اس پورے کھیل میں مساوائے چند لوگوں کے بہروپیوں کا اصل کردار کسی کو معلوم نہ تھا حتیٰ کہ تمام ضروری معلومات جمع کر کے یہ دونوں بحفاظت بلوچستان کے حدود سے نکل گئے۔ کلیپن

کرسٹی بعد ازاں 13 اکتوبر 1812ء میں روس ایران سرحد پر رومنی دستے کے ایک حملے میں مارا گیا۔ جبکہ پوٹینگر افغانستان سے کرمان، سینا، کرمان شاہ ہوتے ہوئے بغداد اور بالآخر 6 فروری 1811ء کو بمبنی پہنچا۔ (23) کرسٹی کے مرنے کی اطلاع بھی اسے یہیں پر ملی۔

تاریخ کا ستم ازل سے جاری ہے اور ہمیشہ طاقتوار اور مادی طور پر مضبوط اقوام و ممالک مزید وسائل پر قابض ہونے، اپنے جغرافیائی حدود کو بڑھانے اور نمبروں آنے کی دوڑ میں لگی رہتی ہیں۔ انہیں پر امن اور غیر جانبدار ممالک و اقوام پر قابض ہونے کے لئے محض بہانے چاہیے ہوتے ہیں۔ یہ طاقتوار اور سامراجی عزم رکھنے والے ممالک اُن ممالک میں جہاں یہ قابض ہونا چاہتے ہیں سب سے پہلے اپنے جاسوس بھیجتے ہیں جو مطلوبہ اور ضروری معلومات اکھٹا کرنے کے ساتھ ساتھ ان خطوں میں اندر ورنی توڑ پھوڑ کا سامان بھی فراہم کرتے ہیں اور لوگوں کی خرید و فروخت بھی کرتے ہیں۔

پوٹینگر اور کرسٹی کو ہم اولین جاسوس کہہ سکتے ہیں کہ جنہوں نے اپنے تحریری ریکارڈ شائع کروائے۔ گوکہ ان سے بہت قبل عباسی دور میں لاتعداد عرب سیاحوں نے بھی اس خطے کی بھرپور سیاحت کی اور اپنے تحریر میں یہاں کے بارے میں بے شمار معلومات فراہم کیں مگر وہ جاسوس نہیں بلکہ صرف سیاح تھے البتہ کافی حد تک ان کی تحریروں سے بھی فاتح ہونے کی بوآتی ہے۔ جبکہ پوٹینگر کو باقاعدہ ایک مشن پر بھیجا گیا تھا اور اس کا مقصد ہی فوجی نوعیت کی معلومات فراہم کرنا تھا اپنے اصل مقصد کی فراہمی کے ساتھ ساتھ اس فوجی نے بلوج تاریخ اور ثقافت پر بھی ناکام طبع آزمائی کی اور اپنی تحریر میں بہت سی غلط فہمیاں اور بدگمانیاں پیدا کرنے

کی کوشش کی۔ اس نے بلوج کی تشریح ناکام طور پر صرف نسلی بنیاد پر کرنے کی سعی کی اور براہوئی کو بلوج سے الگ کرنے کی کوشش کی اور یہ تفریق اس نے صرف زبان کے اختلاف سے پیدا کرنے کی جسارت کی (24) حالانکہ وہ یہ بھول گیا کہ جس قلات میں وہ کئی دن رہا اور جس کا اس نے انتہائی دقیق اور عمیق طرح سے جائزہ لیا وہاں کا حکمران براہوئی خانوادہ سے تعلق رکھتا ہے اور وہ خان بلوج کہلاتا ہے نہ کہ خان براہوئی یا خان بلوجستانی۔ وہ تو اپنی قومی شناخت کو ظاہر کرتے ہیں نہ کہ قبائلی یا علاقائی شناخت کو ان خوانین کے مقبروں پر بھی خان بلوج کے الفاظ تحریر ہیں اور ان کے مہروں پر بھی خان بلوج تحریر ہے (25) حالانکہ پٹنیگر کی تحریر سے قبل لفظ براہوئی کسی بھی مستند تاریخی مسودے یا کتاب میں نہیں ملتا البتہ ہزاروں سال قبل یونانیوں نے اس خطے کو اریبوئی یا اربوئی تحریر کیا اور اس میں رہنے والے قبائل کو بھی اریبوئی یا اربوئی لکھا حتیٰ کہ ان کے پانی کا وسیلہ بھی اریبیتس (دریائے پورالی) کہلاتا تھا (26) یقیناً اس شاطر اور مکار انگریز نے اسی لفظ کو الٹ پلٹ کر براہوئی بنادیا اور زبان کو بنیاد بنا کر ان قبائل کے اجتماع کو توڑنے کے لئے نہیں بلوج اور براہوئی میں تقسیم کیا۔ یقیناً ماہر لسانیات بہتر طور پر کہہ سکتے ہیں کہ آیا لفظ اریبوئی یا اربوئی یا اربوئی (جسے انگریزی میں Ariboi تحریر کیا گیا ہے) (27) آسانی کے ساتھ لفظ براہوئی میں تبدیل نہیں کیا جاسکتا۔ جبکہ میر گل خان نصیر (28) اور بعض دیگر دانش ور لفظ برز کوہی کو براہوئی کی ابتدائی شکل کے طور پر تسلیم کرتے ہیں۔ اگر لفظ برز کوہی براہوئی میں تبدیل ہو سکتا ہے تو لفظ اریبوئی، براہوئی میں کیوں تبدیل نہیں ہو سکتا جبکہ اول الذکر میں صوتی پیچیدگیاں بھی بہت ہیں جبکہ ثانی الذکر میں تبدیلی کے وقت ظاہر برڑی پیچیدگی نظر نہیں آتی۔ اس کے علاوہ اس نام کے تاریخی مأخذ اور مستند ذرائع بھی موجود ہیں جبکہ لفظ

برز کوہی کا کوئی تاریخی حوالہ نہیں ملتا۔ ایک اور مستند ذریعہ اس خوبصورت اور قدیم تفریح گاہ کو بھی کہا جاسکتا ہے کہ جوار بولی نامی پہاڑ میں اربوئی کے نام سے واقع ہے۔ یقیناً یہ دلائل اس بات کو ثابت کرتے ہیں کہ پٹینگر کے آنے سے براہوئی اور بلوج کے حوالے سے نہ تو بلوجستان میں تاثر موجود تھا اور نہ ہی ایسا کوئی تاریخی حوالہ ملتا ہے یقیناً یہ اسی شاطر اور مکار جاسوس کی سازش تھی کہ مستقبل میں اپنی فوجوں کا راستہ ہموار کرنے کی خاطر اگر بلوجستان میں خانہ جنگی کی آگ لگانے کی ضرورت پیش آئی تو اس کے لئے جواز پہلے سے موجود ہونا چاہیے۔ اس مکار نے ہر طرح سے بلوج تاریخ کو سخن کرنے کی کوشش کی اور بلوجوں کو صرف تین قبائل یعنی ناہروئی، رند اور مگسی تک محدود کیا (29) اسی طرح اپنی کتاب میں ایک اور تاریخی غلطی کرتا ہے اور بلوجستان کو بلوجوں کے لئے نادر شاہ کے عطیہ سے منسوب کرتا ہے لکھتا ہے کہ:

”یہ سارا بسیط علاقہ کسی وقت خان قلات کے والد نصیر خان کی مملکت تھا جو اسے ایرانی فاتح نادر شاہ نے 1739ء میں عطا کیا تھا اور اسے پیغمبر بیگ بلوجستان کا لقب بھی دیا تھا۔“ (30)

یقیناً اس ایک بیان میں بہت ساری غلطیاں ہیں یعنی یہ کہ میر نصیر خان 1739ء میں نادر شاہ کے پاس بطور یرجمنالی شہزادے کے موجود تھا اور وہ 1749ء میں قلات میں بر سر اقتدار آیا جبکہ نادر شاہ افشار 1747ء میں اپنے بھتیجے کے ہاتھوں ایران میں قتل ہوا اور پیغمبر بیگ کا خطاب نصیر خان کو خلافت عثمانیہ نے عطا کیا تھا نہ کہ نادر شاہ افشار نے۔ جبکہ میر عبداللہ خان 1731ء میں کلہوڑوں کے خلاف لڑتا ہوا مارا گیا تھا اور ان کے بعد ان کے بیٹے میر محبت خان کو خان بنایا گیا تھا کہ

جسے اس کے بھائی میراہتازخان نے 1733ء میں معزول کر کے اقتدار پر قبضہ کر لیا تھا البتہ میرمحبت خان نے 1736ء میں نادر شاہ کی حمایت سے اہلتازخان کو معزول کر دیا اور اقتدار دوبارہ اپنے قبضہ میں کر لیا تھا۔ علاوہ ازیں بلوچ قبائل اس سارے خطے میں کہ جو موجودہ وقت تین مختلف ممالک پاکستان ایران اور افغانستان میں منقسم ہے اور پاکستان میں اس کے بعض حصے صوبہ سندھ، پنجاب اور خیبر پختونخواہ میں بھی شامل کئے گئے ہیں، عرصہ دراز بلکہ زمانہ ما قبل از مسیح سے آباد ہیں اور آرین حملوں کے وقت بھی وہ اپنے ان ہی مخصوص علاقوں میں آباد تھے تاریخ میں قدیم ایرانی خاندانوں سے لیکر تعالیٰ بلوچوں کا ذکر اسی سرزی میں پر تسلسل کے ساتھ ملتا ہے۔ تاریخ کی کئی مستند کتب مثلاً شاہنامہ فردوسی، تاریخ سیستان (فارسی) کتاب الممالک الممالک، صورۃ الارض، تاریخ ابن خلدون، تاریخ ہیرودوٹس، ایرین اور سڑبیو کی تواریخ، سکندر کے سفرنامے سے متعلق کتب، ہنخا منشی، ساسانی، عرب اور وسط ایشیائی غزنوی، سلجوقی اور غوری خاندانوں کی تواریخ، حتیٰ کہ کئی دیگر مشہور و معروف کتب تواریخ میں بلوچوں کا ذکر تسلسل کے ساتھ ملتا ہے اور ہر دور میں مورخین نے انہیں موجودہ جغرافیٰ حدود کے اندر بیان کیا ہے اور ساتھ ہی ان کے جنگی کارناموں سے بھی تاریخ کے صفات مزین ہیں۔ لہذا پوٹینگر کی یہ رائے کہ یہ علاقے نادر شاہ افشار نے بلوچوں کو عطیہ کیے سر اسر بے بنیاد اور تاریخی حقائق کے منافي ہے۔

اس طرح کی کئی تاریخی اغلاط ان مغربی مورخین کی کتب میں ملتی ہیں کہ جن کی وجہ سے ان کتب کا استناد متاثر ہوتا ہے اور محققین ایسے مواد کو قابل بھروسہ سمجھ کر انہیں درخواستناہیں سمجھتے۔ دراصل یہ برطانوی بہروپیے بنیادی طور پر فوجی تھے اور ان کا علم تاریخ سے دور دور تک کا واسطہ نہیں تھا اور نہ ہی وہ اس علم کے ابجد اور

طريقہ کار سے واقف تھے نہ ہی وہ تاریخی تحقیق کا فن جانتے تھے اور نہ کبھی انہوں نے تاریخ نویسی کی تھی یہی وجہ ہے کہ ان کی تحریروں میں تاریخی واقعات بیان کرتے وقت یا نسلی تاریخ تحریر کرنے کے لئے کسی بھی قسم کا حوالہ نہیں ملتا اور نہ ہی انہوں نے اس کے لئے کسی حوالے کی ضرورت محسوس کی۔

اس سلسلے میں ایک مصنف لکھتا ہے کہ،

”یوں تو بلوجوں کی نسلی اصلیت کے بارے میں مختلف مؤرخین نے اپنی رائے کا اظہار کیا ہے ان میں سے ہر ایک نے اپنی بساط بھر کوشش کی ہے کہ بلوجوں کے اصل نسلی ماخذ کو اجاگر کیا جاسکے اس مقصد کیلئے ان مؤرخین نے دلائل کے ساتھ اپنی رائے دی ہے مگر یہ تمام مؤرخین کسی ایک نقطے پر متفق نہیں ہیں بلکہ اولاً یہ کسی ایک مخصوص نسلی گروہ سے بلوجوں کا نسلی تعلق بیان کرتے ہیں دوسرم یہ تمام آراء غیر سائنسی اور غیر تحقیقی طریقہ کار کے مطابق ہیں جو صرف بلوجوں کا ایک سرسری جائزہ لیکر بیان کیا گیا ہے کبھی تاریخ کے نہ تو قدیم اور اق پلٹ کردیکھنے کی زحمت کی گئی اور نہ ہی ان کا تاریخ سے قبل کی تہذیب کے ساتھ تعلق کے امکانات دیکھنے کی کوشش کی گئی ہے اگر ان کا ماضی بیان کیا گیا تو صرف چند لوکل اشعار یا زبانی روایات کو مد نظر رکھ کر ان کا جائزہ لیا گیا اور کہیں اگر ماضی کے الفاظ کی روشنی میں ان کی تاریخ پر روشنی ڈالنے کی کوشش کی گئی تو ماضی میں ادا کئے گئے الفاظ کا مفہوم غلط سمجھا گیا اس طرح ہر مرور خ نے انھیں مختلف نسلی گروہوں سے منسلک کیا۔

ان اختلافات کی وجہ یہ ہے کہ چونکہ بلوجوں کے اپنے مؤرخین سے قبل ان کے نسلی ماخذ پر غیر ملکیوں اور غیر بلوجوں نے رائے زنی کی ہے جسے کسی بھی طرح سے معتبر اور درست قرار نہیں دیا جا سکتا اور جب بلوج مؤرخین نے اپنی

تحقیق شروع کی تو انہوں نے سند کے طور پر غیر ملکی اور خاص کر برطانوی مواد کو سامنے رکھ کر اپنی تاریخ رقم کی ہے۔ اب یہ تو ایک مسلمه حقیقت ہے کہ برطانیہ نے کبھی بھی ایشیائی اقوام کے ساتھ نیک سلوک نہیں کیا۔ اس نے اپنے مفتوحین کی ایسی تاریخ رقم کی جس نے ان کو مستقبل میں ایک لا حاصل بحث میں بتلا کر کے اختلافات کا شکار بنادیا۔

بلوچوں کی تاریخ کو صرف برطانیہ نے ہی نہیں بگاڑا بلکہ یہ تو ہر فتح کا وظیرہ رہا ہے اس نے جب بھی کسی مفتوح قوم کی تاریخ لکھی ہے تو اس میں مفتوح کا خون بطور روشنائی اور اپنی تلوار کی نوک بطور قلم استعمال کرتے ہوئے الفاظ رقم کی ہے ایسی تواریخ میں مفتوح کے خیالات کی کوئی اہمیت نہیں ہوتی اور وہ جس طرح چاہے مفتوح کی تاریخ کو مسخ کر سکتا ہے اس پر کوئی روک ٹوک لا گو نہیں ہوتا۔ عرب، ایرانی اور برطانوی وغیرہ چونکہ فاتحین تھے اور انہوں نے بلوچوں کی سر زمین کو بزر شمشیر فتح کر لیا تھا اور چونکہ بلوچوں نے ان فاتحین کے خلاف لمبی اور زبردست مزاحمت بھی کی تھی اس سے فاتحین نے ان پر غلبہ حاصل کرنے کے بعد انہیں ڈاکو، جنگلی، لیٹیرا، غیر مہذب، وحشی اور نجانے کتنے القاب و خطابات دے ڈالے یہ فاتح اقوام کی خاصیت رہی ہے کہ وہ اپنے مفتوح کو کبھی بھی قابلِ حرم نہیں سمجھتا اور اس طرح مفتوح کی جو بھی تاریخ رقم ہوتی ہے اس میں مفتوح کی رائے کا فقدان ہوتا ہے اور فتح کی رائے ہمیشہ مقدم رکھی جاتی ہے۔

بلوچوں کی نسلی اور سیاسی تاریخ پر جتنی بھی کتابیں لکھی جا چکی ہیں ان میں بلوچوں کی نسلی اصلیت کو ملیا میٹ کر کے رکھ دیا گیا ہے اور ان کا جو نقشہ کھینچا گیا ہے وہ نہ صرف مضحكہ خیز اور حقائق سے ہٹ کر ہے بلکہ ان میں بلوچوں کی اصل تاریخ کو مزید الجھاد یا گیا۔“ (31)

در اصل ان بہروپیوں کا اصل مقصد فوجی نقطہ نظر سے خطے کا جائزہ لینا تھا۔ ان مقاصد میں ذرائع نقل و حرکت اور حکمرانوں کی افرادی قوت شامل تھی مگر ان ایجنسٹوں نے اپنے روزمرہ کے مشاہدات، واقعات، حالات دید و شنید کو من عن تحریر کیا جن کی وجہ سے ان کی تحریروں میں اغلاط کی کثرت ہے۔ انہوں نے صفحہ پر صفحہ بلوج قبائل کو وحشی لیئرے، ڈاکو، قاتل اور غیر مہذب تحریر کیا، حالانکہ قدم پر قدم ان وحشی، لیئرے، ڈاکو، قاتل اور غیر مہذب قبائل نے نہ صرف ان کی مہماں نوازی کی بلکہ انہیں رہنمائی بھی فراہم کرتے رہے۔ وگرنہ ان بہروپیوں کا بلوجستان کے وسیع میدانوں، پر تیچ کو ہساروں اور صحرائی بھول بھلیوں سے زندہ نکلنا ناممکن تھا مگر اس کے باوجود وہ اپنے آپ کو خدا کا فرستادہ اور اپنے میزبانوں اور راہبروں کو وحشی درندہ لکھتے ہیں۔ اب اس سے زیادہ بد دیانتی اور خود غرضی کیا ہو سکتی ہے اور کیسے ان برطانوی تحریروں پر بھروسہ کیا جاسکتا اور کیسے انہیں حتیٰ کہا جاسکتا ہے۔ البتہ اس میں شک نہیں کہ آج سے دوسو سال قبل جب یہاں ذرائع مواصلات بالکل کہنہ و شکستہ تھے ہم جوئی وسیاحت کرنا بہت دل گردے کا کام تھا۔ قدم قدم پر پوٹینگر اور اس کے ساتھی کیپٹن کرستی کو لٹنے اور مرنے کا اندیشہ تھا لیکن انہوں نے جس دلیری، جرأت، حاضر دماغی، موقع شناسی، خطر پسندی اور قوت برداشت کا ثبوت دیا وہ یقیناً قابل تحسین تھا اور ان کا یہی جذبہ ان کی قوم وطن کے لئے مفید و معاون ثابت ہوا۔ گویا کہ ان کا جذبہ انسانی ہمدردی، خوشحالی احترام اور تحصیل علم کا تو نہ تھا تاہم انگریز جب ہوس پرستی کے شیطانی چرخے پر سوار تھے تو اس کے افراد ذمہ داری، مستقل مزاجی اور فرض شناسی کا ایک روشن اور مثالی نمونہ ضرور تھے اور ہر شخص اپنی اپنی جگہ اس توسعہ میں اپنا حصہ ڈالنا اپنا فرض سمجھتا تھا یہی تو وجہ تھی کہ تاج برطانیہ کا سورج کبھی غروب نہیں ہوتا تھا۔

لیفٹینٹ گرانٹ کی تحریر میں دستیاب نہیں ہیں البتہ کرسٹی کی تحریروں کے بعض حصے لیفٹینٹ ہنری پٹینگر کی کتاب سفرنامہ سندھ و بلوچستان میں ملتے ہیں۔ ان کے علاوہ بھی برطانوی مواد کثرت سے دستیاب ہے کہ جو بلوچستان کے بارے میں انیسویں صدی کے دوران تحریر ہوتے رہے ہیں۔ کیونکہ پٹینگر کے بعد بلوچستان میں برطانوی مداخلت بڑھتی گئی اور ان کی آمد میں بھی تیزی آتی گئی انہیں بہرحال افغانستان پر قبضہ کرنا تھا اور اپنی سرحدیں روس کے ساتھ منسلک کرنی تھیں اور اپنے سامراجی اور توسعی پسندانہ خواہش کی تکمیل کے لئے وہ سب کچھ کرنا چاہتے تھے۔ برطانیہ کو خطے کے دیگر ممالک اور ان میں بننے والے انسانوں سے کوئی ہمدردی نہیں تھی اور نہ ہی طاقت کے نشے میں چور برطانیہ انسانیت کے احترام سے واقف تھا وہ وحشی اور درد ندے تھے اور انسانوں کا شکار کرنا اپنا حق سمجھتے تھے۔ لہذا افغانستان اور ہندوستان کے مابین آنے والی تمام ریاستوں کو انہوں نے آہستہ آہستہ ہڑپ کرنا شروع کیا۔

1838ء میں سر الیگزندر بنس نے خان قلات میر محراب خان شہید سے ایک معاهده کیا اور برطانوی افواج نے اسی سال شاہ شجاع کی نام نہاد امداد کے بہانے افغانستان پر حملہ کر دیا۔ مگر بلوچستان سے گزرنے والی برطانوی کانوائیوں پر بلوچ (مری) قبائل کے چملوں نے افغانستان پر حملہ آور برطانوی فوج کے قدم اکھیڑ دیئے اور اسے سخت ہزیمت کا سامنا کرنا پڑا لہذا برطانیہ نے سب سے پہلے قلات کو ہضم کرنے کا فیصلہ کیا۔ 1839ء میں انڈس آرمی نے جزل ولشاڑ کی کمان میں قلات پر حملہ کیا اور خان قلات میر محراب خان اپنے سینکڑوں ساتھیوں سمیت انگریزوں سے لڑتے ہوئے شہید ہو گئے۔

سقوط قلات کے بعد بلوچستان میں برطانوی اہلکاروں اور جاسوسوں کی آمد و رفت بڑھ گئی اور انہوں نے اس سارے خطے میں اپنا نیٹ ورک پھیلا یا اور اسے روز بروز وسعت دیتے رہے۔ قلات کے سقوط سے قبل آنے والے جاسوس بھروس پ بدلت کر اس خطے کی سیاحت کرتے رہے۔ مگر بعد از سقوط قلات یہ لوگ بلوچستان بھر میں دندناتے پھرنے لگے اور زیادہ سے زیادہ معلوم داری حاصل کرنے لگے۔ ان ہی برطانوی جاسوسوں میں اتنج۔ جی ریورٹی بھی قابل ذکر ہے کہ جس نے افغان اور بلوچ سرزمین کی جامع سیاحت کی اور برسوں کے سفرنامے اور تجربات کو بالآخر ایک کتاب کی شکل میں شائع کروا یا۔ اس ضخیم کتاب کا عنوان Notes On Afghanistan and Balochistan ہے، جسے نساء ٹریڈرز کوئٹہ نے شائع کیا بعد ازاں اس کا اردو ترجمہ ”سرزمین افغان و بلوچ“ کے نام سے پروفیسر سعید احمد رفیق نے کیا اور گوشہ ادب نے اسے کوئٹہ سے چپوا کر شائع کیا۔ مسٹر ریورٹی کو بھی پیش روؤں کی طرح فوجی نقل و حرکت اور ذرائع آمد و رفت کے بارے میں معلومات اکٹھا کرنے کی غرض سے ان خطوں کی جانب بھیجا گیا تھا وہ بھی بنیادی طور پر ایک فوجی تھا اور علم تاریخ سے اس کا دور تک کوئی لگاؤ نہیں تھا مگر پٹینگر کی طرح ان کی تحریر بھی بے شمار اغلاظ کے باوجود بلوچستان کے بارے میں معلومات کا ایک بہترین ذریعہ ہے۔ برطانوی مصنفوں اکثر ناموں کے لکھنے میں اختیاط نہیں برتنے اور ان کو اپنے لب و لہجے میں بیان کرتے ہیں۔ ریورٹی نے بھی قندھار کے قدیم نام کو اپنے انداز میں بیان کیا ہے۔ قندھار جسے عرب مورخین یاد گیر فارسی اردو اور عربی ذرائع بالش، بیلوش یا بیلوس لکھتے ہیں۔ (32) ریورٹی اسے بیلوس تحریر کرتا ہے (33) جو یقیناً بیلوس کی بگڑی ہوئی شکل ہے جیسا کہ پٹینگر نے مستونگ کے قصے پڑنگ آباد کو پڑنگو وڈ تحریر کیا ہے (34) جو یقیناً برطانوی

انگریزی تلفظ ہے یا جیسا کہ قدیم لفظ اربوئی (35) کو بگاڑ کر براہوئی بنادیا اور لفظ اربوئی کو قلات کے ایک مخصوص پہاڑی تفریح گاہ تک محدود کیا گیا۔ حالانکہ یہ لفظ اربوئی (جسے پٹینگر فارسی کے ہربوئی یعنی ہر قسم کی خوبی سے تشبیہ یہ دیتا ہے) سکندر اعظم کے ہندوستان سے براستہ مکران و بیله ایران کی جانب واپسی کے سفر کے دوران یونانی تحریروں میں ملتا ہے جونہ صرف یہ لفظ جھلاؤان میں آباد قبائل کے لئے استعمال کرتے ہیں بلکہ ان قبائل کے پہاڑی مساکن حتیٰ کہ دریا کا بھی بعضیہ یہی نام تحریر کرتے ہیں۔ (36) ممکن ہے پٹینگر نے یونانی طیکست کا مطالعہ نہ کیا ہوا اور مقامی سطح پر لوگوں سے لفظ ہربوئی سن کر تحریر کیا ہوا یا پھر ممکن ہے کہ پٹینگر نے یہ سب کچھ ایک سامر الجی سکیم کے تحت کیا ہوتا کہ زبان کے اختلاف کو بہانہ بنا کر بلوچ قومی بیکھتی کو پارہ پارہ کر سکے۔ بہرحال پٹینگر کی تحریر میں اغلات کی کثرت ہے اور اس کے مطالعے سے یہ بات واضح طور پر عیاں ہوتی ہے کہ یہ کتاب سامراج کے عزائم اور مفادات کو مدنظر رکھ کر تحریر کی گئی ہے۔ جبکہ رویوئی کی کتاب بھی تاریخی اغلات سے خالی نہیں ہے اور اس میں بعض تاریخی اور اہم ترین واقعات کو ضبط تحریر میں نہیں لایا گیا ہے اور بلوچستان کے بارے میں بعض واقعات کے بیان میں غلطی کی گئی ہے۔ مثلاً قلات و قندھار کے مابین طے پانے والا مشہور زمانہ عہد نامہ قلات یا عہد نامہ عدم مداخلت 1758ء (37) کا تذکرہ شرائط اور تبصرہ و تنقید سے رویوئی نے اجتناب کیا ہے کیونکہ برطانوی مفادات افغانستان کے ساتھ وابستہ تھے اور وہ کوئی ایسی بات بیان نہیں کرنا چاہتا تھا کہ جس سے افغانستان کے اٹھارہویں صدی کی حقیقی پوزیشن بحوالہ بلوچستان واضح ہو جائے لہذا اس نے اس معاهدہ کا تذکرہ نہیں کیا کیونکہ یہ معاهدہ افغانستان کے بعض دعوؤں کی جھوٹی قلعی کھولتا تھا اور بلوچستان کی کامل آزادی کی تصدیق کرتا تھا۔ رویوئی

کے اس احتیاطی رویے نے بلوچستان و افغانستان کی اٹھارہویں صدی کی سیاست میں ایک خلاپیدا کیا جبکہ میلین جس نے افغانستان کی تاریخ رقم کی وہ اپنی کتاب میں اس عہدناਮے کا تفصیلی تذکرہ کرتا ہے۔ (38) اگر میلین کی تحریر میں یہ معاہدہ مذکور نہ ہوتا تو یقیناً تمام تر برطانوی مواد بلوچستان کے حوالے سے بیکار ہوتا۔ کیونکہ جغرافیہ یا نسلی و قومی تاریخ و ثقافت ایسی چیزیں ہیں کہ جو ظاہراً موجود ہوتی ہیں نہ تو جغرافیہ کو چھپایا جاسکتا ہے اور نہ ہی کسی کی نسلی و قومی تاریخ و ثقافت کو درپرداہ رکھا جاسکتا ہے البتہ سیاسی تاریخ ایسی چیز ہے کہ جسے ضابطہ تحریر میں حقائق کے عین مطابق اور حوالہ جاتی طور پر بیان کرنا ضروری ہوتا ہے۔ اس میں روبدل کی گنجائش بہت زیادہ ہوتی ہے کیونکہ اس میں جانبداری کو ہمیشہ مرکوز نظر رکھا جاتا ہے زیادہ تر برطانوی مورخین نے اپنے افغانستان سے منسلک ووابستہ مفادات کی خاطر بلوچستان کی نسلی و قومی، جغرافیائی اور سیاسی تاریخ میں جان بوجھ کر اغلاط کیں اور ہمیشہ جانبداری کا مظاہرہ کیا یہی وجہ ہے کہ زیادہ تر مورخین بلوچستان کو افغانستان کا ایک ذیلی حصہ تحریر کرنے کی غلطی کرتے ہیں اور یا تو بعض تاریخی حقائق کو مانے سے منکر ہوتے ہیں یا پھر ان کو مسخ کر کے پیش کرتے ہیں۔ جیسا کہ پروفیسر راؤ لنسن نے کیا کہ اندھا دھند بلوچ قوم کو کلدانی تحریر کیا یعنی سامی النسل کلدانی (39) اور شاہ بابل نمرود (بعض مذہبی کتابوں اور تاریخی ذرائع کے مطابق یہ دراصل حامی النسل تھا) (40) کی اولاد لکھا اور بیلوں کو اس کا لقب اور بعل دیوتا اور بابل سے تشبیہیہ دی۔ (41) شاید پروفیسر راؤ لنسن یہ نہیں جانتا تھا کہ تاریخ میں جتنے بھی نمرود گزرے ہیں طبقات ابن سعد جیسے مستند تاریخی مسودے کے مطابق سب کے سب حامی النسل تھے (42) اور تاریخی ذرائع اس بارے میں کوئی بھی رائے دینے سے معذور ہیں کہ آیا کبھی بابل کے کلدانی جو عظیم شہروں کے وارث اور زرخیز

زمینوں کے مالک تھے کیا انہوں نے تاریخ کے کسی زمانے میں بلوجستان کی جانب مہاجرت کی ہے؟ بلوجستان کی قدیم تہذیبی آثار میں کلدانیوں کے آنے اور بہاں آباد ہونے یا اپنی تہذیب و ثقافت اور مذہبی اعتقاد کو پھیلانے کی کوئی نشانی نہیں ملتی۔ مگر چونکہ پروفیسر راؤ لنسن بھی اس سامراجی ادارے کا ایک فرد تھا لہذا بحیثیت فاتح انہوں نے جو لوگ اس میں مفتوح کے خیالات کی ترجمانی کی ضرورت محسوس نہیں کی لیکن افسوس اس بات کا ہوتا ہے کہ بعد ازاں بلوج تاریخ پر لکھنے والے بعض مقامی مشہور مورخین (43) نے انداھا دھنڈ پروفیسر راؤ لنسن کی تقلید شروع کی باقی برطانوی مورخین و مصنفین کہ جو اصل میں فوجی یا سیاسی سرکاری ملازم میں ہوتے تھے کی کتابوں میں موجود اغلاط کی طرح راؤ لنسن کی تحریر بھی اس سے محفوظ نہیں ہے۔

بلوجستان میں جاسوسی دور کے اختتام پر بہاں باقاعدہ برطانوی نمائندوں کی تعیناتیاں ہوئے لگیں اور یہ سلسلہ بالآخر تقسیم ہند آزادی بلوجستان اور قیام پاکستان تک چلتا رہا۔ اس دوران ان سرکاری نمائندوں نے کہ جن کا تذکرہ ہوا کہ وہ یا تو فوجی یا سول افسر ہوتے تھے بلوجستان، افغانستان، ایران اور گردونواح کے بارے میں تصیینفات رقم کیں اور کافی حد تک ان خطوطوں کے بارے میں مواد فراہم کیا مگر درست حقیقت تو یہ ہے کہ یہ تمام تر مواد سامراجی مقاصد کے لئے تحریر کئے گئے جن کے پڑھنے سے برطانوی عوام کھل کر سامنے آتے ہیں۔ لہذا ان تحریروں میں سے اکثر ناقابل بھروسہ ہیں اور بعض تحریروں کے کچھ حصے یا بعض بیانات حفاظت سے ہٹ کر ہیں اور یہی غیر حقیقی اور غیر حقیقت پسندانہ طرز بیان انہیں استناد سے محروم کرتا ہے۔

بلوچستان میں برطانوی اثر و نفوذ کے بعد کئی برطانوی افسران اس خطے میں آئے اور اپنی اپنی نوکریوں کے چند سال یہاں گزارے لہذا ان میں سے بعض نے تصمیفات رقم کیں اور کچھ نمائندوں کے بارے میں دیگر اہل قلم نے تحریر کیا۔ ایڈورڈ۔ ای آئیور بھی انہی افسران میں سے تھا کہ جو بلوج اور پشتون خطوط میں اپنے سرکار کے حکم سے خدمات بجالا رہا تھا اس نے بھی مورخ نہ ہوتے ہوئے بننے کی کوشش کی اور بلوج و پشتون قبائل کی نسلی تاریخ پر طبع آزمائی شروع کی اور پیش روؤں کے نقش قدم پر چلتے ہوئے تقسیم کرو کی پالیسی پر عمل پیرا رہا۔ اس نے ان اقوام و قبائل کی تاریخ کوئی سمت میں لے جانے کی کوشش کی اور اسے زیادہ سے زیادہ گنجک بنا نے کی سعی کی (44) اے ڈبلیو ہیوز بھی ان برطانوی جاسوس نما افسروں میں سے تھا کہ جنہوں نے بلوچستان میں برطانوی سامراج کی خدمت کے لئے کافی عرصہ گزار اور یہاں کے بارے میں سیاسی، جغرافیائی، نسلی، عسکری اور معاشرتی معلومات برطانوی حکومت کو فراہم کرتا رہا۔ انہوں نے بلوچستان کے مختلف حصوں کی سیاحت کی اور مختلف راستوں کا تذکرہ کیا۔ انہوں نے مکران کی سیاحت کی اور اس کے بارے میں بنیادی معلومات فراہم کیں (45) انہوں نے درہ مولہ کے مشکل سفر کو بھی منزل بہ منزل عبور کیا اور ہر منزل کی کہانی و روداد لکھی اور درہ مولہ کے لاتعداد عجائبات کا تذکرہ بھی کیا (46) علاوہ ازیں انہوں نے سبیلہ و سراوان و ایرانی و افغانی بلوچستان کے بارے میں بھی بے تحاشا معلومات فراہم کیں باقی برطانوی تحریریوں کی نسبت اے ڈبلیو ہیوز کی کتاب The Country of Balochistan زیادہ جامع معلومات فراہم کرتی ہے اس کا اردو ترجمہ پر فیسر ایم انور رومان نے سر زمین بلوچستان کے نام سے کیا ہے اور نساء ٹریڈرز کوئٹہ نے اسے شائع کیا ہے (47) مگر اس خطے کے بارے میں تحریر شدہ یہ مواد بھی اغلات سے

میر انہیں ہے اور بعض تاریخی نوعیت کے واقعات اس میں شامل نہیں کئے گئے یا پھر ان کا بھی باقی برطانوی مورخین کی طرح عمداً تذکرہ نہیں کیا گیا، جیسا کہ بلوچستان کا رقبہ لکھنے وقت وہ احتیاط سے کام نہیں لیتا اور ایرانی، افغانی اور قلاتی حصوں کو ملا کر ان کا کل رقبہ 1,40,000 ایک لاکھ چالیس ہزار مریع میل رقم کرتا ہے جو کہ سراسر غلط ہے۔ اس طرح کے کئی بنیادی غلطیاں ان کی کتاب میں بھی ملتی ہیں بہر حال علاقہ جاتی طور پر انہوں نے کافی حد تک بلوچستان کی اہم گذرگاہوں کا بہترین تذکرہ کیا ہے اور ان کی تحریروں سے ہی ان کے فوجی ہونے اور فوجی مقاصد کے لیے کام کرنے کی نمائندگی ہوتی ہے۔

لانگ و رنچ ڈیز نے بلوچستان اور بلوچ قوم و بلوچی زبان و ادب پر بے تحاشا کام کیا اور انہیں مسلسل شائع کروانے کے ساتھ کتابی شکل بھی دی، ان کی مشہور کتابوں میں بلوچ ریس Popular Poetry of Baloch Race اور نسلی تاریخ Baloches قابل ذکر و قابل ستائش ہیں جن سے بلوچی زبان و ادب اور نسلی تاریخ پر کافی روشنی پڑتی ہے۔ انہوں نے نہ صرف بلوچ نسلی تاریخ پر رائے دی اور کام کیا بلکہ شاہنامہ فردوسی کے کوچ و بلوچ اور رندولاشارعہمد کی بلوچی شاعری کو بھی اپنا موضوع بنایا۔ رندولاشارعہمد کی بلوچی شاعری جو کہ صدیوں سے زبانی کلامی چلی آرہی تھی اور بلوچوں نے کبھی بھی اسے یکجا کر کے کتابی شکل دینے کی زحمت گوارانہیں کی تھی۔ ڈیز نے کوشش بسیار کے بعد اس دور کی شاعری کا ایک بڑا حصہ جمع کیا اور انہیں انگریزی میں ترجمہ، شرح و بسط کے ساتھ 1907ء میں شائع کیا۔ بعد ازاں ان کی اس مشہور کتاب کو بلوچی اکیڈمی کونٹہ نے پاپولر پوئیٹری آف بلوچز کے نام سے شائع کیا (48) تو ڈیز کے بعد اس موضوع پر لاتعداد بلوچ اہل علم و قلم اور

دانش وروں نے بھی قلم آزمائی کی اور رندو لاشار عہد کی شاعری کے ایک بڑے حصے کو ضبط تحریر میں لا کر اس اہم خزانے کو ہمیشہ کے لئے محفوظ و مامون کر دیا۔ ان دانش وروں میں شیر محمد مری کی بلوچی کہنیں شاعری (49) جسٹس میر خدا بخش بخارانی مری کی بلوچی کہنیں شاعری (50) اور کئی دیگر اہل قلم شامل ہیں۔

البته ڈیمز بھی برطانوی پالیسی سازوں سے نہ تجھ سکا اور انہوں نے بھی نسلی اور قومی تاریخ کو اور زیادہ گنجائی اور پیچیدہ بنادیا۔ انہوں نے فردوسی کے شاعری کے ردیف کو زیر بحث لا کر بلوچ قبائل کو کوچ و بلوج میں تقسیم کر دیا۔ حالانکہ اولاً تو فردوسی نے شاعری کے اوزان کو برابر کرنے اور کچھ تشبیہات کی خاطر لفظ کوچ کو بلوچ کے ہم وزن اور ہم پلہ بیان کیا ہے اور دو تم یہ کہ کوچ و بلوج کے الفاظ ایک ہی نسلی گروہ کے لیے استعمال کیا ہے کیونکہ بقول شاہنامہ وہ ایک ہی امیر کے تحت جنگوں میں حصہ لیتے تھے، جسے ڈیمز نے ایک الگ قوم یا قبیلہ بیان کیا مگر وہ یہ بھول گیا کہ چند صدیوں میں یہ عظیم قبیلہ کوچ یک دم و یکسر تاریخ کے صفحات اور اپنے مسکن سے کہاں غائب ہوا جبکہ اس کی ہم پلہ و ہم وزن قوم بلوچ زیادہ بڑے کردار کے ساتھ آج بھی تاریخ کے صفحات پر موجود ہے۔ فردوسی کے ان اشعار میں سے چند ایک درج ذیل میں کہ جنکو بنیاد بنا کر ڈیمز نے بلوچ قوم کو تقسیم کرنے کی کوشش کی:

سپاہی زگردان کوچ و بلوج  
سکالیدہ جنگند مانند قوچ (51)

علاوہ ازیں فردوسی اپنے مصرعوں کا وزن برابر کرنے کی خاطر ردیف کے طور پر کوچ و بلوج کو یکساں تحریر کرتا ہے اور پھر ان کا کوئی ہموزن لفظ دوسرے مصرعے میں استعمال کرتا ہے اور کوچ سے مراد کوئی مخصوص گروہ نہیں لیتا بلکہ ایک تو

مصرع کا وزن یکساں رکھنے کی خاطر اس لفظ کو استعمال کرتا ہے اور دوسرے یہ کہ وہ یہ لفظ بلا تفریق ان تمام قبائل کے لئے استعمال کرتا ہے کہ جنھیں وہ وحشی، صحرانورد، پہاڑی وغیرہ سمجھتا ہے اور انہیں ایرانی تہذیب کے مقابلے میں غیر مہذب اور بادیہ نشین تحریر کرتا ہے ایک جگہ وہ لکھتا ہے کہ

نشتند درآں دشت بسیار کوچ  
زاوغان ولا چین وکرد و بلوج (52)

اس شعر میں یہ صاف عیاں ہے کہ وہ ایرانی ہمسایوں یا ایرانی مقبوضات میں رہنے والے تمام قبائل بشمول افغان، تورانی لا چین (دہوار) کرد اور بلوج وغیرہ کو بلا تفریق اور بلا امتیاز کوچ یعنی وحشی اور غیر مہذب قرار دیتا ہے۔

پٹینگر اور ڈیمز اور اس طبقہ فلک کے دوسرے داش ور بعینہ ایرانیوں کے اس قدیم نظریے کے پیروکار نظر آتے ہیں جس طرح ایرانی ان قبائل کو تقسیم کرتے اور ان پر حکومت کرتے نظر آتے ہیں بالکل اسی طرح برطانوی نوآبادیات قائم کرنے والوں نے جہاں جہاں اپنے پر پھیلائے وہاں انہوں نے مقامی آبادی کو نسلی اور قومی تقسیم میں بنتلا کر کے آپس میں لڑایا اور خود ان کے ما بین ثالث بن کر ان پر حکمرانی کرتے رہے۔ برطانوی قابضین نے بلوجستان میں یہی عمل شدومد کے ساتھ دھرا یا۔ پہلے انہیں براہوتی اور بلوج میں تقسیم کرنے کی مذموم کوشش کی اور بعد ازاں آپس میں سالوں تک بلوج قبائل اور ان کے حکمران کو خانہ جنگی کی بھڑکتی ہوتی بھٹی میں ڈالاتا آنکہ 1876ء میں معاهدہ مستونگ (53) کے ذریعے برطانیہ نے ثالث بن کر ان کا یعنی بلوج قبائل اور خان بلوج کا آپس میں تصفیہ کروایا۔ 13 جولائی 1876ء کے اس دن کے بارے میں ایک فاضل مورخ لکھتا ہے کہ،

”یہی وہ منحوس دن تھا کہ جب خدا نید ادخان کا تاج سندھیں کے قدموں میں تھا اور بلوچستان اس کی مٹھی میں تھا۔“ (54)

دنیا کے بیشتر مقبوضات میں برطانیہ نے یہی پالیسی اپنائی جہاں اس کے سامنے شدید مزاحمت ہوئی اور اسے زیادہ نقصان کا اندیشہ ہوا تو اس نے معاهدات، سازشوں اور عیاری و مکاری سے کام لیا اور جہاں طاقت کی ضرورت پڑی تو اس نے اس کا بے دریغ استعمال کیا۔ کہنے کا مقصد یہ ہے کہ جب بڑی طاقتیں کسی قوم و ملک کو غلام بناتی ہیں تو سب سے پہلا واران کی تاریخ و تہذیب پر کرتی ہیں اور یہی وجہ ہے کہ برطانیہ کی پہلی انٹری کے ساتھ ہی تاریخ سے نابلدوگ یہاں کی تاریخ اور ثقافتی و سماجی اداروں پر لکھنے لگے۔

انگریزوں کی سازش اور بلوچ تاریخ و تہذیب پر حملے کی ایک مثال اس طرح دی جاسکتی ہے کہ کئی برطانوی فوجی و سول افسروں اور دانشوروں نے بلوچ قوم کی تاریخ پر بڑی تصنیفات رقم کیں اور ہر ایک نے بلوچ نسلی تعلق کو بیان کیا مگر حیرت کی بات تو یہ ہے کہ یہ کثیر تعداد میں موجود داش و ربلوچ نسلی یا قومی تعلق کے بارے میں کسی ایک نقطے پر متحد اور متفق نہیں ہیں بلکہ ہر ایک نے دوسرے سے بالکل مختلف رائے دی اور مختلف نسلی گروہوں کے ساتھ بلوچوں کا رشتہ جوڑنے کی کوشش کی ہے۔ اس بارے میں ان کی رائے زنی سے کئی نتائج لکھتے ہیں اول یہ کہ ان کی سامراجی سوچ اور فلکر یعنی چھوٹی قوموں کو غلام بنانے کے لئے ان پر قبضہ کرنا الہذا ان کی تاریخ مسخ کر دینا، ان غلام قوموں کو اپنی پستی کا احساس دلا کر انہیں کمتر درجے پر رکھنا، انہیں ان کی تاریخ سے بیگانہ کر کے تاریخ کے گنجالک اور پیچیدہ مسائل سے دوچار کرنا، انہیں سماجی طور پر پست درجہ رکھنا، ان کی توجہ اصل مسائل یعنی بیرونی

قبضہ و اختیار کے خلاف جدوجہد سے ہٹانا غیرہ۔ یہی وہ ہتھیار ہے کہ جس کے ذریعے نہ صرف برطانیہ بلکہ ہر غالب قوت نے دیگر قوموں پر قبضہ و اختیار حاصل کیا۔

جی۔ پی ٹیپ بھی ان افسروں میں سے تھا کہ جس نے اپنی سرکاری ملازمت کا بیشتر حصہ بلوچستان اور افغانستان میں گزارا اور ان ممالک کی سیر و سیاحت کی اس نے بھی ڈیز کی طرح کافی زیادہ تحریری مواد فراہم کیا ہے۔ اس کی مشہور تصنیفات The Frontiers of Balochistan، The Kingdom of Afghanistan اور Siestan شامل ہیں۔ وہ بھی اپنے دیگر مقلدین اور ہم پیشہ افراد کی طرح بلوچستان اور افغانستان کے موضوعات پر طبع آزمائی کرتا ہے اور انہوں نے برطانوی سامراجی مفادات کو مدنظر رکھ کر ان خطوں اور ان میں بود و باش رکھنے والوں کی تاریخ، سیاست اور جغرافیہ پر ضخیم کتابیں تحریر کیں۔ ٹیپ کی کتابوں کے مطلع سے یہ بات عیاں ہوتی ہے کہ برطانیہ کا ہر مصنف جانبدارانہ طریقے سے اور صرف اپنے مفادات کو عزیز سمجھتا ہے۔ انہیں حقیقی تاریخ سے کوئی لچکی نہیں ہوتی۔ وہ وہی کچھ تحریر کرتا ہے جو اس کے نزدیک بہتر ہے گرنہ اکثر و بیشتر حقیقی بیانات اور تاریخی حقائق سے وہ چشم پوشی یا روگردانی کرتا ہے۔

سر رابرٹ گروز سنڈیمن کے نام سے علم تاریخ خصوصاً بلوچستان کی تاریخ سے شغف رکھنے والا ہر شخص واقف ہے۔ یہی وہ شخص تھا کہ جو معاهده مستونگ 1876ء میں ٹالث بن کر آیا اور بلوچستان کو بغیر کوئی گولی چلانے فتح کر لیا۔ رابرٹ سنڈیمن کی سوانح حیات تھامس ہنری تھارنٹن نے لکھی ہے۔ علاوہ ازیں بھی اس کے بارے میں کئی دیگر اہل دانش نے قلم آزمائی کی ہے۔ اس برطانوی نمائندہ کی جائے پیدائش سکاٹ لینڈ تھی جہاں وہ 1835ء میں پیدا ہوا (55) پہلے

برطانوی فوج میں خدمات سر انجام دیں اور پہلی جنگ عظیم کے دوران دوبار محااذ پر شدید زخمی ہوا لہذا فوج چھوڑ کر سولین انظامی عہدوں پر کام کرنے لگا (56) ڈیرہ غازی خان میں بحیثیت اسٹنٹ کمشنر گرانقدر خدمات انجام دیں اور کوہ سلیمان کے سرکش بلوج قبائل کو انتہائی چالاکی، عیاری اور لائچ کے ذریعے رام کر لیا اور اس پورے علاقے میں مثالی امن قائم کر لیا۔ اس کے رفاهی اور فلاجی کاموں کی وجہ سے کوہ سلیمان کے بلوج سردار اور قبائل اس کے دلدادہ ہو گئے لہذا 1875ء میں وہ قلات چلا آیا اور خان میر خدا تیداد خان سے ملاقات کی (57) مگر خان نے اس کے ساتھ سوائے رسی بات چیت کے کوئی سرکاری بات نہ کی کیونکہ وہ باقاعدہ برطانوی نمائندہ بن کر نہیں آیا تھا بلکہ اپنی مرضی سے آیا تھا مگر اگلے سال یعنی 1876ء میں وہ بلوج سرداروں کی معیت میں برطانوی ثالث کی حیثیت سے مستونگ آیا اور ایک دربار منعقد کر کے سرداروں اور خان قلات کے مابین ثالث بن کر تصفیہ کروا یا اور 21 سالہ خانہ جنگی کہ جو بذات خود برطانوی ایجنٹوں کی لگائی ہوئی آگ تھی کو بھانے میں کامیاب ہوا۔ سٹڈیمین کی ساری زندگی برطانیہ کی خدمت کرنے میں گزری اور اس شخص نے مختلف معاهدات، معاهدہ مستونگ 1876ء، معاهدہ بولان 1876ء، معاهدہ کوئٹہ 1883ء (58) وغیرہ کے ذریعے بلوجستان کے اکثر علاقوں خان قلات سے ہتھیا لیے اور انہیں برطانوی تحویل میں دے دیا۔ 1885ء میں کوئٹہ کو معاهدہ گنڈا مک 1879ء کے ذریعے زیر قبضہ آنے والے علاقوں میں رکھا اور ڈیورنڈ لائن معاهدہ 1893ء کے بعد کوئٹہ کو بُرُش بلوجستان میں شامل کر کے اس کا دارالخلافہ بنا دیا، علاوہ ازیں نوشکی، نصیر آباد اور کئی دیگر علاقوں کو خان قلات سے معاهدات کے ذریعے 99 سالہ لیز پر حاصل کر لیا۔ اس طرح سٹڈیمین اپنی چالاکی اور عیاری کے ذریعے بلوجستان کے حصے بخرے کرنے میں کامیاب ہوا۔ بُرُش بلوجستان کے

دارالخلافہ کوئٹہ میں سندھیمن ہائی سکول، سندھیمن پراؤنسل ہسپیتال، سندھیمن میوزیم، سندھیمن لائبریری، سندھیمن ہال اور لیڈی سندھیمن گرلز ہائی سکول وغیرہ اسی برطانوی نمائندے کی نشانیاں ہیں۔ اسی شخص کے بلوچستان میں سروس کے دوران دوسری انگلیو افغان جنگ 1878ء لڑی گئی۔ کوئٹہ اور بولان نے اس جنگ میں مرکزی علاقائی کردار ادا کیا اور یہ سب کچھ رابرٹ سندھیمن کے اقدامات کی وجہ سے ممکن ہوسکا۔ معاهدہ گنڈاک 1879ء بھی سندھیمن کی کوئٹہ میں تعیناتی کے دوران طے پایا تھا۔ مختصر یہ کہ ہنری پوٹینگر اور اس کے ساتھی کیپٹن کرسٹی نے جس ملک کی سیاحت کی تھی اور جس خطے کا دروازہ برطانیہ کے لئے کھولا تھا آخر کار اس دروازے کی چاپیاں پوٹینگر کی آمد کے 66 سال بعد سندھیمن کے قبضے میں آگئیں۔ سندھیمن نے اپنی باقیماندہ زندگی بلوچستان میں گزاری اور لسیلہ کے دورے کے دوران وہیں پر بیمار ہو کر 1892ء میں فوت ہوا (59) اور وصیت کے مطابق انہیں وہیں پر دفنایا گیا۔

ایسے ہی برطانوی جاسوسوں میں رچڈ آنرک بروس بھی شامل ہیں کہ جنہوں نے ایک جاسوس ہی کی حیثیت سے ان خطوط یعنی بلوچستان اور افغانستان کی سیاحت کی تھی۔ ان کے سفر کی پوری رواداد اور برطانوی پالیسی ان کی تحریر کردہ کتاب (سفرنامہ) سے ہی واضح ہوتی ہے کہ جس کا عنوان ہی اسوضاحت کے لئے کافی ہے۔ عنوان ہے Forward Policy and its Results (60) اس کتاب کا ہر صفحہ برطانوی سامراجی عزائم کی عکاسی کرتا ہے۔ کمانڈر فلٹی۔ جی، چارلس ایک برطانوی میرین تھا جس نے لسیلہ کے ساحلوں پر اتر کر اندر ورن ملک کی سیاحت کی تھی۔ یہی وہ شخص تھا کہ جس نے لسیلہ میں ماہی پیر کے مقام پر واقع شہر رونگان کے قدیم غاروں کی نشاندہی کی تھی (61) اسی

طرح کچھ برطانوی افسروں کو بلوچستان کا ضلعی گزینیٹر مرتب کرنے کی ذمہ داری دی گئی جن میں میگانگی McCongey کا نام قابل ذکر ہے کہ جس نے نہ صرف بلوچستان میں خدمات انجام دیں بلکہ ضلعی گزینیٹر کا زیادہ تر حصہ مرتب کیا۔ بلوچستان کے ضلعی گزینیٹر میں بلوچستان کے تمام علاقوں، اقوام اور تہذیب و ثقافت کے بارے میں اہم اور بنیادی معلومات ملتی ہیں۔ (62) تاریخ بلوچستان سمجھنے کے لئے ان کا مطالعہ نہایت ضروری ہے مسٹر ایم۔ سی میک گریگر بھی صحرانوردی کرنے والے برطانوی فوجیوں میں سے تھا کہ جواندرون بلوچستان گھومتا پھرتا رہا ان کی کتاب Wonderings in Balochistan جسے انڈس پبلیکیشنز کراچی نے چھاپا ہے (63) بلوچستان کے اکثر خفیہ گوشوں کے بارے میں دلچسپ معلومات فراہم کرتا ہے۔

اس لائن میں بے شمار دیگر نام شامل ہیں کہ جن میں سے ہر ایک نے اپنی بساط سے بڑھ کر اپنے ملک کی سامراجی عزم کی تکمیل کی خاطر جدوجہد کی اور اپنے حکامِ اعلیٰ کو معلومات فراہم کرتا رہا اور ساتھ ساتھ یہ افسران بلوچ قوم کی تاریخ پر بھی طبع آزمائیاں کر کے اس کی الجھنوں میں مزید اضافہ کرتے رہے۔ اس ضمن میں برٹن، کرنل موکر، پرسی مونسورو تھے سائیکس، ایڈورڈ ویکنیلیڈ، سرٹی ہولڈنچ اور کئی دیگر معروف نام آتے ہیں۔

اختصر یہ کہ برطانوی جاسوسوں اور ایجنسیوں کی ایک لمبی قطار ہے کہ جو بلوچستان کے اٹھارو ہویں اور انیسویں صدی کی تاریخ میں نظر آتی ہے۔ اس قطار میں بعض ایسے لوگ بھی ہیں جنہوں نے بلوچستان کے حوالے سے کوئی تحریری مواد نہیں چھوڑا مگر ان کے تذکرے دیگر کتب میں ملتے ہیں اور کچھ ایسے بھی ہیں کہ جن

کے بارے میں دوسرے لوگوں نے تحریر کیا۔ مگر سب سے زیادہ اہمیت کے حامل وہ لوگ سمجھے جاتے ہیں کہ جنہوں نے بلوچستان کے بارے میں ذاتی طور پر رقم کیا اور اپنے چشم دید حالات رقم کئے جن کی تاریخ نویسی میں سب سے زیادہ اہمیت ہوتی ہے۔ بلاشبہ ان جاسوسوں اور توسعہ پسندانہ عزائم سے مسلح افراد کی بلوچستان کے بارے میں لکھی جانے والی کتابیں اہمیت کی حامل ہیں اور غور و فکر کے کئی دروازے ان کے مطالعے سے کھل جاتی ہیں۔ بیشمار اغلاط کے باوجود ان کتابوں کی بلوچستان کی تاریخ و تہذیب اور جغرافیہ و سیاست کے حوالے سے اہمیت کو کم نہیں کیا جاسکتا۔ مگر ایک بات یہ بھی واضح ہو کہ بسا اوقات ان لوگوں نے تفویض کردہ اختیارات سے تجاوز کیا اور بعض ایسے بے بنیاد شو شے چھوڑے کہ جن کی وجہ سے آنے والے وقتوں میں بلوچستان اور بلوج قوم شدید متاثر ہوئی اور ان کی قومی تاریخ تاریکی کے دبیز پر دوں میں جا کر چھپ گئی اور اسے کاری ضرب لگی۔ یہ جاسوس جتنا چاہتے بلوچستان کے بارے میں معلومات اکٹھا کرتے اور جس طرح چاہتے یہاں اپنی جاسوسی مہم کو جاری رکھتے گو کہ یہ سب کچھ بین الاقوامی قوانین کی خلاف ورزی تھی مگر انہیں یہ زیب نہیں دیتا تھا کہ وہ بلوج قوم کی قومی یا نسلی تاریخ پر رائے زنی کرتے اور اسے غلط انداز میں بیان کرتے۔ انہیں اس بات کا احساس ہونا چاہیے تھا کہ جب آنے والے وقتوں میں ان کی جانبداری، توسعہ پسندی، منافقت، مکاری، عیاری اور تاریخ کے علم سے نا بلد ہونے کا راز کھل جائے گا تب اس وقت ان کی کیا حیثیت باقی رہ جائیگی اور علمی تحقیقی حلقوں میں انھیں کن الفاظ میں یاد کیا جائے گا۔ البتہ یہ انہی جاسوسوں کی کاوشیں تھیں کہ ان کی فوجیں اور سیاست دان بہت جلد بلوچستان پر قابض ہونے میں کامیاب ہو گئیں۔

## حوالہ جات:

- .1 عنایت اللہ بلوچ، دی پرائبم آف گریٹر بلوجستان، جی ایم بی ایچ، سٹٹ گرٹ، جرمنی، 19, 1987
- .2 کارل مارکس، ہندوستان کا تاریخی خاک، تخلیقات، لاہور، 2002، 73
- .3 شاہ محمد مری، بلوچ قوم قدیم عہد سے عصر حاضر تک، تخلیقات، لاہور، 2000، 167
- .4 عنایت اللہ بلوچ، 119
- .5 ایضاً، 20-119
- .6 ہیر لہ لیم، سکندر اعظم، مترجم، غلام رسول مہر، فکشن ہاؤس، لاہور، 2006، سینڈ ایڈیشن، 297-306
- .7 عزیز اللہ عزیز برادی، ماہنامہ اوس، اسلام آباد، مارچ اپریل، 1986، 25
- .8 حمید بلوچ، مکران، سید باشمی اکیڈمی، کراچی، 2008، 237
- .9 لین، اقوام مشرق کی تحریک آزادی، فکشن ہاؤس، لاہور، 2007، 193
- .10 ہنری پٹھینگر، ٹریول ان سندھ اینڈ بلوجستان، مترجم: پروفیسر ایم انور رومان، نساء ٹریڈرز، کوئٹہ، 1983، سینڈ ایڈیشن، 20-21
- .11 ایضاً، 21
- .12 ایضاً، 140
- .13 ایضاً، 12
- .14 ایضاً، 12
- .15 ایضاً، 23-22

- .16. ایضاً، 28
- .17. ایضاً، 31
- .18. ایضاً، 49, 48
- .19. ایضاً، 62, 61
- .20. ایضاً، 63, 62
- .21. ایضاً، 64
- .22. ایضاً، 100
- .23. ایضاً، 266
- .24. ایضاً، 17
- .25. بلوچ، فاروق، خان اعظم میر نصیر خان نوری، حکومت، سیاست، کردار اور شخصیت،  
فکشن پاؤس، لاہور، 2012، 219
- .26. ونسٹ اے سمٹھ، قدیم تاریخ ہند، ترجمہ: مولانا محمد جبیل الرحمن، تخلیقات، لاہور،  
122-26، 2001
- .27. ایضاً، 26-122
- .28. میر گل خان نصیر، تاریخ بلوچستان، قلات پبلشرز، کوئٹہ، 2000، 2
- .29. ہنری پٹینگر، 69
- .30. ایضاً، 268
- .31. بلوچ، فاروق، بلوچ اور ان کا وطن، فکشن پاؤس، لاہور، 2012، 13-14
- .32. جی۔ لی، سطریج، جغرافیہ خلافت مشرقی، مترجم: محمد جبیل الرحمن، مقتدرہ قومی زبان،  
اسلام آباد، 1986، 501

- .33. اتچ۔ جی۔ ریورٹی، سرز مین افغان و بلوج، مترجم: پروفیسر سعید احمد خالد، نساء ٹریڈرز، کوئٹہ، 801-2، 1999
- .34. ہنری پٹینگر، 382 .
- .35. ونسٹ اے سمٹھ، 122-26 .
- .36. ایضاً، 122-26 .
- .37. عنایت اللہ بلوج، 105 .
- .38. ایضاً، 112 .
- .39. ایضاً، 39 .
- .40. محمد سردار خان بلوج، ہسٹری آف بلوج ریس، گوشہ ادب، کوئٹہ، 1958، 9 .
- .41. ایضاً، 9 .
- .42. محمد ابن سعد، طبقات ابن سعد، مترجم: علامہ عبداللہ العماری، نفسیں اکٹیڈمی، کراچی، 61 .
- .43. بلوج تاریخ نویسی میں کئی ایسے نامور شخصیات شامل ہیں کہ جنہوں نے من و عن یا تشییہاتی حد تک پروفیسر راؤ لنسن سے اتفاق کیا ہے۔ مثلاً محمد سردار خان، میر گل خان نصیر، میر احمد یار خان، ہولانا نور احمد فریدی، پروفیسر عزیز محمد بکٹی وغیرہ۔
- .44. ایڈ ورڈ ای۔ آیور، اے کراس دی بارڈر، یا پٹھان اور بلوج، سنگ میل پلیکیشنس، لاہور، 18-26، 2000
- .45. اے ڈبلیو ہیوز، دی کنٹری آف بلوجستان، سلیز اینڈ سرومن، کوئٹہ، 151-71، 2002
- .46. ایضاً، 96-99 .
- .47. اے ڈبلیو ہیوز، سرز مین بلوجستان، مترجم، ایم انور رومان، نساء ٹریڈرز، کوئٹہ، 2011، سینکڑا ایڈ لیشن، 134-38 ، 202-36 .
- .48. لانگ ورچ ڈیکن، پاپلر پوپیٹری آف بلوجیز، بلوچی اکٹیڈمی، کوئٹہ، 1988، سینکڑا ایڈ لیشن

شیر محمد مری، بلوچی کہنیں شاعری، بلوچ اکیڈمی، کوئٹہ، 1970	.49
جسٹس میر خدا بخش بخارانی مری، بلوچی کہنیں شاعری، بلوچ اکیڈمی، کوئٹہ، 1974	.50
میر گل خان نصیر، کوچ و بلوچ، سیلز اینڈ سرویز، کوئٹہ، 1999، 31	.51
ایضاً، 24	.52
محمد سعید دہوار، تاریخ بلوچستان، نساء ٹریڈرز، کوئٹہ، 1990، 690	.53
میر گل خان نصیر، 2000، 282	.54
ہنری تھارنٹن، کرنل سر رابرٹ سندیمن، نساء ٹریڈرز، کوئٹہ، 1977، 16	.55
ایضاً، 11-5	.56
میر گل خان نصیر، 2000، 269	.57
میر احمد یار خان، تاریخ قوم بلوچ و خوانین بلوچ، العصر پبلی کیشنر، لاہور، 127، 2007	.58
ہنری تھارنٹن، 67-266	.59
رچڑ آنگر بروس، فارورڈ پالیسی اینڈ اس رزلٹس، بک ورلد، کوئٹہ، 2002۔	.60
گورنمنٹ ریکارڈ، بلوچستان ڈسٹرکٹ گزیٹر (اسپلیٹ)، گوشہ ادب، کوئٹہ، 1997	.61
گورنمنٹ ریکارڈ، بلوچستان تحرودی انجینئری، نساء ٹریڈرز، کوئٹہ	.62
میگ گریگر، ونڈر نگران بلوچستان، ایڈس پبلیکیشنر، کراچی، 2003، سیکنڈ ایڈیشن	.63

## برطانوی جاسوسوں کی آمد کے اثرات

جس طرح کہ ایک ازلی فطری قانون ہے کہ ہر شے کے دو رخ ہوتے ہیں ایک تاریک اور دوسرا روشن یا ایک منفی دوسرا مثبت۔ بلوچستان میں برطانوی جاسوسوں اور سرکاری ایجنٹوں کی آمد کے بھی بلوچستان پر ہر دو طرح کے اثرات مرتب ہوئے۔ گو کہ بلوچستان میں برطانیہ کی آمد اور قبضہ سو سالہ غلامی پر محیط ہے اور اس دور کو بہر حال غلامی کا دور ہی کہا جائے گا اور جو ایک بدترین زندگی ہوتی ہے۔ مگر ایسا نہیں کہ غلامی کو بدترین سمجھ کر بھی اس کے خلاف جدوجہد نہ کی جائے بلکہ ضروری ہے کہ جب لفظ غلامی کا مفہوم وسیع معنوں میں سمجھ میں آجائے تو اس کے خلاف ہر سطح پر جدوجہد کرنی چاہیے۔ جیسا کہ برطانوی قبضے کے خلاف بلوچ قبائل نے نوے سالوں تک ایک طویل جنگ لڑی اور بالآخر اسے یہاں سے نکلنے اور اپنا قبضہ ختم کرنے پر مجبور کر دیا مگر تک تک برطانیہ کے قبضے کے گھرے اثرات اس خطے اور اس کے باشندوں پر پڑ چکے تھے۔ برطانوی جاسوسوں کی آمد اور بعد ازاں برطانوی قبضے اور ایجنٹوں کی تعیناتی کے دوران ان آلہ کاروں نے جو اقدامات کئے انہوں نے بلوچستان اور بلوچ قوم کے سیاسی، قومی، نسلی، قبائلی، ادبی اور جغرافیائی ماحول کو شدید متاثر کیا، گو کہ ان میں سے بعض اثرات کے ثابت نتائج نکلے مگر مجموعی طور پر بلوچستان کو ہر سطح پر شدید نقصان پہنچا۔

انگریزی تحریروں سے قبل بذاتِ خود بلوچوں میں تاریخ نویسی کا کوئی رواج نہ تھا بلکہ قدیم قبائلی طرز زندگی کی طرح وہ تمام تر تاریخ از بر کر لیتے تھے جس

میں غلطیوں اور نامناسب اور محیر العقول اضافے ہوتے رہتے تھے مگر برطانیہ نے بلوچوں کی تاریخ اور جغرافیہ کو تحریری شکل دی اور مختلف اہل قلم نے اس سلسلے میں اپنی دانشوری کے جوہر دکھاتے اور بلوچ قومی اور نسلی تاریخ پر رائے زنی کی۔ اس سلسلے میں کام کرنے والوں کی ایک لمبی فہرست ہے کہ جن میں کرنل موکلر، جی پی ٹیٹ، پروفیسر راؤ لنسن، ہنری پوٹینگر، برنس، برٹن، ڈیمز، چارلس میسین وغیرہ شامل ہیں۔ برطانیہ کے مفادات کی خاطر سرگرم یہ حضرات برطانوی پالیسی "تقسیم کرو اور حکومت کرو" پر سختی سے کاربند تھے اور اپنے ملکی مفادات کو تسلسل کے ساتھ آگے بڑھا رہے تھے ان کے عزائم اور بد نیتی کا اندازہ اس بات سے لگا یا جاسکتا ہے کہ جتنے بھی برطانوی اور مغربی مورخین نے بلوچوں کی نسلی تاریخ پر رائے زنی کی ان میں سے کوئی بھی دو یا اس سے زیادہ افراد آپس میں کسی نقطے پر متفق نہیں ہیں۔ ان دانشور نما جاسوسوں نے کبھی بلوچوں کو ترکمان کہا تو کبھی آریا کسی نے عرب کہا تو کسی نے قدیم کلدانی کوئی انہیں راجپوتوں سے تشییہہ دیتا ہے تو کوئی انہیں قدیم دراوڑ لکھتا ہے۔ صرف اسی ایک موضوع پر ان کے اختلافات سے ہی پتہ چلتا ہے کہ وہ محض برطانوی توسعہ پسندانہ عزم کے لئے سرگرم تھے اور ہر لفظ کے لئے ڈکٹیشن لیتے تھے و گرنہ وہ نسلی یا قومی تاریخ میں نہ تو دراڑ پیدا کرتے، اور نہ اسے گنجلک اور پیچیدہ بناتے نہ اسے غلط انداز میں بیان کرتے اور نہ ہی وہ مستقبل کی بلوچ قوم اور دانشوروں کو کسی لاحاصل بحث میں ڈالتے۔

برطانوی جاسوسوں اور سرکاری نمائندوں (ایجنتوں) کی بلوچ قومی و نسلی تاریخ پر کی جانے والی مباحثوں اور ان کے نتائج میں قائم کیے جانے والے اختلافی نظریوں نے بلوچ قومی و نسلی تاریخ کو شدید متأثر کیا اور آنے والے بلوچ

دانشوروں نے انہی برطانوی مواد کو سامنے رکھ کر اپنی اپنی تاریخیں رقم کیں اور بدقسمتی سے یہ دانشور بھی برطانوی سازش کا شکار ہو کر آپس میں نظریاتی اختلافات میں پڑ گئے۔ یہ بھی کسی ایک نقطے پر متفق نہ ہو سکے اور ہر دانشور نے اپنی پسند کے انگریز مورخ کے نظریے سے اتفاق کیا۔ یہی وجہ ہے کہ آج بلوج دانش وروں میں کوئی کلدانی نظریے کا حامی ہے۔ (1) تو کوئی بلوجوں کو آریا مانتا ہے (2) اگر کوئی انہیں عرب کہنے پر اصرار کرتا ہے (3) تو دوسرا انہیں ترکمان ماننے کی تلقین کرتا ہے (4) نظریات میں ان اختلافات کی وجہ انگریزی مواد سے استفادہ کرنا ہے وگرنہ انگریزی مواد ابتدائی یا پر ائمہ مواد انہیں ہے بلکہ عرب، فارسی اور یونانی ادوار میں لکھا جانے والا مواد بھی موجود ہے کہ جو نہ صرف سینکڑوں اور ہزاروں سال پرانا ہے بلکہ وہ انگریزی مواد کی مکمل نفی بھی کرتے ہیں۔ افسوس ہمارے مقامی مورخین کی بیشتر تعداد نے صرف انگریزی مواد کو ہی اپنا مطبع نظر مانا اور اسی سے متفق ہو کر ہر مورخ نے بلوجوں کو غیر ملکی اور مہاجر قرار دیا۔ مگر آج کا جدید مورخ کچھ اور سوچتا ہے۔ بلوجستان کے آثار قدیمہ کی دریافت اور ان سے برآمد ہونے والی اشیاء نے تقریباً برطانوی نظریات کو جوانہوں نے بلوج قومی و نسلی تاریخ کے حوالے سے قائم کی تھیں رد کر دیا ہے اور ان برطانوی اثرات کو کہ جن کی وجہ سے تقریباً ڈیڑھ سو سالوں تک بلوج قومی تاریخ متاثر ہوئی کو ختم یا زائل کرنے میں کامیاب ہوا۔

اسی طرح یہ برطانوی جاسوس بلوجستان کی تاریخ پر بھی طبع آزمائی کرتے رہے ہیں اور اکثر کوئی مستند حوالہ دیئے بغیر وہ بلوجستان کے سیاسی ادوار کی نقشہ کشی کرتے ہیں اور اکثر و بیشتر بلوجستان کو دیگر قوتوں کے زیر اثر ہونا تحریر کرتے

بیں۔ وہ بلوچستان کی آزادانہ حیثیت سے منکر نظر آتے ہیں۔ مگر اس ضمن میں بھی ان میں اختلافات نظر آتے ہیں جو کہ برطانوی پالیسی کا ایک حصہ تھا یعنی مل جل کر ایسا اختلافی نقطہ نظر بیان کریں کہ جو آئندہ آنے والے بلوچ نسل کو بھی الجھائے رکھے اور اختلافات و مسائل کا شکار بھی بنائے رکھے۔ جس طرح وہ بلوچستان کو دیگر قوتون کا غلام بتاتے ہیں حقیقت تو یہ ہے کہ بلوچستان پر کبھی بھی کوئی بڑی طاقت جنم کر حکومت نہیں کر سکی ہے۔ زمانہ ماضی بعد سے تاحال اگر کبھی بڑی طاقت نے بلوچستان پر قبضہ کرنے کا منصوبہ بنایا یا یہاں فوج کشی کی تو جواباً شدید رد عمل اور مسلح مزاحمت سامنے آئی یونانی حملوں کے دوران لسیلہ اور مکران میں شدید مزاحمت کی گئی (5) عرب حملوں کے دوران مکران اور جہلادا ان مزاجمتی تاریخ کا حصہ بنے (6) مینگول اور برطانوی راج کے خلاف طویل مسلح جدو جہد (7) تاریخ بلوچستان سے شغف اور دلچسپی رکھنے والے افراد سے چھپی نہیں ہے۔ افغانستان نے بھی احمد شاہ عبدالی کے زیر قیادت بلوچستان پر ملکیتی دعوے کئے اور حملہ اور بھی ہوا مگر نتیجتاً وہ ایک معاهدے یعنی معاهدة قلات 1758ء کے تحت بلوچستان کی آزادانہ اور خود مختارانہ حیثیت ماننے پر مجبور ہوا (8) مگر برطانوی جاسوسوں اور ایجنٹوں نے اپنی دروغ بیانی کی روایات کو زندہ رکھتے ہوئے بلوچستان کی تاریخ کے اکثر صفات اپنی غلط بیانیوں کی نذر کئے بدستمی سے نسلی و قومی تاریخ کے موضوع کی طرح سیاسی تاریخ رقم کرتے وقت بھی یہ شاطر برطانوی ہر نقطہ پر آپس میں اختلاف رکھتے ہیں۔ اس کی ایک چھوٹی سی مثال ایسے دی جاسکتی ہے کہ 1758ء کے معاهدہ قلات کی حقیقت تمام برطانوی مصنفین جانتے تھے مگر مساوئے میلسن کے کسی نے اس پر لکھنے اور بحث کرنے کی زحمت نہیں کی اور نہ ہی اس کے شرائط کی اہمیت کو سمجھنے کی کوشش کی۔ اسی طرح کوئی سے قندھار تک کے خطے کا قدیم نام اور خصوصاً قندھار شہر کے

قدیم نام بیلوس BELOS سے تقریباً تمام برطانوی مورخین آگاہ تھے۔ ریوٹی اپنی کتاب Notes on Afghanistan and Balochistan لفظ کو بار بار تحریر بھی کرتا ہے (9) مگر اس کے باوجود وہ نہ تو اس پر تحقیق کی ضرورت محسوس کرتے ہیں نہ لفظ بیلوس جو واضح طور پر لفظ بلوج کی پشتو زبان میں ادا نئیگی ہے، کیوضاحت کرتے ہیں اور نہ ہی اس بات کا کھونج لگانے کی کوشش کرتے ہیں کہ آخر قندھار کا قدیم نام (عرب دور میں) بیلوس کیوں تھا اور کیوں عرب کو نہ سے قندھار تک کے خطے کو اسی نام سے پکارتے اور تحریر کرتے تھے (10) چونکہ برطانوی مفادات افغانستان کے ساتھ زیادہ گہرے تھے لہذا قندھار (جو کہ حقیقتاً بلوج قبائل کی آماجگاہ رہنے کی وجہ سے بیلوس کہلاتا تھا) کی حقیقت پر افغانستان کی ناراضگی کے سبب روشنی نہیں ڈالی البتہ تحریر کرتے وقت وہ اس لفظ کو نظر انداز نہ کر سکے۔ کیونکہ تاریخ کی قدیم کتابوں میں یہ لفظ کثرت سے ملتا ہے (11)

اس طرح کی لاعداد مثالیں برطانوی تحریروں میں ملتی ہیں کہ جن میں بلوچستان کی سیاسی تاریخ کو بری طرح پامال کرنے کی کوشش کی گئی اور حقائق کے منافی بیانات تحریر کئے گئے۔ ان تاریخ سے نابلد فوجیوں کے ان اقدامات سے بلوچستان کی سابقہ سیاسی تاریخ شدید متاثر ہوئی اور غیر بلوج طبقات سمیت بلوجوں کے ایک وسیع طبقے کو بلوچستان کی سیاسی تاریخ کے حوالے سے غلط فہمی میں مبتلا کیا گیا۔ حتیٰ کہ وہ تاجر پیشہ قو میں کہ جوراہداری قلات حکومت سے لیتے تھے اور تجارتی سنگ یعنی محصول قلات حکومت کو ادا کرتے تھے سب کچھ جانے کے باوجود کہ بلوچستان کی جیشیت آزادانہ رہی ہے وہ بھی برطانوی تحریروں کی غلط فہمیوں کا شکار ہو گئے اور ان میں سے اکثر بلوچستان کو ماضی میں افغانستان کا ایک حصہ قصور کرتے تھے۔

حقیقت حال تو یہ ہے کہ بلوچستان ماضی بعید سے اب تک بڑی طاقتور کے ساتھ اتحادی کی حیثیت سے رہا ہے اس نے اپنے اندر ورنی معاملات میں کسی کی مداخلت برداشت نہیں کی۔ اس کی کئی مثالیں تاریخ کے صفحات پر موجود ہیں۔ چاہے وہ ہندومنشی دور ہو یا پھر عرب دور غزنوی حملے ہوں یا پھر مغلوں یا لیگار برطانوی عہد ہو یا پھر تقسیم ہند۔ بلوچستان کی ان میں آزادانہ اور خود مختار حیثیت رہی ہے اور درج بالا ہر دور میں غالب قوتوں کے ساتھ ان کے تعلقات معاهدات کے ذریعے خوشگوار رہے ہیں اور بلوچستان نے ایک اتحادی Ally کی حیثیت سے ان کا ساتھ دیا ہے۔ معاهدہ قلات 1758ء فیما بین افغانستان و بلوچستان اور برطانوی عہد کے لاتعداد معاهدات اس کے گواہ ہیں۔

درactual غالب اور حاکم قوتوں کا پہلا اوارہی تاریخ پر ہوتا ہے الہذا وہ مغلوب و حکوم اقوام کی تاریخ اپنی مرضی و منشاء کے مطابق تحریر کرتے ہیں اور اس کے لئے وہ اپنے آپ کو تاریخ نویسی کی پابندیوں سے آزاد اور مبراء سمجھتے ہیں۔ البتہ جدید دور میں جوں جوں بلوچستان کی سیاسی تاریخ پر تحقیق اور لفظیں آزادانہ اور غیر جانبدارانہ طریقوں اور ذرائع سے ہو رہی ہے یہ بات واضح ہوتی جا رہی ہے کہ برطانوی تاریخ نویسی درactual بلوچستان کی حقیقی تاریخ مسخ کرنے کی کوشش تھی۔

وہ خطہ زمین کہ جہاں زمانہ قدیم سے بلوچ قبائل آبادر ہتے چلے آرہے ہیں اس کا رقبہ بیان کرنا شاید آسان نہ ہو کیونکہ بلوچ قبائل شمال میں وسط ایشیا کی خطوط کے ساتھ منسلک ہیں تو جنوب میں ساحلِ مکران ان کی آماجگاہ ہے۔ مشرق میں کوہ سلیمان سے لیکر مغرب میں ایرانی صوبہ کرمان تک ان کی قدیم آبادی کے آثار ملتے ہیں اور شمالی ایران میں کوه البرز، مازندران اور گیلان کے صوبوں میں بھی ان کی

موجودگی کی تاریخ کے صفحات پر تفصیلات اور شہادتیں موجود ہیں۔ البتہ بلوچستان کی سیاسی و جغرافیائی حد بندی کا کل رقبہ مستند مورخین 3,40,000 مربع میل بیان کرتے ہیں (12) اور یہی درست ہے کیونکہ بلوچستان کی سیاسی حد بندی 1758ء کے معاهدے کے مطابق مسلم سمجھی جاتی ہے اور جو رقبہ میر نصیر خان نوری کے عہد 1749ء تا 1794ء کے دوران طے پایا تھا اس کا کل رقبہ یہی بیان کیا جاتا ہے۔ اور جس وقت برطانوی جاسوس یہاں آئے تو بلوچستان کا کل رقبہ بھی یہی تھا کیونکہ وہ میر نصیر خان کی رحلت کے فوراً بعد یہاں آئے تھے لہذا اس خطے میں کوئی ردوبدل نہیں ہوا تھا مساوئے کراچی بندرگاہ کے، کہ جس پر 1795ء میں تاپوروں نے قبضہ کر کے (13) اسے سندھ میں شامل کر دیا تھا، وگرنہ باقی ماندہ بلوچستان اپنی پوری وسعت کے ساتھ قائم و دائم تھا۔ برطانوی جاسوسوں کی مختلف ٹولیوں نے بلوچستان کے مختلف خطوں کی سیاحت کی تھی کوئی ایک جاسوس پورا بلوچستان نہیں گھوما بلکہ ہر ایک کے لئے علاقے مخصوص کئے گئے تھے۔

ان برطانوی تحریروں میں نسلی و سیاسی تاریخ کے ساتھ ساتھ بلوچستان کے حقیقی جغرافیہ کو بھی بری طرح مسخ کر کے پیش کیا گیا۔ جغرافیائی تقسیم پر بھی یہ آپس میں شدید اختلافات رکھتے ہیں اور نہ تو حقیقی جغرافیہ کو مانتے ہیں اور نہ آپس میں کسی ایک رقبہ پر متفق ہیں۔ اے ڈبلیو ہیوز A.W.Hughes تو بلوچستان کا رقبہ انتہائی بدیانی اور بدینیتی کے ساتھ 1,40,000 مربع میل بیان کرتا ہے (14) جس میں 80,000 قلاتی بلوچستان جبکہ 160,000 ایرانی بلوچستان کا رقبہ لکھتا ہے (15) اور افغانی بلوچستان کو سرے سے بیان ہی نہیں کرتا۔ ایسے غیر منطقی اور غلط بیانات سے تاریخ شدید متاثر ہوتی ہے اور مستقبل میں اس سے کئی مسائل جنم لے سکتے ہیں۔

برطانیہ نے بلوچستان کے حصے بخربے کئے اور اس کے جغرافیائی حدود کو شدید نقصان پہنچایا۔ وقتاً فوقتاً برطانوی سامراج نے ایران اور افغانستان میں اپنے مفادات کے تحفظ کی خاطر بلوچستان کے بعض حصے شامل کئے اور مشرق میں بعض بلوچ علاقوں کو پنجاب و سندھ میں شامل کر کے بلوچستان کے قدیم سیاسی جغرافیائی حدود کو پامال کیا اور اندرونی طور پر بھی بلوچستان میں ریاستی نظام قائم کر کے خاران، بیلہ اور مکران کو قلات سے جدا گانہ حیثیت دینے کی جسارت کی اور کوئٹہ نوشکی، نصیر آباد، کوہ سلیمان اور کئی دیگر علاقوں کو اجارے اور معاهدات کے ذریعے حاصل کر کے ایک الگ نام یعنی بریش بلوچستان کا صوبہ بنایا اور اس طرح بلوچستان کے جغرافیائی حدود کو تباہ و بر باد کر دیا گیا۔ لہذا ایسی شاطر اور سامراجی قوتوں کے دانشوروں سے کیسے یہ امید کی جاتی کہ وہ بلوچستان کے جغرافیائی حدود کو جتنی معنوان اور بلوچ مفادات کے مطابق بیان کریں گے برطانوی مورخ نما جاسوسوں کا اور یقیناً کاری تھا۔

برطانوی مصنفین نے بلوچ معاشرے کے خدوخال پر بھی طبع آزمائی کی اور اسے الفاظ میں بیان کیا مگر یہ تمام کام سطحی تھا۔ انہوں نے بلوچ قبائلی معاشرتی نظام کے خدوخال کا ظاہری جائزہ لیکر اسے بس قبائلی نظام کا نام دیا۔ انہوں نے کبھی اس کے ارتقائی عمل کو کڑی درکڑی ملا کر اس کی اصل بنیاد کو واضح کرنے کی کوشش نہیں کی اور جس مصنف نے اس کی بنیادیں مختلف اقوام سے بھی ملائیں تو اس نظام قبائل کو اس بیان کردہ قدیم قوم کی بگڑی ہوئی شکل کہا حالانکہ درست حقیقت تو یہ ہے کہ بلوچ قبائلی نظام کو خود انگریزوں نے ہی بگڑا۔ جنہوں نے قبائلی سرداروں اور معتبرین کو اپنی دھن دولت کے بل بوتے پر خرید کر اپنی مرضی کے نظام کو بلوچ قبائلی نظام کا نام دیکر بلوچ قبائل پر مسلط کیا اور بلوچ قبائلی نظام کی اصل اور قدیم روح کو فنا کر دیا۔ سرداروں کو موروثی بنایا گیا۔ قبائل کو غلاموں کی

حیثیت دی گئی۔ مالیاتی اور ارضیاتی تقسیم کو سردار پر چھوڑا گیا۔ حتیٰ کہ ہر طرح سے قدیم بلوچ قبائلی نظام کی بخش کرنے کی کوشش کی گئی۔ رابرت سنڈیمن کی اصلاحات لیوی سسٹم، جرگہ سسٹم اور سنڈیمن سسٹم بلوچ قبائلی نظام کی تبدیلی کی بہترین مثالیں ہیں۔ (16) انگریزوں کی آمد سے قبل بلوچستان کا قبائلی نظام بالکل مختلف تھا۔ مستند بلوچ ذرائع اس کی تشریح یوں کرتے ہیں کہ میر نصیر خان کے دور میں جب قبائلی اصلاحات کی گئیں تو سردار کے انتخاب کے لئے جمہوری اور خفیہ رائے دہی کا طریقہ کار اختیار کیا گیا تھا یعنی خاندانی اور موروثی سرداریت اور حاکمیت ختم کر دی گئی تھی جبکہ قبائل کو یہ اختیار حاصل تھا کہ ناہلیت کی بنابر اکثریت کی رائے سے سردار کو اس کے عہدے سے ہٹایا جاسکتا تھا اور اس کی جگہ کوئی اہل شخص اس منصب پر فائز ہوتا (17) یعنی یہ کہ سردار اپنے قبیلے کا محافظ ہوا کرتا تھا اور اس کے مفادات کے لئے کام کرتا تھا نہ کہ سردار قوم کو لوٹنے والا ڈاکو۔ جیسا کہ برطانیہ نے بعد ازاں اس کے اختیارات بڑھا کر اور اس کی موروثیت قائم کر کے اسے قوم کو لوٹنے والا ڈاکو اور مارنے والا جلا دبنادیا۔ ایک عام قبائلی فرد کو پس پشت ڈالا گیا۔ انگریزوں نے جو بھی اقدام کرنا ہوتا تو وہ صرف علاقائی اور قبائلی سرداروں کو اعتماد میں لیتا۔ استعمال سارا قبیلہ ہوتا مگر ان کی قیمت سردار وصول کرتا تھا اس طرح برطانوی ایجنسیوں نے بلوچستان کے ہزاروں سال سے قائم دائم قبائلی نظام کو تباہ و بر باد کر کے اپنے پسند کے قبائلی نظام کو متعارف کروا یا۔ حالانکہ یہ بھی ایک درست اور ناقابل تردید حقیقت ہے کہ بلوچوں میں سرداری کا کوئی رواج نہ تھا بلکہ وہ اپنے قبائلی میروں کے زیر سایہ پر سکون زندگی گذارتے تھے اور میر قبیلہ کی حالت ان سے کبھی مختلف نہ ہوتی تھی البتہ وہ دانائی اور قوت فیصلہ میں ان میں سے سب سے بہتر اور زیر ک شخص ہوتا تھا۔ خود رندوالا شاریونیں ایک ہی مشترکہ میر کے زیر اثر

رہتے تھے کہ جس کا انتخاب اس یونین میں شامل تمام قبائلی میر و معتبرین مل کر کرتے تھے۔ اور یہ ضروری نہیں تھا کہ وہ رند قبیلہ سے ہوتا بلکہ وہ کوئی بھی دانہ شخص ہوتا کہ جوان کے مال اسباب اور جان و آبرو کی حفاظت کر سکتا۔ اور جب اس طریقہ کی خلاف وزی میر شہک سے ہوئی یعنی جب انہوں نے اپنے بیٹے میر چاکر کو اپنی طرف سے میر مقرر کیا تو اس کے بڑے تباہ کن اثرات مرتب ہوئے اور لاشار قبائل اس یونین سے نکل گئے جس کی وجہ سے بلوجوں کی قوت و حصوں میں بٹ گئی اور وہ آپس میں ہی برسر پیکار ہو گئے۔ لہذا یہ کہنا کہ یہ بس صرف ایک قبائلی نظام تھا ہرگز درست نہیں ہے بلکہ یہ ایک قدیم اشتہالی طرز کا نظام حیات تھا کہ جسے انگریزوں نے بدترین طریقوں سے بگاڑ دیا۔ برطانوی قبائلی اقدامات کے اثرات آج بھی بلوج قبائل میں موجود ہیں اور جنکی وجہ سے عام لوگ قبائلی نظام کی اصل خوبیوں سے آگاہ نہیں اور اسے صرف سرداروں کے مفادات کا ذریعہ اور سرداری نظام سمجھ کر ٹھکرایا جاتا ہے حالانکہ حقیقت حال اس کے بالکل برعکس ہے، اور سب سے پہلے اہم حقیقت تو یہ ہے کہ بلوجوں میں سرداری کا تصور بالکل نہیں تھا بلکہ ان کا قبائلی سربراہ میر کہلاتا ہے سردار کا ٹائپیڈ تو دراصل انگریزی تھفہ تھا جسے میر بلوج نے قبول کیا۔

بلوجستان کے کمبرانی قبائل نے دیگر بلوج قبائل کے ساتھ ملکر جس حکومت کا آغاز کیا تھا وہ مختلف مدراج اور نشیب و فراز طے کر کے آخر کار ایک قومی حکومت میں تبدیل ہو چکی تھی اور اس کا دائرہ کاراٹھار ہویں صدی تک وسیع تر ہو چکا تھا۔ خوانین قلات خصوصاً میر احمد خان اول، میر عبد اللہ خان قہار اور میر نصیر خان نوری نے بلوجستان کے جغرافیائی حدود کو لسانی اور قومی بنیادوں پر وسعت دی اور تمام بلوج علاقوں کو یکجا کر کے انھیں قومی دھارے میں لانے میں کامیاب ہو گئے۔ ان حکمرانوں کی اعلیٰ خدمات کی بدولت عام بلوج قبائلی ان سے بے پنا محبت کرتا تھا

اور ان کے ایک اشارے پر اپنی گردان اور اپنا خون انہیں پیش کرتا تھا ان کی محبت کا یہ عالم تھا کہ وہ خان کی پہلی پکار پر اسلحہ بند ہو کر حاضر ہوتا تھا اور مشہد کے صحراؤں سے لے کر پانی پت کے میدانوں تک اپنا خون بہاتا رہتا تھا۔ عوام نے اپنے حکمرانوں کو عظیم القابات عطا کئے تھے۔ وہ انہیں قہار، کوہی وقار، نوری، ولی وغیرہ القاب دیتے تھے اور جہاں یہ حکمران خصوصاً میر نصیر خان نوری دور کعت نماز ادا کرتا تو لوگ وہاں پتھروں کی مسجد بنا کر اس جگہ کو ہمیشہ ہمیشہ کے لئے مرکز سجود بناتے۔ آج بھی بلوجستان کی پہاڑی وادیوں، ریگستانوں اور میدانوں میں ایسی لاتعداد مساجد ہوں گی کہ جو میر نصیر خان نوری سے منسوب ہیں (18) اور بلوج قوم کی اپنے عظیم حکمران سے دلی اور والہانہ محبت کا واضح ثبوت ہیں۔ کتب تواریخ میں بلوج قوم کی اپنے حکمرانوں سے عقیدت و محبت کی سینکڑوں مثالیں ملتی ہیں بیرون دنیا میں خوانین قلات کا ایک اعلیٰ مرتبہ اور مقام تھا۔ ان کی اسلامی جہادی خدمات کے صلے میں مسلمان خلفاء اور دیگر حکمرانوں نے ان خوانین کو ہمیشہ قدر و منزلت کی نگاہ سے دیکھا اور انہیں برادر و فادر اور پیغمبر بیگی جیسے عظیم خطابات والقبات سے نوازا تھا (19) مختصر ایہ کہ ان خوانین بلوج نے محنت شاقہ سے یہ القاب اور خطاب حاصل کئے تھے اور بڑی جد و جہد اور محنت کے بعد بلوج قوم اور بیرون دنیا میں مقام و مرتبہ حاصل کیا تھا۔ بلوجستان کے دربار میں بیرونی سفیر اور بلوجستان کے سفیر دنیا کے دیگر ممالک میں آتے جاتے اور سرکاری طور پر تعینات ہوتے تھے اور دنیا کے نقشے پر بلوجستان ایک خوددار، آزاد اور خود مختار ملک کی حیثیت سے جانا جاتا تھا۔

مگر میر نصیر خان نوری کی رحلت، نئے مقرر کردہ خان کی کمسنی، سرداروں کی سرکشی اور درباری وزراء کی غلامانہ اور سازشی ذہنیت نے مملکت بلوجستان کی عظمت کو دھیرے طشت از بام کر دیا اور بہت جلد درباری غداروں اور قوم فروش

سرداروں کے بلاوے اور تعاون سے انڈس آرمی نے انگریز جرنیلوں کی سرکردگی میں پورے ملک بلوچستان کو خاک و خون میں ملا دیا اور بلوچستان میں تباہی و بر بادی برپا کر دی۔ اگر انگریزی قبضے کا الزام صرف قبائلی سرداروں یا درباری غداروں کو دی جائے تو شاید درست نہ ہو کیونکہ بذات خود خوانین قلات بھی اس کے ذمہ دار تھے کہ جن کی ذاتی کمزوریوں کی وجہ سے انگریز جاسوس اس خطے میں آئے مگر خان میر محمود خان اور اس کے بھائی اور رفقاء ان جاسوسوں کی اصلیت سے ناواقف رہے۔ یہ ان کے نظام کی کمزوری تھی کہ غیر ملکی جاسوس دار حکومت کے اندر ہفت涓 نہ صرف قیام پذیر رہے بلکہ شاہی خاندان کے افراد نے ان کی باقاعدہ مہمان نوازی بھی کی (20) پٹینگر، کرسٹی، گرانٹ اور اے ڈبلیو ہیوز پورے بلوچستان میں دندناتے پھر رہے تھے اور ان کی اصلیت سے بے خبر بلوچ قوم ان کے اور ان کے سواری کے جانوروں کی دانہ پانی کی فلر میں لگی رہی۔ حتیٰ کہ حکمرانوں کی اپنے عوام سے دلچسپی اور ان کے فلاج و بہبود اور دنیا وی شعور سے آگئی کے لئے کی جانے والی کوششوں کی حالت یہ تھی کہ جب بیسویں صدی کی تیسرا دھائی میں جنرل ڈائز اپنی گاڑی میں بلوچ علاقوں میں مطہر گشت کر رہا تھا تو بلوچ عوام اس کے عجیب و غریب جانور کو دیکھ کر ڈر گئے تھے اور حیران ہوتے تھے اور ساتھ ہی اس کے لئے چارہ پانی لے آتے تھے۔ یقیناً حکمران اتنا نااہل ہو تو اس کے اثرات اس کے ملک و قوم پر ضرور پڑتے ہیں۔ انگریزوں نے بھی خوانین قلات کی کمزوریوں سے آگاہی حاصل کر لی تھی اور وہ اسے اپنے مقاصد کے لئے استعمال کرنے سے آگاہ تھے۔ انہیں معلوم تھا کہ ان خوانین اور ان کے سرداروں کو خوش آمد، چاپلوسی اور مادی اشیاء دولت سے خریدا جاسکتا ہے لہذا وہ وظیفوں، انعامات اور تخفیفوں کے بد لے ان حکمرانوں کو اپنے معاهدات کے جال میں پھانستے چلے گئے اور پے در پے معاهدات

کے ذریعے ان کے ملک کا بیشتر حصہ ہتھیا لیا اور ساتھ ہی آہستہ آہستہ خوانین قلات کی وہ حالت کر دی کہ ایک عام برطانوی فوجی جزٹ براون نے خان خدا سید اد خان عجیسے با جبروت حکمران کو گرفتار کر لیا (21) اور اس کی حکمرانی ختم کر کے اس کے ناہل بیٹے کو اس کا جانشین مقرر کیا۔ گوکہ انگریزوں کے اس ناروا عمل کے خلاف بلوچ قبائل نے بغاوت بھی کی مگر اس سے کچھ نہ بن سکا اور خوانین قلات کا مقام و مرتبہ سب کے سامنے آیا۔ بیسویں صدی میں تو خوانین کی حیثیت صرف ایک رہڑ سٹیمپ کی سی تھی اور سارے اختیارات کا مالک برطانوی نمائندہ ہوتا تھا۔ مختصرًا یہ کہ برطانوی جاسوسوں نے خوانین کی کمزور یوں کو بھانپ لیا تھا اور ان کے بعد آنے والوں نے آسانی کے ساتھ ان حکمرانوں اور ان کے قبائلی سرداروں کو خرید کر انہیں، ان کے عوام اور ان کے ملک کو تقریباً سوال کے لئے اپنا غلام بنالیا اور خوانین قلات نے اپنے آباؤ اجداد کے اس مقام اور مرتبے کو کھو دیا کہ جس کے حصول کے لئے میر احمد خان، میر محرب خان اول، میر عبد اللہ قہار نے اپنا خون بہایا تھا۔ ایک وقت ایسا بھی تھا کہ خوانین قلات محتاجوں، فقیروں، سادھوؤں، علماء، طلباء، غربا اور دیگر کئی طبقات کے لوگوں کو خیرات اور وظائف دیا کرتے تھے اور ایک وقت ایسا بھی آیا کہ خوانین قلات اور اس کے بالشو قبائلی سردار برطانوی ایجنسٹ سے اپنا وظیفہ اور تنخواہ وصول کرنے لگے۔ المختصر یہ کہ خوانین کا وہ سابقہ جاہ و جلال اور مقام و مرتبہ برطانوی ایجنسٹوں کی آمد اور برطانوی فوجیوں کے قبضے کے بعد قصہ پاریئہ بن چکا تھا۔

انگریزی قبضہ و اختیار سے قبل گوکہ بلوچستان میں طبقات ضرور موجود تھے اور امیر و غریب کا فرق بھی موجود تھا مگر اس قدر نہیں تھا کہ یہ طبقات ایک دوسرے سے دور ہوتے بلکہ ایک عام قبائلی اپنے سردار کے پاس جا سکتا تھا اپنا مدعایاں کر سکتا تھا اور اپنا مسئلہ حل کرو سکتا تھا۔ اگر سردار ناہل ہوتا تو قبائلی معتبرین، ملیک

اور لکری ملکر اس کا محاسبہ کر سکتے تھے اور اسے اس کے عہدے سے طریقہ کار کے مطابق ہٹا سکتے تھے۔ ایک مسافر افغانستان سے ساحل مکران یا حدود سندھ و ہند تک حفظ و امن میں رہتا تھا اور بلا خطر خط بلوچستان میں سفر کر سکتا تھا۔ اسے کسی قسم کا خوف وہ راس نہیں ہوتا تھا مگر برطانوی قبضے اور سرداروں کو کھلم کھلا اختیارات نے طبقاتی تقسیم کے عمل کو تیزتر کیا۔ امیر و غریب کا فرق واضح ہونے لگا۔ سردار سینکڑوں محافظوں کی جلو میں حرکت کرنے لگا۔ اپنے عام قبائلی فرد سے اس کا رشتہ ٹوٹ گیا اور عام قبائلی کی حیثیت ایک غلام کی سی ہو کر رہ گئی راستے غیر محفوظ ہو گئے سردار کے سپاہی اور گماشتبہ لوٹ مار میں مصروف ہو گئے۔ عام قبائلیوں سے ناجائز ٹیکس لیا جانے لگا۔ ان کو جبری مشقت میں لگایا گیا۔ حتیٰ کہ قبائلی کا پورا خاندان پیر و جوان، خورد و کلاں، زن و مرد سب کے سب سردار کے غلام بن گئے کچھ اس کی زمینوں پر کام کرتے تھے کچھ گھروں میں کام کرتے تھے اور جوانوں سے سپاہی اور محافظت کا کام لیا جانے لگا تھا۔ ہر سردار نے اپنی ذاتی فوج بنائی اور اسی فوج کو اکثر ویشتر انگریزوں کے ایما پر اپنی ہی ریاست اور اپنے ہی حکمران کے خلاف استعمال کیا، کبھی اس فوج سے اس نے دہلی یا مشہد کے میدانوں و صحراؤں کو مسخر نہیں کیا بلکہ ہمیشہ قلات نصیری کی دیواروں میں شگاف ڈالتا رہا۔ سرداروں کی موروثیت قبائل اور طبقہ اعلیٰ کے مابین خلیج کو وسیع تر کرتا گیا اور یہ دونوں طبقے ایک دوسرے سے نہ صرف بیگانہ ہوتے گئے بلکہ ایک دوسرے کے جانی دشمن بھی بن گئے۔ کہاں وہ سردار جو دور قہاری اور دور نصیری میں اپنے قبیلے کی جلو میں ایران و ہند کی سر زمین کو مسخر کر رہا تھا اور اب کہاں وہ جو اپنے قبیلے سے دور بھاگتا تھا اور گنتی کے چند بندوق برداروں کے جھرمٹ میں برطانوی لارڈ کی قدم بوی کو کبھی کوئی نہ کبھی بسی حاضر ہونے لگا تھا۔ حتیٰ کہ حالت یہ تھی کہ ایک عام قبائلی پہاڑوں کو مسکن بنا کر برطانوی تسلط

کے خلاف لڑ رہا تھا جبکہ اس کا سردار بی میں انگریز لارڈ کی بگھی کھینچ رہا تھا۔ ایک قبائلی بہادر انگریز جزل براؤن کے کوہلو میں جوتے اتار کر اسے نگے پاؤں نصیر آباد کے کمپ کی جانب بانک رہا تھا (22) جبکہ دوسری جانب قبائلی سردار انگریز لارڈ کے جوتے صاف کر رہے تھے۔ چھوٹے درجے کے تمام پیشے اور کاروبار سے سردار صاحب کرتاتے تھے اور براہ راست انگریز لارڈ سے رقم وصول کرتے تھے جبکہ کاروبار یعنی زراعت، مال مویشی، دکانداری، ماہی گیری وغیرہ قبائلی کرتے تھے جبکہ سرداران سے اپنا حصہ وصول کرتے تھے۔ بلوجستان میں طبقات نے ہندو معاشرے کی شکل اختیار کی تھی۔ درزادہ، نقیب، ڈومب اور لوڑی ایسے طبقات تھے کہ سردار تو کجا ایک عام قبائلی بھی ان سے ہاتھ تک نہ ملاتا تھا بلکہ تمام تر خدمات وہ سرانجام دینے کے باوجود تذلیل سے دوچار ہوتے تھے۔ انکی حیثیت ایسے غلاموں کی سی ہو کر رہ گئی تھی کہ جن کی کوئی قیمت اور اہمیت نہیں تھی، حتیٰ کہ انگریزوں کا یہ تحفہ آج تک بلوج معاشرے میں ناسور کی طرح موجود ہے۔ حالانکہ یہ طبقات انگریزوں کی آمد سے قبل بھی موجود تھے مگر ان کو مقام و مرتبہ حاصل تھا اور بعض مخصوص کام ان کے ذمے تھے جو وہ ذمہ داری اور تنہی سے ادا کرتے تھے اور قبائلی سردار و عوام ان کی عزت و توقیر کرتے تھے۔ ان کے ننان نفقے اور علاج معا الجے کا خیال رکھتے تھے ان کو خرچ و اخراجات دیتے تھے اور ان کی محافظت کرتے تھے۔ یہ جس قبیلے سے منسلک ہوتے اسی قبیلے کے افراد کہلاتے اور ان کو تمام ترقیاتی حقوق حاصل ہوتے تھے۔ برطانوی قبضے کے ساتھ ہی طبقہ اعلیٰ مزید امیر ہوتا گیا اور غریب غریب تر۔ لہذا ان کے مابین خلیج بڑھتی گئی۔ لوڑی تو درکنار، ایک اصل قبائلی سے اس کی غربت اور مفلسی کی بنا پر طبقہ اعلیٰ یعنی سردار و میر معتبر صاحبان ملنے یا اٹھنے بیٹھنے سے کتراتے تھے حالانکہ برطانوی مداخلت سے قبل یہ کمتر درجات کے

ہنرمندوں کو ہر سفر میں سردار کے ساتھ ہم کا ب ہوتے تھے۔ کوئی اس کے لئے ہتھیار بناتا، کوئی ساز و زیبیل سے اس کا دل بہلاتا کوئی اس کے کھانے پینے کا بندوبست کرتا تو کوئی اس کی خدمت کرتا اور اس کے ہاتھ پاؤں دباتا، اور اکثر و بیشتر سرداران سے اپنی اولاد کی طرح محبت کرتے ان کی تعظیم کرتے اور ان کے اخراجات پورے کرتے۔ مگر برطانوی مداخلت کے بعد یہ سلسلہ ختم ہوا اور یہ طبقات معاشرے میں رذیل و ذلیل ہوتے گئے۔ گوکہ برطانیہ نے 1926ء میں ایک قانونی مسودے کے ذریعہ غلامی کے خاتمہ کا اعلان کر دیا تھا مگر اس کے باوجود یہ طبقاتی تقسیم برطانوی عہد تک نہ صرف برقرار رہی بلکہ اس میں اتنی زیادہ شدت آگئی کہ اس جدید دور میں بھی بلوچستان ان اثرات کی لپیٹ میں ہے البتہ باشعور اور نوجوان طبقے نے اپنی بے مثال جدوجہد اور کوشش سے بلوچستان کے کئی علاقوں سے اس سوچ و فکر اور طبقاتی تقسیم کو ختم کر دیا ہے اور باقیمانہ علاقوں میں بھی یہ سوچ اور طبقاتی تفریق ختم ہوتی جا رہی ہے۔

آخرین حملوں کے بعد سے لے کر آج تک یعنی موجودہ دور تک بلوچستان کی تاریخ غیر ملکی حملہ آوروں اور قبضہ گیروں کے خلاف رزم آرائی سے مزین ہے۔ میر احمد یار خان نے کیا خوب لکھا ہے کہ :

”ہمیشہ ہم بلوچوں کا مقابلہ اپنے سے زیادہ طاقتور اور با جبروت حکومتوں سے رہا ہے۔ بلوچوں نے آرام سے بیٹھ کر کبھی بھی بزم آرائی نہیں کی۔ بلکہ ہمیشہ میدان رزم کی گرم بازاری ہی ان کے حصے میں آتی رہی ہے، اور انہوں نے اپنی ساری زندگی مدافعانہ جنگ و جدال کی صورت میں گزار دی ہے۔ تاریخ کے مطالعہ سے معلوم ہوگا کہ شہنشاہ مغل، شہنشاہ ایران، شاہ افغانستان، پنجاب کے سکھ، سندھ کے حکمران،

حکومت برطانیہ اور حکومت پاکستان سے بلوچوں کا مقابلہ رہا ہے۔ بلوچوں نے متنزک رہا  
الفوق کسی بھی حکومت پر جو عالارض اور کشور کشائی کی خاطر جملہ نہیں کیا تھا۔ بلکہ وہ  
ہمیشہ اپنی عزت و ناموس، قدیمی بلوچی روایات اور بلوچی حکومت کی حفاظت کی خاطر  
مدافعہ جنگ لڑتے رہنے پر مجبور کر دینے کئے تھے۔“ (23)

گویر مہراب خان کی شہادت کے وقت بلوچ قبائل نے محراب خان کی  
اپنی متشددانہ پالیسیوں اور سرداروں کے ایماء پر اس کی امداد نہ کی مگر یہ ان کے وہم  
و گمان میں بھی نہ تھا کہ انگریز میر محراب خان کو شہید کر دیں گے۔ لہذا خان کی شہادت  
کے بعد بلوچ قبائل نے اپنے غم و غصے کا اظہار ہمیشہ کی طرح کیا اور برطانوی تسلط  
کے خلاف ہتھیار اٹھا لئے اور مسلح جدوجہد شروع کی۔ یہ مسلح جدوجہد 1839ء  
سے 1920ء تک جاری رہی اور بلوچ تاریخ میں کئی نامور جنگ بازوں کا اضافہ ہوا اور  
جہد مسلسل اور قربانیوں کی ایک نئی تاریخ رقم ہوتی رہی۔ اب بلوچ قبائل کی کسی پٹینگر  
یا کرسٹی کی مہماں نوازی نہیں کر سکتا تھا کہ جنہوں نے ان کی نمک اور پانی کا اچھا  
حق ادا کیا تھا۔ لہذا اب مہماں نوازی کی بجائے پٹینگر نہ سہی لوڈے ہی سہی، اس کو  
قتل کر دیا گیا۔ (24)

برطانوی قبضہ و اختیار کی تاریخ بلوچ مزاجمتی جدوجہد سے بھر پور ہے۔

گوکہ برطانوی سامراج ان جنگ بازوں کو باغی قرار دیتا ہے مگر بلوچی تاریخ میں ان کا  
درجہ قومی ہیرو کا ہے۔ ان جانبازوں میں سردار گوہر خان زرکنی، یوسف خان  
زرکنی، نواب خان محمد زرکنی۔ میر محراب خان چکلی، میر بلوچ خان نوشیروانی، نورا  
مینگل، سلیمان گرگناڑی، نواب خیر بخش مری اول، میر خدا سید اخان بخارانی مری،  
غلام حسین بگٹی، سردار شہسوار خان محمد زنی، سردار جیتنند خان گمشاد زنی، سردار خلیل

خان وغیرہ ایسے سینکڑوں کردار ہیں کہ جنہوں نے برطانوی سامراج کو لکارا اور اپنے انتہائی محدود ذرائع اور وسائل کے باوجود اپنے وقت کی عالمی طاقت کے خلاف رزم آرائی کی نئی تاریخ رقم کرتے رہے۔

1839ء میں قلات پر انگریزی حملے کے بعد بلوچستان بھر میں انگریزوں کے خلاف نفرت کی ایک شدید لہر دوڑگئی اور قبل مسلح جدو جہد کی خاطر پہاڑوں پر چلے گئے مگر یہ طویل اور غیر منظم بغاوت جو وقتاً فوقتاً برطانوی جارحیت کے خلاف جاری رہی کوئی خاطرخواہ کامیابی حاصل نہ کرسکی اور 1920ء تک یہ سلسلہ چلتا رہا۔ بالآخر برطانوی تسلط، اثرات اور اقدامات کو روکنے اور بلوچ قوم کو ایک سیاسی پلیٹ فارم مہیا کرنے کی خاطر 1920ء میں میر عبدالعزیز کردنے نے یہ نگ بلوچ نامی تنظیم بنائی۔ بعد ازاں 1929ء میں میر یوسف عزیز مگسی بھی اس میں شامل ہو گئے اور 1931ء میں انہوں نے انجمن اتحاد بلوچاں کی داغ بیل ڈالی۔ (25) اس طرح بلوچستان میں مسلح بغاوت کے ساتھ ساتھ آئینی جدو جہد کا بھی آغاز ہوا۔ انجمن اتحاد بلوچاں نے بہت جلد بلوچ عوام میں زبردست مقبولیت حاصل کی اور برطانوی نامزد کردہ وزیر اعظم سر شمس شاہ کو بہت جلد اقتدار چھوڑ کر گجرات جانے پر مجبور کیا۔ بعد ازاں وقتاً فوقتاً بلوچستان میں سیاسی پارٹیاں تشکیل پاتی رہیں مثلاً انجمن اتحاد بلوچاں، انجمن اسلامیہ، انجمن وطن، ورور پشتون، قلات سٹیٹ نیشنل پارٹی وغیرہ جو سب برطانوی تسلط اور اس کے سامراجی اقدامات کی وجہ سے بنیں۔ انہوں نے برطانیہ کے قبضہ نوآبادیاتی نظام کی مخالفت اور خاتمه کے لیے تاریخی کردار ادا کیا۔ اس طرح کم از کم برطانوی جاسوسوں، ایجنٹوں اور بعد ازاں افواج کے آنے اور قلات پر قبضے نے بالآخر آہستہ آہستہ بلوچ قوم کو مزاحمتی اور سیاسی جدو جہد پر ابھارا

اور بلوچستان میں جدید سیاسی سوچ پروان چڑھتی رہی ایک طرف سیاسی جدوجہد۔ دوسری طرف مسلح بغاوت اور تیسری جانب ہندوستان میں چلنے والی آزادی کی تحریکوں نے بالآخر انگریزوں کو ہندوستانی اور دیگر نوآبادیاتی ریاستوں کی آزادی پر مجبور کیا۔ دوسری جنگ عظیم کی تباہیوں نے جلتی پر تیل کا کام کیا اور آخر کار دو سال کے اندر اندر انگریزوں نے برصغیر کی تقسیم کے ساتھ بلوچستان کی آزادی کا بھی اعلان کر دیا۔

انگریزوں کی آمد سے قبل بلاشبہ بلوچستان یا بلوچ قوم میں تحریر و خواندنگی کا کوئی رواج نہ تھا مگر ان کا ادب تاریخ نویسی، شاعری، افسانہ، ڈرامہ، ناول جیسے خیالات و تاثرات سے بھر پور تھا۔ بلوچی اور براہوئی زبانوں کی قدامت میں کوئی شک نہیں۔ یہ ہزاروں سالہ قدیم زبانیں ہیں جو اپنے محل وقوع کے علاوہ ایران، افغانستان، وسطیٰ ایشیاء کے چند ممالک، خلیجی عرب ممالک، سندھ، پنجاب اور ہندوستان تک میں بولی اور سمجھی جاتی ہیں۔ ان زبانوں کا دائرہ کاربے شک بہت وسیع ہے اور بولنے اور سمجھنے والوں کی تعداد بھی حوصلہ افزاء ہے مگر بدشتمی سے ماضی میں نہ تو حکومتوں نے ان زبانوں کی ترویج و ترقی پر کوئی توجہ دی اور نہ ہی خود بلوچ قبائل میں خواندنگی کا کوئی رجحان تھا۔ نہ ہی بلوچوں نے تاریخ نویسی کی اور نہ ہی زبان و ادب کو تحریری شکل دی تھی۔ چونکہ بلوچستان ہمیشہ بیرونی حملوں اور قبضوں کی نزد میں رہا اور ہمیشہ طاقتور قوموں نے اسے فوجی اور تجارتی گزرگاہ کے طور پر استعمال کیا۔ لہذا انہوں نے مقامی زبانوں کو ترقی دینے کی بجائے ان پر ہمیشہ اپنی زبانوں مثلاً عربی، فارسی وغیرہ کو مسلط کیا لہذا اگر یہاں سے کوئی خواننده شخص ہوتا بھی تو بھی اس کی تمام تعلیم عربی یا فارسی میں ہوتی تھی نہ کہ بلوچی یا براہوئی میں۔ میر نصیر خان

نوری کے دور میں جتنے مدارس قائم ہوئے ان میں بھی بلوچی یا براہوتی زبانوں کی تعلیم مفقود تھی اور ذریعہ تعلیم فارسی اور عربی زبانیں تھیں۔ لہذا ان وجوہات کی بنا پر بلوچی و براہوتی زبان و ادب ترقی نہ کر سکیں اور یہ زبانیں صرف بولنے کی حد تک محدود رہیں۔ حالانکہ بلوچی میں اشعار کا سلسلہ زمانہ قدیم سے چلا آ رہا تھا اور بڑے بڑے قبائلی سردار حتیٰ کہ خوانین قلات بھی شاعری کرتے تھے مگر وہ انہیں تحریر کرنے کی بجائے میراثیوں (ڈومب) کو زبانی سناتے تھے۔ یہ ڈومب بلا کے ذہین ہوتے تھے کہ جو ایک بار یہ اشعار سن کر انہیں نہ صرف از بر کر لیتے تھے بلکہ انہیں نسل درسل منتقل بھی کرتے تھے۔ رندو لا شار دور میں اس شاعری نے کمال عروج حاصل کیا اور شاعری کی کئی اصناف کو متعارف کروایا۔ مگر صدیوں تک شاعری کا سلسلہ از بر طریقے سے چلتا رہا۔ تا آنکہ مسٹر لانگ ور تھڈیمز نے اس تمام سلسلے کو کتابی شکل دی۔ 1907ء میں اس صدیوں پرانی شاعری نے بالآخر تحریری شکل پالی۔ مگر یقینی بات ہے کہ یہ ہونے والی شاعری کا ایک فیصد بھی نہ ہوگا کیونکہ پندرہویں صدی سے لے کر انیسویں صدی تک سینٹرلوں بلکہ ہزاروں شاعر آئے ہوں گے۔ جن کا کلام زمانے کے ساتھ ساتھ فنا ہو چکا ہوگا۔ مگر یہ احسان بھی کم نہ تھا کہ ڈیمز نے کسی نہ کسی حد تک اس شاعری کو ہمیشہ ہمیشہ کے لئے فنا ہونے سے بچالیا، لہذا ڈیمز کے بعد بھی مقامی سطح پر بلوچی زبان و ادب پر لکھنے اور انہیں محفوظ کرنے کا سلسلہ شروع ہوا اور بیسویں صدی میں بے شمار مصنفوں نے اس سلسلے میں کام کیا اور بلوچی زبان کی زبانی روایات کو زندہ رکھنے کے ساتھ انہیں تحریری شکل دینے کا مستحسن کام کیا۔ مگر یہ یاد رکھنا چاہیے کہ اس سلسلے کو پہلی جنیش قبضہ گیر انگریز نے دی تھی۔

ڈیز سے قبل جب برطانوی تبلیغی مشن نے براہوئی زبان بولنے والے بلوچ علاقوں کو اپنی لپیٹ میں لے لیا اور براہوئی قبائل میں عیسائیت پھیلانے کی خاطر براہوئی زبان میں باتبُل کا ترجمہ کر کے اس کی کاپیاں لوگوں میں تقسیم کرنے لگے تو براہوئی زبان کے ممتاز عالم دین اور مجاهد مولانا محمد عمر دین پوری نے قرآن پاک کا براہوئی زبان میں ترجمہ کر کے براہوئی قبائل کو اسلام پر کاربند رکھا اور عیسائی تبلیغی مشن کے مقاصد اور کوششوں کو ناکام بنایا۔ یہ قرآن پاک کا براہوئی زبان میں پہلا ترجمہ تھا۔

اسی طرح کورڈگال نامی کتاب کے بارے میں کہا جاتا ہے کہ اسے خوانین قلات کے ادوار میں آخوند صالح محمد نے تحریر کیا تھا مگر اس کتاب کی اصلاحیت اور استناد میں شک ہے۔ البتہ آخوند محمد صدیق نے (جو کہ میر محرب خان کے دور میں وزیر اعظم قلات تھا اور اسے میر خدا تیداد خان اور اس کے بڑے بھائی میر نصیر خان ثانی نے وزارت سے ہٹا دیا تھا کیونکہ وہ اس پر بھروسہ نہیں کرتے تھے اور اسے انگریزوں کا ایجنسٹ سمجھتے تھے) اخبار الابرار نامی کتاب تحریر کی ہے مگر یہ فارسی میں لکھی گئی ہے اور اس کا اردو میں ترجمہ میر گل خان نصیر نے تاریخ خوانین قلات کے عنوان سے کیا ہے۔

البتہ انگریزوں کی متعارف کردہ طریقے کے مطابق بلوچستان میں بلوچی اور براہوئی زبانوں پر باقاعدہ اور وسیع ترکام کا آغاز بیسیوں صدی کے آغاز میں ہوا۔ یہ برطانوی جاسوسوں کی آمدان کی تحریروں اور بعد ازاں دیگر انگریزوں کی تحریروں کا ہی اثر تھا کہ بلوچستان میں بھی زبان و ادب اور تاریخ کو محفوظ و مامون رکھنے کی خاطر تحریر و اشاعت کا سلسلہ شروع ہوا اور ان زبانوں کی ترقی و ترویج شروع ہوئی اور آج یقیناً براہوئی ایک اہم ترین اور بلوچی عالمی زبان کا درجہ اختیار کر چکی ہے، ان دونوں زبانوں اور بلوچستان کی تاریخ و ادب پر لکھنے والے لاتعداد علماء کی بے شمار کتابیں

دستیاب بیں جو یقیناً اہم ترین نسخہ جات ترقی و ترویج زبان و ادب بلوجی و برائی مانے جاتے ہیں۔

وہ قوم کہ جس کی آمد کی وجہ سے بلوجی و برائی زبان میں تحریر و چھپائی کا سلسلہ شروع ہوا اور جنہوں نے بلوج اور برائی قبائل کے لئے وحشی اور غیر مہذب جیسے ناشائستہ الفاظ استعمال کئے آج ان ہی ممالک کے نشریاتی ادارے بلوجی زبان میں طویل پروگرام پیش کرتے ہیں۔

برطانیہ کی آمد اور قبضہ اور بالخصوص جاسوسوں کی معلومات اور تحریروں نے بلوجستان کو برطانیہ کے لئے انتہائی اہم قرار دیا اور برطانیہ نے جس طرح یہاں اپنا تسلط قائم کیا اور اس خطے کو اپنے دائرة اختیار میں لیا تو یقیناً کسی بھی ملک کے ایسے عمل سے دوسرا ملک اور معاشرہ شدید طور پر متاثر ہوتا ہے۔ جدید دور میں بھی اس کی کئی مثالیں دی جاسکتی ہیں لہذا بلوجستان بھی برطانوی تسلط کے اثرات سے محفوظ رہ سکا۔ وہ اثرات جن کا تذکرہ درج بالا اوراق میں ہو چکا ہے۔ ان کے علاوہ بھی بلوجستان کئی طرح سے متاثر ہوا۔ البتہ جس طرح درج بالا اوراق میں مذکور اثرات میں سے بعض انتہائی منفی نتائج کے حامل تھے تو چند ایک اچھے اور شبہ اثرات بھی رکھتے تھے۔ بہر حال یہ یقینی بات ہے کہ برطانیہ یا کوئی بھی دوسرا فالج، مفتوح کی فلاج و بہبود اور ترقی کی خواہش نہیں رکھتا بلکہ اسے صرف اپنے مفادات عزیز ہوتے ہیں۔ اور وہ جو بھی عمل کرتا ہے اس میں اپنے آپ کو حق بجانب سمجھتا ہے مگر حقیقت نہیں چھپ سکتی اور آنے والا وقت تحقیق و تفتیش سے ان حقائق کو آشکارا کرتا ہے کہ جنہیں بد دیانت فالج نے وقت کی راکھ میں دفن کیا تھا اور آج وہی برطانوی الفاظ تحقیق کے بعد نہ صرف یہ کہ غلط ثابت ہو رہے ہیں بلکہ اصل حقیقت کہ جنہیں انہوں نے دفن کر دیا تھا دوبارہ جی اٹھی ہے۔

## حوالہ جات:

1. محمد سردار خان بلوچ، ہسٹری آف بلوچ ریس، گوشہ ادب، کوئٹہ، 1958، 6
2. شاہ محمد مری، بلوچ قوم قدیم عہد سے عصر حاضر تک، تخلیقات، لاہور، 2000، 43
3. میر احمد یار خان بلوچ، تاریخ خوانین بلوچ، اسلامیہ پریس، کوئٹہ، 1974، 9
4. آغا نصیر خان احمدزئی کمبرانی، تاریخ بلوچ و بلوچستان (جلد اول)، بلوچی اکٹیڈیمی، کوئٹہ، 1982، 5
5. میک کرنڈل، انویژن آف انڈیا بائے الیگزینڈر دی گریٹ، انڈس پبلیکیشنز، کراچی، 1982، 21, 22
6. ہیرلہ لیم۔ سکندر اعظم، مترجم، غلام رسول مہر، فکشن ہاؤس، لاہور، 2006، سینڈ ایڈیشن
7. ڈاکٹر عبدالرحمٰن براہوتی، بلوچستان میں عربوں کی فتوحات اور حکومتیں، زمرد پبلیکیشنز، مستونگ، 1998، 112
8. گند اسٹنگھ، احمد شاہ درانی، گوشہ ادب، کوئٹہ، 1990، 214
9. اتچ۔ جی۔ ریورٹی، سر زمین افغان و بلوچ، مترجم: پروفیسر سعید احمد رفیق، نساء ٹریڈرز، 1999، 02، 801
10. جی۔ لی، سطیخ، جغرافیہ خلافت مشرقی، مترجم: محمد جبیل الرحمن، مقتدرہ قومی زبان، اسلام آباد، 1986، 1986، 501
11. مولانا منہاج الدین سراج، طبقات ناصری، انگریزی ترجمہ، اتچ۔ جی۔ ریورٹی، ایشیاء ٹک سوسائٹی، کلکتہ، انڈیا، 1995 (سینڈ ایڈیشن)، 1018
12. عنایت اللہ بلوچ، دی پرائبم آف گریٹر بلوچستان، جی ایم بی اتچ، سٹ گرت، جمنی، 1987، 19

13. احمد حسین صدیقی، گوہر بحیرہ عرب (کراچی) محمد حسین اکبڑی، فیڈرل بی ایریا، کراچی، 14، 1995
14. اے ڈبلیو ہیوز، دی کنٹری آف بلوجستان، مترجم، ایم انور رومان، نساء ٹریڈرز، کوئٹہ، 2011، سینڈ ایڈیشن، 12 ایضاً، 22-23
15. ایضاً، 228 ایضاً، 228
16. میر گل خان نصیر، تاریخ بلوجستان، قلات پبلشرز، کوئٹہ، 2000، 91
17. بلوچ، فاروق، خان اعظم میر نصیر خان نوری، حکومت، سیاست، کردار اور شخصیت، فکشن پاؤں، لاہور، 2012، 220 ایضاً، 225
18. ہنری پوٹنگر، ٹریول ان سندھ اینڈ بلوجستان، مترجم: پروفیسر ایم انور رومان، نساء ٹریڈرز، کوئٹہ، 1983، سینڈ ایڈیشن، 58
19. میر گل خان نصیر، 14، 313 ایضاً، 146-48، 156-59
20. میر احمد یار خان بلوچ، 3، 23
21. میر گل خان نصیر، 162
22. ڈاکٹر شاہ محمد مری، 271

## حرف آخر

اس طویل بحث میں کئی ایسی باتوں کا انکشاف ہوا کہ جن پر ماضی میں کبھی غور نہیں کیا گیا اور نہ ہی ان اہم باتوں پر سنجیدگی سے توجہ دی گئی۔ یہ تو ایک مسلمہ حقیقت ہے کہ برطانیہ سمیت ہر وہ طاقت و رقوت جو خطہ بلوجستان پر قابض رہی اس کی حیثیت ایک فاتح کی سی تھی۔ لہذا اس حقیقت کو بھی نہیں جھٹلا یا جا سکتا کہ فاتح کبھی بھی مفتوح کا خیرخواہ نہیں ہوتا۔ برطانیہ جو سات سمندر پار سے اس انجان خطے میں آیا تھا تو کیا اس کا مقصد اپنا وقت، اپنی دولت، اپنا علم اور اپنا ہنر ان مفتوح باشندوں کو دینا تھا یا یہ کہ وہ اس (بقول برطانوی مورخین) وحشی، غیر مہذب اور بوسیدہ قوم کو ترقی اور تہذیب سکھانے آیا تھا۔ یقیناً برطانیہ کے ایسے مقاصد ہرگز ہرگز نہ تھے بلکہ اس کے اپنے مفادات تھے کہ جو اس گذشتہ طویل بحث سمیت بیسیوں دیگر تاریخی کتب میں مذکور ہیں۔ لہذا بلوجستان پر قبضہ اور یہاں ہر حوالے سے اپنے مقاصد کے لئے کام کرنا برطانوی توسعہ پسند پالیسی کا حصہ تھا جس میں بلوج قوم یا ان کی سرز میں کی خیرخواہی اور بھلائی کا کوئی مقصد شامل نہ تھا۔

اس بحث سے یہ بات کھل کر سامنے آئی کہ گرانٹ، پٹینگر اور کرسٹی اور دیگر برطانوی فوجی جاسوسوں کو انتہائی مکروہ اور مذموم مقاصد کی خاطر بلوجستان بھیجا گیا تھا اور انہوں نے اپنے مقاصد سے بھی کئی زیادہ مکروہ اور مذموم کام کئے۔ پٹینگر نے بلوج براہوتی زبان میں فرق کو محسوس کرتے ہوئے انتہائی مکاری کے ساتھ انہیں الگ الگ نسلی گروہوں میں تقسیم کر کے آپس کی تفریق میں ڈالنے کی

کوشش کی۔ جو اتنا مذموم عمل تھا کہ اس کے منفی اثرات مرتب ہونے سے پورا بلوچستان جل اٹھتا۔ اس تاریخی حقیقت کو کہ لفظ براہوئی کا بھیثیت قوم بلوچستان میں کوئی تصور نہ تھا اور زبان کی حد تک محدود تھا۔ یہ لفظ پوٹینگر سے قبل (غالباً) کسی مصنف نے استعمال نہیں کیا تھا اور خوانین قلات براہوئی خانوادہ سے ہونے کے باوجود اپنے ساتھ بلوچ اور خان بلوچ تحریر کرتے تھے۔ مگر پوٹینگر نے ان حقائق کو یکسر جھੱٹلا یا اور یہ بھی تسلیم نہیں کیا کہ خود ان کے اسلاف (سکندر اعظم کے مورخ ایرین) نے لفظ اربوئی کو ہزاروں سال قبل سطح مرتفع جھلاؤان وقلات کے قبائل، ان کے خطے اور ان کے آبی وسائل کے لئے استعمال کیا تھا مگر پوٹینگر نے یہ لفظ صرف ایک تفریجی مقام تک محدود کر کے اس کے معانی تک تبدیل کئے۔ علاوہ ازیں کئی ایسی رسموں اور عادتوں کا تذکرہ کر کے بلوچ قبائل کو غیر مہذب ثابت کرنے کی کوشش کی کہ جن کا بلوچ قبائل میں دور دور تک شانتہ تک نہیں ملتا۔

اس بحث سے یہ بات بھی سامنے آتی کہ بلوچوں کی نسلی اصلیت کے بارے میں شکوک و شبہات اور غلط فہمیاں بھی انہی برطانوی جاسوسوں اور ایجنسیوں کی پیدا کردہ تھیں۔ انہوں نے آپس میں اختلافی نظریے پیش کر کے آنے والے محققین کے لئے مشکلات پیدا کیں۔ بحث سے یہ بات بھی سامنے آتی ہے کہ ان برطانوی جاسوس مورخین میں سے چند ایک نے بلوچوں کی ہمدردیاں حاصل کرنے کی خاطر ان کی نسلی اصلیت کو انتہائی مبالغے کے ساتھ بیان کیا اور ان کا رشتہ قدیم حکمران خاندانوں کے ساتھ ملا یا جیسا کہ پروفیسر راؤلنسن، اور بعض دیگر نے انتہائی لغویات بیان کئے مگر ان کی تعریفیں اور لغویات دونوں بلوچوں کے لئے نقصان دہ ثابت ہوئیں اور صدیاں گزر جانے کے باوجود آج بھی بلوچ

مورخین بلوچوں کے نسلی یا قومی تعلق کے لئے کسی ایک نظریے پر متفق نہیں ہیں۔ ہر بلوچ مورخ دیگر بلوچ مورخین سے اختلاف رکھتا ہے اور بعینہ انگریزوں کی طرح ان کا رشتہ عظیم حکمرانوں سے ملاتا ہے اور ہر مورخ انہیں باہر سے آنے والا گروہ قرار دیتا ہے۔ یہی شکوہ و شبہات انگریزوں کی پیدا کردہ تھیں اور اسی نظریاتی اختلاف کو تاریخ پر وار کرنا کہتے ہیں۔ تاکہ ایک قوم اپنی سابقہ تاریخ کی تلاش میں ایسے سرگردان ہو جائے کہ وہ مستقبل کے بارے میں کبھی بھی نہ سوچ سکے اور آج یہی حالت بلوچ قوم اور بلوچ مورخین کی ہے۔

ان برطانوی جاسوسوں نے اولاً بلوچستان کی تاریخ کو یونانی دور تک قدیم بتایا اور اس کا معاشرتی ارتقائی سفر کا دورانیہ محدود کرنے کی کوشش کی مگر بعد ازاں خود انہی غیر ملکیوں نے بلوچستان کی قدیم اور جغری دور کی باقیات کا کھونج لگا کر بلوچستان کے معاشرتی ارتقائی سفر کو تقریباً 11 ہزار سال قدیم بتا کر نہ صرف یہ کہ دنیا کو ششد روحی روان کر دیا بلکہ ابتدائی برطانوی نظریات کی بھی نفی کر دی۔

اس موضوع پر گذشتہ اوراق میں کی جانے والی بحث سے یہ بات ثابت ہوتی ہے کہ برطانوی جاسوسوں نے خود اپنے ملک کی قوانین کی دھیان بکھیر کر رکھ دیں اور ایسے موضوعات پر تحریر کیا کہ جن کا انہیں اختیار حاصل نہیں تھا اور ان سے ایسے انسانی جرائم سرزد ہوئے کہ جن کی سزا انتہائی سُلگین ہوتی ہے انہوں نے بلوچستان میں خانہ جنگلی کی آگ بھڑکائی۔ ہزاروں انسان اس خانہ جنگلی کی نذر ہو گئے۔ ہزاروں گھر بر باد ہوئے۔ ایک قدیم قبائلی اور پر امن معاشرے میں دراڑیں پڑ گئیں۔ پورا ملک انارکیت کا شکار ہوا۔ ایک قومی حکمران کی حکمرانی پر غاصبانہ طور پر قبضہ کیا گیا۔ ایک ایسا ملک کہ جس نے کبھی بھی برطانیہ کے ساتھ

کوئی تلخ کلامی تک نہیں کی تھی اسے اپنے قبضہ و تحول میں لے لیا گیا۔ ایک آزاد اور خود مختار اور دنیا کی قدیم ترین تہذیب کے وارثوں کو حشی، ڈاکو اور غیر مہذب کہا اور لکھا گیا۔ اس قدیم قوم کو کہ جو ہزاروں سالہ قدیم تاریخ کی حامل ہے، تقسیم کرنے کی کوشش کی گئی اور اپنے طور پر ان کا رشتہ مختلف خاندانوں سے بغیر تحقیق کے جوڑا گیا۔ حتیٰ کہ ہر طرح کی اخلاقی تہذیبی اور انسانی جرائم کے مرتكب ہوئے۔ انہوں نے ایسی غلط فہمیاں پھیلائیں کہ جن سے معاشرت سمیت تاریخ نویسی کے علم کو بھی شدید نقصان پہنچا۔ انہوں نے من گھڑت اور فرضی دعوؤں اور نظریوں کا ایک ایسا جال پھیلا�ا کہ جس نے پوری بلوچ قوم کو طویل عرصہ تک اپنی لپیٹ میں لیے رکھا۔ برطانیہ کی بلوچ قوم کی نسلی تاریخ کے متعلق نظریات کی پیروی کرنے کا یہ عالم تھا کہ قلات سٹیٹ نیشنل پارٹی جیسی قوم پرست اور ریڈ یکل جماعت نے بھی راؤ لنسن کے بلوچ قوم کے متعلق پیش کردہ کلدانی نظریے سے اتفاق کیا اور تو اور کئی نامور بلوچ مورخین نے بھی راؤ لنسن کے نظریے کی پیروی کی۔ یقیناً اگر ان شاطر برطانویوں نے ایسی من گھڑت کہانیاں نہ بنائی ہوتیں اور اولاً یا تو اس موضوع پر خاموش رہتے یا پھر درست سمت میں تحقیق کرتے تو آج کا بلوچ مورخ بلوچوں کی نسلی تاریخ کی تلاش میں نہ تو سرگردان ہوتا اور نہ ہی انگریز کا پیروکار۔

اس تمام تر بحث سے یہ نتیجہ نکلتا ہے کہ انگریزوں کی اس سازش نے ان کی فنِ تاریخ نویسی کی دانش کا یہ پول بھی کھول دیا کہ وہ بلوچستان کے بارے میں سب کچھ جانتے تھے۔ اے۔ ڈبلیو ہیوز کا بیان کردہ بلوچستان کا کل رقبہ اس کی واضح مثال ہے دراصل ان کا مقصد بھی یہی تھا کہ ہر حوالے سے بلوچستان کے

بارے میں غلط فہمیاں پیدا کر کے نہ صرف اس کی تاریخ بلکہ جغرافیہ، معاشرہ، تہذیب، تمدن، حکمرانی، خود مختاری، آزادی سب کچھ تباہ کر دیا جائے۔ برطانوی جاسوس چونکہ کئی محاذوں پر کام کر رہے تھے کچھ وہ جوان کی حکومتوں نے انہیں تفویض کی تھیں اور کچھ وہ جن کو انہوں نے خود چنا تھا، لہذا کئی حوالوں سے ان کو اپنے مقاصد میں کامیابی حاصل ہوئی اور کچھ مقاصد میں وہ ناکام رہے۔ وہ دین مسح بہاں کے مسلمان بلوچوں میں پھیلانے میں ناکام ہوئے مگر ان کی زبان و ادب پر ان کا داؤ شبت پڑا۔ بلوچوں کو قومی بنیادوں پر یا نسلی حوالے سے تقسیم کرنے کا ان کا مذموم مقصد ناکام ہوا اور بلوچ قبائل نے ڈینس برے کی بلوچ براہوئی تقسیم کے نظر یے کورد کر دیا مگر بلوچوں کے نسلی تقسیم، جغرافیائی حدود کی غلط بیانی، وغیرہ میں انہیں اس حد تک کامیابی ملی کہ مستقبل کا کوئی بھی بلوچ مورخ بلوچوں کی تاریخ اور جغرافیائی حدود کے نقطے پر متفق نہ ہو سکا۔

اس سے قبل مورخین نے ہمیشہ برطانوی مقاصد اور اسکی توسعی پسندانہ پالیسی کو زیر نظر رکھا اور یہی ہمیشہ تحقیق کا عنوان رہا۔ مگر کسی نے برطانیہ کو اس مقام تک راستہ دکھانے والوں یعنی جاسوسوں کے مقاصد پر تحقیق نہیں کی کہ وہ کس طرح اپنے تفویض کردہ اختیارات سے تجاوز کر گئے تھے اور انتہائی نازک اور خطرناک موضوعات پر کام کر رہے تھے کہ جن کے انتہائی تباہ کن اثرات پڑ سکتے تھے۔ ان جاسوسوں کی تحریروں نے نہ صرف یہ کہ برطانوی افواج کی راہنمائی کی بلکہ بہاں کے لوگوں کے لئے تباہی و بر بادی اور شکستگی کا تحفہ بھی لے کر آئے۔

اس میں شک نہیں کہ انگریزوں نے بلوچ و بلوچستان کے موضوع پر کافی اہم مواد فراہم کیا ہے۔ جس کی دیکھا دیکھی مقامی سطح پر زبان و ادب اور تاریخ نویسی کا

سلسلہ شروع ہوا مگر یہ نہیں سمجھنا چاہیے کہ برتائی ہی وہ اول ملک تھا کہ جس کے جاسوسوں، ایجنٹوں اور گماشتوں نے بہروپ بدل کر بلوجستان کی سیاحت کی اور یہاں کے باشندوں اور ان کے ملک کے بارے میں تحریر کیا بلکہ ان سے قبل عرب اور فارسی بولنے والے لاتعداد سیاح اس خطے میں آئے اور یہاں کے باشندوں اور ان کے خطے زمین کے بارے میں تفصیلات فراہم کیں اور بذات خود بابائے تاریخ ہمیروڈلوں نے بھی 480ق م کے لگ بھگ یہاں کی سیاحت کی تھی اور ابتدائی معلومات فراہم کی تھیں۔ عربوں اور فارسی سیاحوں کا کام بھی کافی اہم ہے۔ ان عربوں میں المسعودی، ابن حوقل، طبری، ابن خلدون، ابن مسکویہ، عبد اللہ یاقوت، ابن خرداذبہ، ناصر خسرو، البیرونی، البلاذری، المقدسی، المسعودی، ابن رستہ، عبدالکریم شہرستانی اور کئی دیگر شامل ہیں اور وہ اپنی تصنیف میں بلوجستان سے متعلقہ ابواب میں بلوجوں کا تذکرہ تفصیل کے ساتھ کرتے ہیں مگر ساتھ ہی اپنی توسعی پسندانہ مفادات کی خاطر انہیں کوچ و بلوج قبائل میں تقسیم کرتے ہیں جس کا واضح مقصد یہ تھا کہ انہیں آپس میں تقسیم کر کے ان پر با آسانی قابو پایا جاسکے یا پھر بغرض وحدت کی بناء پر انہیں کوچ و بلوج کہا اور لکھا، یا پھر فردوسی کی طرح اشعار کا وزن برابر کرنے کی خاطر یا انہیں مشترکہ طور پر خانہ بدوش، وشی، پہاڑی و صحرائی باشندے وغیرہ قرار دیکر کوچ و بلوج تحریر کرنا ان کا مقصد تھا۔

بالکل اسی طرح انگریزوں نے بھی پہلا اور بلوجوں کی قومی تقسیم پر کیا اور انہیں برآہوئی اور بلوج قبائل میں تقسیم کرنے کی کوشش کی۔ اب ایک ایسی قوم کہ جو اس خطے میں کسی نیک نیت سے نہیں آئی بلکہ یہاں کے وسائل پر قبضہ کرنے اور یہاں کے باشندوں کو غلام بنانے کا عزم لے کر آئی تھی اور جس نے یہاں کی تاریخ، سیاست و حکومت، جغرافیائی خدوخال، معاشی نظام اور معاشرت تباہ کی۔ بلوج قوم

اور ان کے وطن کو تقسیم کرنے کا ارتکاب کیا اور ہر طرح کے اخلاقی و تہذیبی جرم سے اپنے آپ کو آلوہ کیا، تو اسکی لکھی ہوئی تحریروں پر کون یقین کر سکتا ہے۔ یقیناً ان کی تحریریں بلوچ ولپوچستان کے لئے زیادہ خوش آئند اور مفید نہیں تھیں بلکہ ان کی تحریروں سے بلوچستان کے جغرافیہ اور قومی تقسیم کا عمل شروع ہوا اور بلوچ عوام زبوب حاصل اور غلامی کا شکار ہو گئے۔ افسوس اس امر پر ہوتا ہے کہ بلوچ ولپوچستان کے موضوع پر لکھنے والے بیشتر مورخین نے اپنی کتابوں کی تحریر کرنے اور کسی نظریہ سے اتفاق کرنے یا نیا نظریہ قائم کرنے کیلئے انہی انگریزی مواد سے استفادہ کیا۔ گو کہ بلوچستان کے بڑے مورخین محمد سردار خان بلوچ، میر گل خان نصیر، میر احمد یار خان، مولانا نور احمد فریدی، محمد سعید دہوار اور جسٹس میر خدا بخش بخارانی مری وغیرہ نے دیگر زبانوں کے مواد سے بھی استفادہ کیا ہے مگر چونکہ انگریز مورخین کے دینے ہوئے نظریوں کا عکس ہمیشہ ان کے ذہنوں میں ہوتا تھا اور زیادہ تر عربی یا کلدانی نظریہ انہیں زیادہ معقول نظر آتا تھا لہذا دیگر زبانوں کے مواد کا مطالعہ کرنے کے باوجود کہ جو انگریزی نظریوں سے بالکل مختلف ہیں انہوں نے کسی نہ کسی برطانوی مورخ کے نظریے سے اور خصوصاً پروفیسر راؤ لنسن سے استفادہ و اتفاق کیا ہے۔

ہمارے فاضل مورخین یہ جانتے بھی تھے کہ انگریز انہیں الجھار ہے ہیں اور انہیں لا حاصل مباحثت میں ڈال کر ان کی توجہ اصل مقاصد سے ہٹا رہے ہیں مگر اس کے باوجود ہمارے مورخین ان کی سازشوں کا شکار ہو گئے اور بجائے اس کے کہ قوم کو کوئی ایک نظریہ دے کر اس پر متفق کرتے انہوں نے قوم کو نئے نئے نظریوں کا تحفہ دے کر مستقبل میں مزید الجھنوں کا شکار بنادیا۔ آج جب کوئی مورخ بلوچ قوم کی قومی اصلیت یا نسلی مأخذ اور بلوچستان کے قدیمی اور حقیقی جغرافیہ کے بارے میں تحقیق

کرنے کا ارادہ کرتا ہے تو اسے یہ تمام موضوعات کہ جن پر بے شمار کام بھی ہو چکا ہے سخت الجھے ہوئے نظر آتے ہیں ان میں سے بیشتر مواد یا تحقیق سے بالکل ہٹ کر بیس یا پھر حقائق کو مسخ کر کے پیش کیے گئے ہیں۔ لہذا محقق محسوس کرتا ہے کہ ان تمام کتابوں کے حوالوں کے باوجود ان سے اتفاق نہیں کیا جا سکتا۔ برطانیہ سمیت کسی بھی غیر ملکی مورخ نے بلوجستان کے بارے میں تمام حقائق کو کبھی بھی آشکارا نہیں کیا اور نہ ہی انہوں نے اس خطے کے بساں کی بے شمار خوبیوں کا ذکر کیا۔ ان کی مهمان نوازی، تحفظ، امداد، سادگی، بردباری، دلیری وغیرہ سے تو استفادہ کیا اور لطف اندوڑ ہوئے مگر جاتے جاتے انہیں ظالم، وحشی، لیڑا اور غیر مہذب تحریر کیا۔

موجودہ دور میں ایک نئے اکٹشاف نے یورپ کے مورخین کی دانش اور غیر جانبداری کا پول کھول دیا۔ سوستیکا کا مشہور زمانہ نشان جو آج تک آرین نشان کے طور پر یورپ بلکہ دنیا بھر میں جانا جاتا تھا اور جرمن اقوام اسے اپنے قومی اور جنگی نشان کے طور پر استعمال کرتے تھے۔ جو نازی پارٹی کے پرچم پر بھی بنایا گیا تھا اور ان کا نیشنل سیبل تھا۔ اسے پہلے پہل یورپی اقوام نے ہی آرین نشان قرار دیا ہونے والی کئی قدیم (لگ بھگ 3500 ق م) کے ادوار کی اشیاء مثلًا برتنوں، مہروں اور تعویذات وغیرہ پر اس نشان کی موجودگی نے یورپ کے اس دعوے کو باطل قرار دے دیا۔ کیونکہ آرین کا دور 1500 ق م تھا جبکہ یہ نشان ان سے 2000 سال سے بھی زیادہ عرصہ قبل مہر گڑھ میں زیر استعمال تھا مگر یورپی اقوام اور دانشوروں نے اس کو آشکارا نہیں کیا اور نہ ہی اس پر بحث مباہث کیے، حالانکہ مہر گڑھ دریافت کرنے والا محقق جین فرانکوئیس جیرج یورپ (فرانس) کا باشندہ ہے۔

درج بالا مثال کی اس باب میں تذکرے کی ضرورت اس لئے پیش آئی تاکہ اس بات کی وضاحت ہو سکے کہ یورپی اقوام کبھی بھی ہمارے آباؤ اجداد اور خطہ زمین کے بارے میں جتنا علم رکھتے ہیں ہمیں کبھی بھی نہیں دیں گے بلکہ وہ اپنے مفادات کو ترجیح دیں گے۔

ضرورت اب اس امر کی ہے کہ بلوچستان کی قدیم تاریخ اور اس کے باشندوں کے بارے میں جو اغلاط کتب تواریخ اور بالخصوص برطانوی مواد میں موجود ہے انہیں حقائق کی روشنی میں پرکھا جائے اور یہ دیکھا جائے کہ وہ برطانوی عزائم کی کس قدر عکاسی کرتی ہیں اور ان کے اندر کون کون سی سازشیں چھپی ہوتی ہیں یقیناً عمیق و دقیق مطالعہ سے اصل حقائق ضرور سامنے آئیں گے اور ویسے بھی جدید تحقیق نے کئی برطانوی نظریات کو باطل قرار دیا ہے اور ان جاسوسوں کے اصل عزم کو آشکارا کیا ہے۔ بلوچستان کی تاریخ سے حقیقی معنوں میں دلچسپی رکھنے والے قارئین جانتے ہیں کہ برطانیہ ایک فاتح تھا اور اسکی فوجوں نے سخت مزاحمت کے بعد قلات پر قبضہ کیا تھا اور بعد ازاں بھی اس کے تقریباً سو سالہ دور میں قدم قدم پر اس کے خلاف مزاحمت ہوتی تھی اور اس کے مفادات کو سخت نقصان پہنچایا گیا تھا لہذا ممکن ہی نہیں کہ برطانیہ کے وہ موخدین کہ جنہوں نے اٹھا رہویں اور انیسویں صدی کے دوران یہاں جاسوئی یا قبضہ کرنے کے بعد ملازمت کی اور انہوں نے فاتح کی حیثیت سے مفتوح کی تاریخ لکھی، اپنا ملکی مفاد چھوڑ کر یہاں کے لوگوں کو راست بتائیں یا یہاں کی حقیقی تاریخ تحریر کریں۔ یقیناً انہوں نے اپنی توسعی پسندانہ عزم کی تکمیل اور سامراجی مقاصد کے حصول کی خاطر تحریریں لکھیں تاکہ انکا ”یونین جیک“ ہر طرف لہراتا ہو انظر آئے۔

## کتابیات

1. آلیور، ایڈورڈ، ای، اے کراس دی بارڈ رلینڈ، سنگ میل پبلیکیشنز، لاہور، 2000
2. آلیور، ایڈورڈ، ای، پھان اور بلوج، مترجم، ایم انور رومان، نساء طریڈرز، کوئٹہ، 1984
3. ای مارسٹن، تاریخ ہند، بک ہوم، لاہور، 2006
4. براوی، عزیز اللہ عزیز، ماہنامہ اوس، اسلام آباد، مارچ اپریل، 1986
5. براہوئی، عبدالرحمن، ڈاکٹر، بلوچستان میں عربوں کی فتوحات اور حکومتیں، زمرد پبلیکیشنز، مستونگ، 1998
6. بروس، رچرڈ آنرک، فارورڈ پالیسی اینڈ اس رزلس، بک ورلد، کوئٹہ، 2002
7. بلوج، حمید، مکران، سید ہاشمی اکیڈمی، کراچی، 2008
8. بلوج، عنایت اللہ، دی پر ایم آف گریٹر بلوچستان، اے کیسٹڈی آف بلوج نیشنل ازم، سٹٹ گرت، جی ایم بی ایچ، جمنی، 1987
9. بلوج، فاروق، بلوج اور ان کا وطن، فکشن ہاؤس، لاہور، 2012
10. بلوج، فاروق، خان اعظم میر نصیر خان نوری، حکومت، سیاست، کردار اور شخصیت، فکشن ہاؤس، لاہور، 2012
11. بلوج، فاروق، مہر گڑھ، ایشیاء کی تہذیب میں اس کی اہمیت، بلوچستان سٹڈی سینٹر، جامعہ بلوچستان، کوئٹہ، 2011

12. بلوچ، محمد سردار خان، ہسٹری آف بلوچ ریس، گوشہ ادب، کوئٹہ، 1958
13. پوٹینگر، ہنری، ٹریول ان سندھ اینڈ بلوچستان، مترجم: پروفیسر ایم انور رومان، نساء طریڈرز، کوئٹہ، 1983، سینڈ ایڈ لیشن
14. تھارنٹن، ہنری، کرنل سر رابرٹ سٹڈیمن، نساء طریڈرز، کوئٹہ، 1977
15. ٹیٹ، جی۔ پی، کنگدم آف افغانستان، انڈس پبلیکیشنز، کراچی، 1973
16. خان، میر احمد یار، تاریخ خوانین بلوچ، اسلامیہ پریس، کوئٹہ، 1974
17. خان، میر احمد یار، تاریخ قوم بلوچ و خوانین بلوچ، العصر پبلیکیشنز، لاہور، 2007
18. دہوار، محمد سعید، تاریخ بلوچستان، نساء طریڈرز، کوئٹہ، 1990
19. ڈیمز، لانگ ورچہ، پاپولر پونیٹری آف بلوچیز، بلوچی اکیڈمی، کوئٹہ، 1988
20. رومان، ایم انور، پروفیسر، کوئٹہ قلات کے برآہوئی، مترجم، ڈاکٹر انعام الحق کوثر، قریشی پبلیکیشنز، کوئٹہ، 1987
21. ریورٹی، اتچ۔ جی، سر زمین افغان و بلوچ، مترجم: پروفیسر سعید احمد خالد، نساء طریڈرز، کوئٹہ، 1999
22. سترنچ، جی۔ لی، جغرافیہ خلافت مشرقی، مترجم: محمد جمیل الرحمن، مقتدرہ قومی زبان، اسلام آباد، 1986
23. سراج، منہاج الدین، مولانا، طبقات ناصری، انگریزی ترجمہ، اتچ۔ جی۔ ریورٹی، ایشیاء ٹک سوسائٹی، کلکتہ، انڈیا، 1995، سینڈ ایڈ لیشن
24. سعد، ابن محمد، طبقات ابن سعد، مترجم: علامہ عبداللہ العماری، نفیس اکیڈمی، کراچی، 1972
25. سمتح، ونسٹ اے، قدیم تاریخ ہند، ترجمہ: مولانا محمد جمیل الرحمن، تخلیقات، لاہور، 2001

26. صدیقی، احمد حسین، گوہر بحیرہ عرب (کراچی) محمد حسین اکیڈمی، فیڈرل بی ایریا، کراچی، 1995
27. کمبرانی، آغا نصیر خان احمدزئی، تاریخ بلوج و بلوچستان (جلد اول) بلوجی اکیڈمی، کوئٹہ، 1982
28. گنڈا سنگھ، احمد شاہ درانی، گوشہ ادب، کوئٹہ، 1990
29. گورنمنٹ ریکارڈ، بلوچستان تحرودی اتحیہ، نساء ٹریڈرز، کوئٹہ، 1984
30. گورنمنٹ ریکارڈ، بلوچستان ڈسٹرکٹ گزینشیئر (سلبیلہ)، گوشہ ادب، کوئٹہ، 1997
31. گورنمنٹ ریکارڈ، دی قلات افسیرز، گوشہ ادب، کوئٹہ، 1977
32. لاک بارٹ، لارنس، نادر شاہ، مترجم، طاہر منصور فاروقی، تخلیقات، لاہور، 2007
33. لین، اقوام مشرق کی تحریک آزادی، فلشن باوس، لاہور، 2007
34. لہڑی، صالح محمد خان، ملک، تاریخ بلوچستان و ان یونٹ تک، ہفتہوار باغ و بہار، کوئٹہ، 1952
35. مارکس، کارل، ہندوستان کا تاریخی خاکہ، تخلیقات، لاہور، 2002
36. مری، شاہ محمد، بلوج قوم، قدیم عہد سے عصر حاضر تک، تخلیقات، لاہور، 2000
37. مری، میر خدا بخش بخاری، جسٹس، بلوجی کہنیں شاعری، بلوجی اکیڈمی، کوئٹہ، 1974
38. میک کرنڈل، انویشن آف انڈیا بائے الیگزینڈر دی گریٹ، انڈس پبلیکیشنز، کراچی، 1982
39. میگ گریگر، ونڈر نگران بلوچستان، انڈس پبلیکیشنز، کراچی، 2003، سینڈا یڈیشن
40. نصیر، میر گل خان، تاریخ بلوچستان، قلات پبلشرز، کوئٹہ، 2000
41. نصیر، میر گل خان، کوچ و بلوج، سیلز اینڈ سرویز، کوئٹہ، 1999

42. ہیرلہ لیم، سکندر اعظم، مترجم، غلام رسول مہر، فلشن ہاؤس، لاہور، 2006
43. ہیوز، اے ڈبلیو، دی کنٹری آف بلوچستان، سیلز ایڈ سروز، کوئٹہ، 2002
44. ہیوز، اے ڈبلیو، سرزین بلوچستان، مترجم، ایم انور رومان، نساء ٹریڈرز، کوئٹہ، 2011، سکنڈ ایڈ لیشن